

رافضیوں اور غیر مقلدوں کی کمر توڑ دینے والا

سہ ماہی مجلہ

دعوتِ اہلسنت

اہل حق اہلسنت کا ترجمان

- ◀ درس قرآن
- ◀ درس حدیث
- ◀ نماز میں ہاتھ باندھنا سنت ہے
- ◀ تحریف قرآن
- ◀ زہیر علی زکی کے جھوٹ
- ◀ حضرت امام زہری کی روایات اور ان کا جائزہ
- ◀ تعویذ اور وہابی
- ◀ غیر مقلدین کی گمراہ کن صوفیت
- ◀ دفاع حکیم الامت
- ◀ حدیث نجد سے شیخ نجدی کا تعاقب



پاسبانِ اہلسنت و جماعت (پاکستان)

خوشخبری

برادرانِ اہل اسلام: الحمد للہ علی احسانہ چند ہی سالوں میں ”پاسبانِ اہلسنت وجماعت“ نے مسلکِ اہل سنت کے لئے کئی خدمات انجام دی ہیں:

(1) تحفظ عقائدِ اہلسنت کے نام سے اشاعتی ادارے کا قیام کیا جس کے تحت کئی کتب شائع ہو چکی ہیں اور مزید کتب و قفاو قفا شائع ہوتی رہیں گی۔

(2) ایوانِ دیوبندیت میں زلزلہ برپا کرنے والا رسالہ کلمہ حق کئی سالوں سے مسلکِ حق کی خدمت میں مصروفِ عمل ہے اور اب روافض و غیر مقلدین وغیرہما پر ضربِ کاری لگانے کے لئے رسالہ دعوتِ اہلسنت اپنی خدمات انجام دے رہا ہے۔

(3) انٹرنیٹ کی دنیا میں مختلف محاذوں پر اہل باطل کا شدت سے روکیا اور ایک ویب سائٹ (deobandimazhab.com) کا قیام کیا اور اب چند ویب سائٹیں تیاری کے مراحل میں ہیں۔

اب ہمارا ارادہ دار تحقیق اور مسجد و مدرسہ کے بنانے کا ہے جس کے لئے ایک وسیع جگہ درکار ہے۔ تمام احباب و خیر حضرات سے التماس ہے کہ وہ اس کارِ خیر میں حصہ لے کر دارین میں جزاء کے مستحق بنیں۔

اپنے عطیات، صدقات وغیرہ دینے کے لئے رابطہ نمبر: 0324-2311741

اہل حق اہلسنت کا ترجمان

سہ ماہی مجلہ

دعوتِ اہلسنت

اپریل، مئی، جون
۲۰۱۳ء

شمارہ نمبر 03

بفیضانِ نظر

فرید الدہر، وحید العصر، حجتہ الخلف، تاج المحققین، سراج المدققین، شیخ الاسلام و المسلمین، خاتمة الفقہاء والمجد شین، سلطان العلماء المتحرین، برہان الفضلاء المصدین، بحر العلوم، کاشف السرائر، زمین العرب والعجم، مفیض الکلمات الربانیہ علی العالم اعلیٰ حضرت امام اہلسنت، مجدد دین و ملت مفتی امام الشاہ احمد رضا خان فاضل بریلوی رضی اللہ تعالیٰ عنہ



دعوتِ اہلسنت کی معلومات کے لئے رابطہ نمبر: 0324-2311741

قیمت فی شمارہ 30 روپے

پاسبانِ اہل سنت وجماعت (پاکستان)

فہرست مضامین

نمبر	عنوان	مصنف	صفحہ
1	درس قرآن	خلیفہ اعلیٰ حضرت مولانا امام الدین کوٹلوی علیہ الرحمۃ	04
2	شرح حدیث جبریل (قسط سوم)	شارح بخاری مفتی شریف الحق امجدی علیہ الرحمۃ	06
3	نماز میں ہاتھ باندھنا سنت ہے (قسط اول)	مناظر اہلسنت قاری محمد ارشد مسعود چشتی رضوی	08
4	تحریف قرآن (قسط سوم)	مناظر اہلسنت قاطع رافضیت مولانا غلام علی فاروقی	26
5	زہیر علی زئی کے جھوٹ (دوسری اور آخری قسط)	علامہ مولانا سعید اللہ خان نقشبندی	34
6	حضرت امام زہری کی روایات اور ان کا جائزہ (قسط دوم)	مناظر اہلسنت وکیل صحابہ مولانا محمد علی رضوی	52
7	تعویذ اور وہابی (تیسری اور آخری قسط)	قاطع وہابیت مولانا ابوریحان رضوی	60
8	غیر مقلدین کی گمراہ کن صوفیت (قسط اول)	علامہ مولانا سعید اللہ خان نقشبندی	71
9	دفاع حکیم الامت	علامہ مولانا عدنان احمد خان چشتی	83
10	حدیث نجد سے شیخ مجدی کا تعاقب (قسط اول)	(متعلم) محترم ابو عائش قادری	89

قارئین توجہ فرمائیں

برادران اہلسنت! حضرت علامہ مولانا مفتی عبدالجید سعیدی دامت برکاتہم العالیہ اپنی مصروفیات و طبیعت کے خراب رہنے کی وجہ سے ادارت رسالہ ہذا کو چھوڑ چکے ہیں جس کی وجہ سے رسالے کی اشاعت میں تاخیر واقع ہوئی مگر قبلہ مفتی صاحب کا دستِ شفقت آج بھی ہم پر موجود ہے۔ اب رسالے کی ادارت کی ذمہ داری باہمی مشورے سے راقم (ابو معاویہ حشمتی) کو دی گئی ہے۔ اللہ تعالیٰ سے دعا ہے کہ وہ مجھے کما حقہ رسالے کی خدمت کرنے کی توفیق عطا فرمائے۔ آمین

التماس دعائے صحت و مغفرت

(۱) مناظر اہلسنت حضرت مولانا محمد خرم رضا قادری رحمہ اللہ کو پچھلے دنوں لاہور میں نماز جمعہ کے بعد شہید کر دیا گیا۔ ہم پاسان اہلسنت و جماعت کے ذمہ داران و کارکنان کی جانب سے ملک میں علمائے حق اہلسنت کی تاریک کیلیڈنگ کی مذمت کرتے ہیں اور دعا کرتے ہیں کہ اللہ پاک حضرت شہید رحمہ اللہ کو جنت الفردوس میں اعلیٰ مقام عطا فرمائے اور ان کے لواحقین کو صبر جمیل عطا فرمائے۔

(۲) ہمارے محسن عبدالخالق اختر رحمہ اللہ کچھ دنوں قبل کراچی کے علاقے لیاری میں صرف اس بناء پر جاں بحق کئے گئے کہ وہ مہاجرین کے علاقے میں مکین تھے۔ اللہ پاک ان کی بے حساب مغفرت فرمائے اور ان درندہ صفت لوگوں کو ہدایت عطا فرمائے جو سیاست اور قومیت کے نام پر مسلمانوں کا قتل عام کر رہے ہیں۔

(۳) ہمارے قبلہ مفتی صاحب کے لئے دعا فرمائیں کہ اللہ پاک انہیں صحت کاملہ عاجلہ عطا فرمائے۔ (۴) رسالہ ہذا کے منتظم اعلیٰ مناظر اہلسنت حضرت مولانا محمد علی خفی حفظہ اللہ کی والدہ مشفقہ کی صحت کے لئے خصوصی دعا فرمائیں۔

(۵) پاسان اہلسنت (سرگودھا) کے ذمہ دار محترم نعیم الدین سیالوی سلمہ کی نانی جان کا رضائے الہی سے انتقال ہو گیا دعا فرمائیں اللہ پاک مرحومہ کی مغفرت فرمائے۔

(۶) پاسان اہلسنت (کراچی) کے ذمہ دار محمد آصف خان کے بھائی محمد کاشف خان کی ٹانگ کی ہڈی ایک حادثے میں بری طرح متاثر ہوئی ہے۔ دعا فرمائیں اللہ پاک انہیں صحت یابی عطا فرمائے۔

یہ وہ تمام وجوہات ہیں جو کہیں نہ کہیں رسالے کی اشاعت میں تاخیر کا سبب بنی۔

شرح حدیث جبرئیل

شارح بخاری مفتی شریف الحق امجدی علیہ الرحمۃ

قسط: سوم

(۶) عبادت کے معنی: قاضی بیضاوی علامہ نسفی وغیرہ مفسرین نے عبادت کے یہ معنی بتائے ہیں

اقصى غاية الخضوع والتذلل

کسی کے لئے انتہائی حد تک عاجزی و فروتنی کرنا

اقصى غایت تذلل، عبادت، اور اس سے کم درجہ تعظیم ہے

اقصى غایت کی حد کیا ہے اس کا دار و مدار نیت پر ہے اسکی قدرے توضیح یہ ہے کہ انسان مختلف اشخاص و ہستی کے سامنے تذلل ظاہر کرتا ہے۔ مثلاً چھوٹا بھائی بڑے بھائی کے سامنے، بیٹا باپ کے سامنے، شاگرد استاد کے سامنے، مرید شیخ کے سامنے، امتی نبی کے روبرو اور ایک عابد معبود کے حضور۔

ہر شخص پر ظاہر ہے کہ تذلل کے یہ سب مدارج یکساں نہیں ایک دوسرے سے بڑھ کر ہیں ان سب سے اعلیٰ اقصى غایت تذلل عبادت اس سے فروتر تعظیم جیسا کہ ہم پہلے بتا آئے کہ اس کا دار و مدار نیت پر ہے کسی ہستی کو واجب الوجود اعتقاد کر کے یا واجب الوجود کے خواص و لوازم میں سے کسی ہستی کے لئے ثابت مان کر یا کائنات عالم کی تدبیر میں کسی کے لئے ایسا دخل ماننا کہ اس کے بغیر نظام نہیں چل سکتا یا نفع و ضرر پہنچانے یا تخلیق و ایجاد میں کسی کو مستقل بالذات ماننا اس معنی کر کہ وہ بے اذن الہی کے جو چاہے کرے یا تحلیل و تحریم کا اختیار مستقل ماننا یا کسی کی ذات و صفات کو ذاتی مان کر تذلل کرنا غایت تعظیم اور عبادت ہے اور ان مذکورہ تصورات کے بغیر کسی کے لئے تذلل کرنا عبادت نہیں۔

اور صحیح بات تو یہ ہے کہ عبادت اور تعظیم کی حد فاصل ہر عاقل جانتا ہے یہ دوسری بات ہے کہ اسے الفاظ کا جامہ پہنانا ذرا مشکل ہے سجدہ ایک فعل ہے دونوں زانو بیٹھنا ایک فعل ہے یہی کبھی عبادت ہے کبھی تعظیم حضرت آدم علیہ السلام کو فرشتوں نے اور حضرت یوسف علیہ السلام کو ان کے ماں باپ اور بھائیوں نے

جو سجدہ کیا یہ تعظیم تھا اور نماز کا سجدہ، عبادت، جبرئیل امین خدمت اقدس میں باادب تلمیذ کی طرح دوزانوں بیٹھے یہ تعظیم اور قعدہ میں عبادت، روضہ اقدس کی حاضری کے وقت دست بستہ کھڑا ہونا، تعظیم اور نماز میں عبادت ہر عام و حالات ہاتھ چھوڑ کر کھڑے رہتے ہیں یہ نہ تعظیم ہے نہ عبادت اور کسی مقتدا دینی کے لئے کھڑے ہو گئے یا اس کے سامنے کھڑے ہیں تو یہ تعظیم اور مالکیہ کے یہاں مطلقاً نماز میں اور احناف و شوافع کے یہاں رکوع کے بعد سجدے سے پہلے کھڑا ہونا عبادت

اس لئے ماننا پڑیگا کہ تعظیم وغیر تعظیم عبادت و غیر عبادت میں سب کو امتیاز آتا ہے البتہ الفاظ کے قالب میں اسے ڈھالنا ذرا مستعذر ہے۔ اور یہ صرف عبادت اور تعظیم ہی کی بات نہیں بہت سی چیزیں ایسی ہیں جن کو سب جانتے ہیں مگر اس کی تعریف پوچھو تو کم لوگ ہی بتا پائیں گے مکان و زمان، حرکت و سکون کون نہیں جانتا مگر ذرا اس کی تعریف پوچھ کر دیکھو اور ان کی جو تعریفیں کی جاتی ہیں کتنی آسان ہیں وہ فلسفے کے متعلم اور معلم سے پوچھو۔ آج کل کچھ لوگوں نے عبادت کی تعریف یہ گڑھ لی ہے کسی کو مافوق الفطری قوت کا مالک اعتقاد کر کے اسکی قربت و نزدیکی حاصل کرنے کے لئے کوئی کام کرنا۔ یہ تعریف نہ قرآن میں ہے نہ حدیث میں نہ صحابہ سے منقول ہے نہ علمائے سلف سے نہ علمائے خلف سے انعامی اعلان کے باوجود آج تک نہیں بتایا گیا اور نہ قیامت تک کوئی بتا سکتا ہے اور بدابہت باطل ہے ورنہ لازم کہ ساری امت ہی نہیں، انبیاء کرام خود اللہ عز و جل مشرک ہو وہ یوں کہ بعض قرآنی ثابت کہ انبیاء کرام میں فوق الفطری قوتیں تھیں بلکہ یہ بھی ثابت کہ امتیوں میں بھی تھیں۔ حضرت داؤد علیہ السلام کے ہاتھ میں لوہے کا نرم ہونا حضرت سلیمان علیہ السلام کے لئے وحش و طیور و جنات کا تابع ہونا ہوا کا ان کے قابو میں ہونا حضرت موسیٰ علیہ السلام کا ید بیضا اور عصا اور حضرت عیسیٰ علیہ السلام کا مٹی کی صورت میں جان ڈالنا اور ماوراء اُداسے اور برص والے کو شفا دینا مردے جلانا۔ حضرت آصف بن برخیا کا سیکڑوں میل کی دوری سے بلقیس کا منوں و زنی تخت پلک چھپکنے کے اندر لانے کی قوت یہ سب مافوق الفطری قوتیں ہی تو ہیں پھر یہ تعریف بالجمول فوق الفطری کی تحدید کیا ہے اسکو کوئی صاحب متعین کر دیں اور تعریف بالجمول تجہیل محض و باطل اس لئے یہ تعریف من گھڑت ہونے کے ساتھ ساتھ لالچنی بلکہ منجر الی الکفر ہے۔ (جاری ہے)

۱۔ رد و ادنا نظریہ بجز یہ

۲۔ پوری تفصیل کے لئے بجز یہ کہ رد و ادنا نظریہ کا مطالعہ کریں

نماز میں ہاتھ باندھنا سنت ہے

مناظرِ اہلسنت قاری محمد ارشد مسعود چشتی رضوی

قسط: اول

حدیث (2-1)

عن ابن عباس ان رسول اللہ ﷺ قال: انا معشر الانبياء امرنا ان نؤخر سحورنا ونعجل فطرنا وان نمسك بأيماننا على شماننا في صلاتنا۔

حضرت ابن عباس رضی اللہ تعالیٰ عنہما سے روایت ہے کہ بے شک رسول اللہ ﷺ نے ارشاد فرمایا: ہم نبیوں کا گروہ ہیں ہم کو یہ حکم دیا گیا ہے کہ ہم اپنی سحری میں تاخیر کریں اور اپنی افطاری میں جلدی کریں اور یہ کہ ہم اپنی نمازوں میں اپنے دائیں ہاتھوں سے اپنے دائیں ہاتھوں کو پکڑیں۔

(آخر جہ ابن حبان فی الصحيح ۵/ ۶۸-۶۷ (۱۷۷۰)، والمقدسی فی المختارة ۱۱/ ۲۰۹ (۳۹۴۲)، والطبرانی فی الكبير ۱۱/ ۱۹۹ (۱۱۳۸۵)، وفی نسخة: ۵/ ۳۳۱ (۱۱۳۲۳)، وفی الأوسط ۲/ ۲۳۷ (۱۸۸۳)، وفی نسخة: ۲/ ۵۲۶ (۱۹۰۵))

من طریق عمرو بن الحارث عن عطاء عن ابن عباس رضی اللہ عنہما۔

وقال الهيثمي في مجمع الزوائد ۳/ ۱۵۵: رواه الطبراني في الأوسط ورجالہ رجال الصحيح۔ وقال ابن رجب الحنبلي في فتح الباري ۶/ ۳۶۰: وهذا اسناد في الظاهر على شرط مسلم۔ وقال الصالحی فی سبل الهدی والرشاد ۴/ ۸۱: وروی الطبرانی، برجال الصحيح، عن ابن عباس رضی اللہ عنہما۔ وقال السيوطي في تنوير الحوالک ۱/ ۱۷۴: روی الطبرانی فی الكبير بسند صحيح عن ابن عباس۔ الخ۔

وقال الزرقاني في شرحه على موطا الامام مالك ۱/ ۵۳۸: أخرج الطبراني في الكبير بسند صحيح عن ابن عباس۔ وقال الألباني في التعليقات الحسان، وصحيح الجامع الصغير ۴/ ۵۳ وغیرہما: صحيح۔

وقال شعيب الأرنؤوط: اسنادہ صحيح على شرط مسلم۔

* والطبرانی فی الكبير ۱۱/ ۱ (۱۰۸۵۱)، وفی نسخة: ۵/ ۲۳۳ (۱۰۶۹۳)، وفی الأوسط ۴/ ۲۹۷ (۳۲۳۹)، وفی نسخة: ۵/ ۱۳۷ (۳۲۶۱) من طریق سفیان بن عیینة عن عمرو بن دينار عن

طاوس عن ابن عباس رضی اللہ عنہما۔ قلت: اسنادہ قوي، رجالہ رجال الصحيح غیر العباس بن محمد المجاشعي وهو ثقة۔

* والطیالسی فی مسنده ۳۳۶ (۲۶۵۳)، والدارقطنی فی السنن (۱۰۸۴)، واسحاق بن راہویہ فی مسنده، مسند ابن عباس (۹۰۹)، وأبو القاسم الجرجاني فی تاریخہ ۱۳۶ (۱۶۶)، والحسن الخلال فی مجالس العشرة الأمالي (۳۶)، والبيهقي فی السنن الكبرى ۴/ ۲۳۸، وفی فضائل الأوقات ۲۹۵ (۱۳۹)، وعبد بن حميد فی مسنده ۲۱۲ (۶۴۳)۔ من طریق طلحة بن عمرو عن عطاء عن ابن عباس۔ مرفوعا وقال أبو صيري في اتحاف الخيرة المهرة ۳/ ۹۵: رواه أبو داود الطيالسي واللفظ له، وأحمد بن منيع، وعبد بن حميد، ومداور اسانيدهم على طلحة بن عمرو، وهو ضعيف۔

* وعطاء مرسلارواه ابن سعد في الطبقات الكبرى ۱/ ۳۸۵۔ وفیه: طلحة بن عمرو۔

* وفي الباب: عن ابن عمر: رواه الطبراني في الأوسط ۴/ ۳۱ (۳۰۵۳)، وفي الصغير ۱/ ۱۷۶، والبيهقي فی السنن الكبرى ۲/ ۲۹ (۱۴۱۷)۔ وفیه: يحيى بن سعيد القداح وهو ليس بالقوي۔

ان دونوں احادیث مبارکہ سے یہ بات ثابت ہوئی کہ نماز میں دائیں ہاتھ سے بائیں ہاتھ کو پکڑنا انبیاء کرام علیہم السلام کی سنت ہے اور اس کا انبیاء کرام علیہم السلام کو حکم دیا گیا تھا لہذا ثابت ہوا کہ نماز میں ہاتھ باندھنا سنت ہے نہ کہ چھوڑ دینا۔ یہ احادیث اور آئندہ ذکر ہونے والی احادیث امام مالک اور اہل تشیع پر حجت ہیں کیونکہ صحیح احادیث مبارکہ سے نماز میں ہاتھ باندھنا ثابت ہے

حدیث (3)

عن عبد الله بن مسعود قال: مر بي النبي ﷺ وأنا واضع يدي اليسرى على اليمنى، فأخذ بيدي اليمنى فوضعها على اليسرى۔

حضرت عبد اللہ بن مسعود رضی اللہ عنہ سے روایت ہے کہ نبی اکرم ﷺ میرے قریب سے گزرے اور میں نے دائیں ہاتھ پر بائیں ہاتھ کو رکھا ہوا تھا پس آپ ﷺ نے میرے دائیں ہاتھ کو پکڑ کر بائیں ہاتھ پر رکھ دیا۔

(آخر جہ ابن ماجہ فی السنن ۱۲۶ (۸۱۱)، وأبو داود فی السنن کتاب الصلاة ۱۲۳ (۷۵۵)، والنسائی فی السنن ۱۳۸ (۸۹۰)، وفی الكبير ۱/ ۴۶۲ (۹۶۴)، والبزار فی مسنده ۵/ ۲۶۹ (۱۸۸۵)، وأبو

یعلیٰ فی مسندہ ۸/۳۵۵ (۵۰۴۱)، والدارقطنی فی السنن ۱/۳۸۹ (۱۰۹۲، ۱۰۹۳)، وفی العلل ۵/۳۳۹ (س: ۹۳۳)، والبیہقی فی السنن الکبریٰ ۲/۳۴ (۲۳۲۷)، وابن عبد البر فی التمهید ۲۰/۷۲، وابن القطان فی بیان الوہم والایہام فی کتاب الأحکام ۵/۳۳۰، والواسطی فی تاریخہ ۹۴، وابن حزم فی المحلی ۳/۳۰

امام نووی رحمۃ اللہ علیہ فرماتے ہیں:

رواہ أبو داود باسناد صحیح علی شرط مسلم۔

(المجموع شرح المہذب ۳/۳۷۹، وخلاصة الكلام ۱/۳۵ (۱۰۹۰))

حافظ ابن حجر عسقلانی رحمۃ اللہ نے فرمایا: ”اسنادہ حسن۔“

(فتح الباری ۱/۶۰۷ بیت الافکار والدولۃ الریاض)

شوکانی نے کہا کہ: ”قال ابن سید الناس رجالہ رجال الصحیح“۔ (نیل الأوطار ۲/۱۹۴)

البانی نے بھی اس روایت کو صحیح قرار دیا اور ابو داود کی سند کو حسن قرار دیا ہے

(صحیح ابن ماجہ ۸۱۱)، و صحیح ابو داود ۳/۳۲۲ (۷۳۶)

حدیث (4)

عن جابر قال: مر رسول اللہ ﷺ برجل وهو یصلی قد وضع یدہ الیسری علی الیمنی فانترعھا ووضع علی الیسری۔

حضرت جابر بن عبد اللہ رضی اللہ عنہ سے روایت ہے فرمایا کہ رسول اللہ ﷺ ایک آدمی کے پاس سے گزرے اور وہ نماز پڑھ رہا تھا اس نے اپنا بائیں ہاتھ دائیں ہاتھ پر رکھا ہوا تھا تو آپ ﷺ نے اس کو ہٹا کر بائیں ہاتھ کے اوپر رکھ دیا۔

(آخر جہ أحمد فی مسندہ ۳/۳۸۱، والطبرانی فی الأوسط ۸/۲۷ (۷۸۵۷)، وابن عدی فی الكامل ۲/۵۲۹، والدارقطنی فی السنن ۱/۳۸۹ (۱۰۹۳)، والواسطی فی تاریخہ ۹۴، والقزوينی فی التدوین فی اخبار قزوین ۳/۲۵۰۔ وقال الہیثمی فی مجمع الزوائد ۱۰/۲۔ رواہ أحمد والطبرانی فی الأوسط ورجالہ رجال الصحیح)۔

پس ثابت ہوا کہ دائیں ہاتھ سے بائیں کو پکڑنا ہے نہ کہ بائیں سے دائیں ہاتھ کو، اگر کوئی بائیں ہاتھ سے

دائیں کو پکڑے گا تو یہ بھی غلط اور خلاف سنت ہے۔

ان دونوں احادیث مبارکہ سے یہ بھی ثابت ہوا کہ بائیں ہاتھ دائیں ہاتھ پر رکھنا غلط ہے ورنہ نبی اکرم ﷺ ان کے ہاتھوں کو نہ بدلتے۔

شوکانی نے لکھا: ”والحدیث یدل علی ان المشروع وضع الیمنی علی الیسری دون العکس ولا خلاف فیہ بین القائلین بمشروعیة الوضع“۔ (نیل الأوطار ۲/۹۵)

پس ثابت ہوا کہ نماز میں ہاتھ باندھنا سنت ہے اور دائیں ہاتھ کو بائیں ہاتھ پر باندھنا سنت ہے

ہاتھ باندھنا اور اس کا محل

حدیث (5)

عن سهل بن سعد قال كان الناس يؤمرون أن يضع الرجل الید الیمنی علی ذراعہ الیسری فی الصلوۃ۔ وقال أبو حازم لا أعلمہ الا ینمی ذلک الی النبی ﷺ۔

حضرت سہل بن سعد رضی اللہ عنہ سے روایت ہے کہ لوگوں کو (یعنی صحابہ کرام رضی اللہ عنہم) حکم دیا جاتا تھا کہ وہ نماز میں اپنے دائیں ہاتھ کو اپنی بائیں ”ذراع“ پر رکھیں اور ابو حازم کہتے ہیں کہ مجھے صرف اور صرف یہی معلوم ہے کہ حضرت سہل بن سعد نے اس کو نبی اکرم ﷺ تک پہنچایا۔

(آخر جہ البخاری فی الصحیح ۱/۱۳۹ (۷۳۰)، ومالك فی الموطأ ۱۴، وفی رواية أبي مصعب الزهري (۳۲۲)، وفی رواية الشيباني (۲۹۱)، وأحمد فی مسندہ ۵/۳۳۶، وأبو عوانة فی مسندہ ۱/۴۲۹ (۱۵۹۷)، والطبرانی فی الكبير ۶/۱۳۰ (۵۷۷۲)، والجوهري فی مسند الموطأ (۳۱۶)، والبیہقی فی السنن الکبریٰ ۲/۳۴، والخطیب فی الکفاية فی علم الروایة ۳۱۶، والبیہقی فی شرح السنة ۳/۳۰)

اس حدیث مبارکہ سے یہ معلوم ہوا کہ دائیں ہاتھ کو بائیں ذراع پر رکھنے کا نبی اکرم ﷺ نے حکم فرمایا ہے۔

غیر مقلدین کی اکثریت اس روایت کو اپنی دلیل بنانے کی ناکام کوشش کرتے ہیں پس اس روایت کے بارے میں ہم تفصیلاً عرض کرتے ہیں اس روایت میں انسانی اعضاء میں سے دو کا ذکر کیا گیا ہے۔

اولاً: ہاتھ ثانیاً: ذراع

ہاتھ کہاں سے کہاں تک ہے؟

لغت کی مشہور و معتبر کتاب ”لسان العرب“ میں ہے:

اليد: من اطراف الاصابع الى الكف۔

یعنی ہاتھ انگلیوں کے کنارے سے لے کر پتھلی تک ہے۔ (لسان العرب ۱۵/۴۱۹)

علامہ محمد بن محمد بن عبد الرزاق، مرتضیٰ الزبیدی [م ۱۲۰۵ھ] لکھتے ہیں:

(اليد)۔۔۔ الکف أو من أطراف الأصابع الى الكف۔ (تاج العروس ۴۰/۳۳۸)

علامہ ابوالحسن علی بن اسماعیل بن سیدہ المرسی [م ۳۵۸ھ] لکھتے ہیں:

[ي دي] اليد: الكف۔ وقال أبو اسحاق: اليد: من أطراف الأصابع الى الكف۔

ی ”اليد“ پتھلی کو کہتے ہیں۔ اور ابواسحاق نے کہا: ”اليد“ انگلیوں کے کنارے سے لے کر کندھے تک

ہے۔ (المحكم والمحيط الأعظم ۹/۳۶۳)

علامہ ابو منصور محمد بن احمد الازہری الحر وی [م ۳۸۰ھ] لکھتے ہیں:

وقال محمد بن يزيد: واليه الزجاج: اليد من أطراف الأصابع الى الكف

(نهذيب اللغة ۱۱/۳۵۰)

علامہ ابوالعباس احمد بن محمد الفیومی الحموی [م ۷۷۰ھ] لکھتے ہیں:

(اليد) مؤنثة وهي من المنكب الى أطراف الأصابع

(المصباح المنير في غريب الشرح الكبير ۲/۶۸۰)

یعنی ہاتھ: مؤنث، اور یہ مؤنث ہے سے لے کر انگلیوں کے کنارے تک ہوتا ہے۔

”المعجم الوسيط“ میں ہے:

(اليد) من أعضاء الجسد وهي من المنكب الى أطراف الأصابع (المعجم الوسيط ۱۰۶۳)

علماء لغت کی تصریحات سے معلوم ہوا کہ [اليد] ہاتھ کا لفظ کبھی صرف انگلیوں کے کناروں سے پتھلی

تک کبھی انگلیوں کے کناروں سے لے کر کندھوں تک کے لئے استعمال ہوتا ہے۔ مگر جب لفظ

[اليد] ہاتھ بازوں کے دوسرے حصوں کے ساتھ استعمال ہوگا تو اس سر مراد انگلیوں کے کناروں سے

لے کر گت تک پتھلی مراد ہوگی۔

حضرت سہل بن سعد رضی اللہ تعالیٰ عنہ کی روایت میں یہ لفظ ”الذراع“ کے ساتھ استعمال کیا گیا ہے

جب ہم بازو کے حصوں میں سے ”الذراع“ کا محل معلوم کر لیں گے تو اس روایت کو سمجھنے میں آسانی ہو

جائے گی، لہذا پہلے ”الذراع“ کے بارے میں جانتے ہیں۔

ذراع کہاں سے کہاں تک ہے؟

عربی اردو کی مشہور لغت ”المنجد“ میں ہے:

”الذراع من الرجل“۔ کہنی سے لیکر درمیانی انگلی کے سرے تک کا حصہ۔ (المنجد ۳۵۱)

اور لغت عرب کی مشہور کتاب ”لسان العرب“ میں ہے:

الذراع: ما بين طرف المرفق الى طرف الاصبع الوسطى۔

(لسان العرب ۸/۹۳، وانظر: العين ۲/۹۶، المحكم والمحيط الأعظم ۲/۷۷)

ذراع: کہنی کے سرے سے لیکر درمیانی انگلی کے سرے کے درمیانی حصہ تک۔

اب اس حدیث مبارکہ کو سمجھنا آسان ہو گیا جب ہمیں ہاتھ اور ذراع کی حدود کا علم ہو گیا۔

اليد: گت سے لیکر انگلیوں کے سرے تک ہوتا ہے بالخصوص جب ذراع کے مقابلہ میں استعمال ہو، اور

”الذراع“ کہنی سے لیکر ہاتھ کی درمیانی انگلی کے سرے تک۔

اور حدیث مبارکہ میں فرمایا گیا کہ دائیں ہاتھ کو بائیں ذراع پر رکھیں۔

اب مسئلہ یہ ہے کہ ہاتھ تو مکمل ذراع پر آ نہیں سکتا کیونکہ ذراع ہاتھ سے بڑی ہے، آخر ہاتھ کو ذراع کے

کون سے حصہ پر رکھنا ہے تو اس روایت میں وہ محل نہیں بتایا گیا کہ ذراع کے کس مقام پر ہاتھ رکھا جائے

۔ اگر گت پر گت رکھ کر دیکھا جائے تو بھی ہاتھ مکمل ذراع پر نہیں آ سکتا کہ مکمل ذراع پر رکھنا مراد ہو، یہ

ہو بھی نہیں سکتا کیونکہ مکمل ذراع پر تو ہاتھ آئے گا ہی نہیں۔ اگر گت سے کچھ آگے (یعنی کہنی کی طرف)

ہاتھ رکھا جائے تو اس صورت میں ہاتھ ذراع پر نہیں بلکہ ذراع پر ذراع آئے گی جیسا کہ عام غیر مقلدین کا طریقہ ہے تو یہ خلاف سنت ہوگا کیونکہ ذراع پر ذراع رکھنے کا حکم نہیں بلکہ ذراع پر ہاتھ رکھنے کا حکم ہے، تو لامحالہ یہ ماننا پڑے گا کہ یہ ذراع کا ایسا حصہ ہے جس پر ہاتھ رکھنے سے ذراع پر ذراع کا اطلاق نہ ہو بلکہ ذراع پر ہاتھ کا اطلاق ہو۔

تو لازم ہے کہ پتیلی کا وہ حصہ جو انگوٹھے سے متصل ہے اس کو گٹ پر رکھا جائے گا تب ہی ذراع پر ہاتھ کا اطلاق ہوگا، ورنہ اگر ہاتھ کا وہ حصہ گٹ سے تھوڑا سا بھی آگے رکھا جائے گا تو ذراع پر ذراع کا اطلاق ہوگا۔ ذراع کا وہ مقام مبہم ہے جس پر ہاتھ رکھنا ہے، جیسا کہ حافظ ابن حجر عسقلانی رحمہ اللہ نے فتح الباری میں لکھا ہے:

(قوله على ذراعہ) ابہم موضعہ من الذراع۔ (فتح الباری ۲/۱۷۸، وفي نسخة: ۶۰۶/۱)

پس معلوم ہوا کہ ”ذراع“ کا مقام مبہم ہے کہ ہاتھ ذراع کے کس حصہ پر رکھا جائے۔

اب ہم سب سے پہلے یہ دیکھیں گے کہ احادیث مبارکہ میں اس کی وضاحت ہے یا نہیں؟ اگر احادیث مبارکہ سے اس محل کا علم ہو جائے تو پھر اس محل پر ہاتھ رکھا جائے گا۔

حدیث (6)

حضرت وائل بن حجر رضی اللہ عنہ سے روایت ہے فرمایا: میں نے کہا کہ میں رسول اللہ ﷺ کی طرف ضرور دیکھوں گا کہ آپ ﷺ کس طرح نماز پڑھتے ہیں، فرمایا: پس میں نے آپ ﷺ کی طرف دیکھا کہ آپ ﷺ نے قیام فرمایا، پھر تکبیر کہی:

”ورفع يديه حتى حاذأ أذنيه ثم وضع يده اليمنى على ظهر كفه اليسرى والرسغ والساعد۔ اور اپنے ہاتھوں کو اٹھایا حتیٰ کہ ان کو اپنے کانوں کے برابر کیا پھر آپ ﷺ نے اپنا دایاں ہاتھ اپنے بائیں ہاتھ کی پتیلی کے ظاہر اور گٹ اور کلائی پر رکھا۔

(آخر جہ ابن خزيمة في الصحيح ۱/۲۷۲، وابن الجارود في المنشي ۲۲/۲۰۸)، وأحمد في مسنده ۳/۳۱۸، والدارمي في السنن ۱/۳۶۲ (۱۳۵۷)، وأبو داود في السنن ۱۱۹ (۷۲۷)، والنسائي في السنن ۱۳۸ (۸۹۱)، وفي الكبرى ۱/۵۷ (۹۶۵)، وابن حبان في الصحيح ۵/۱۷۰

(۱۸۶۰)، وابن المنذر في الأوسط ۳/۹۳ (۱۲۸۹)، والخطيب في الفصل للوصل المدرج في النقل ۱/۲۴۳-۳۲۵، والبيهقي في السنن الكبرى ۲/۲۸۔ قال النووي في تهذيب الأسماء واللغات ۲/۱۲۵: وهو حديث صحيح۔ وقال في المجموع شرح المذهب ۳/۳۷۹: رواه أبو داود بإسناد صحيح۔ قال الألباني في صحيح أبي داود ۳/۳۱۵ قلت: إسناده صحيح، وكذا قال النووي، وقال ابن القيم: حديث صحيح۔ وأخرجه ابن خزيمة وابن حبان في صحيحهما۔۔۔ قلت وهذا إسناد صحيح رجاله ثقات رجال مسلم غير كليب، وهو ثقة كما تقدم۔

غیر مقلدین کی مسلک سے وفا اور حدیث سے بے وفائی

غلام مصطفیٰ امن پوری غیر مقلد نے مذکورہ بالا دونوں روایتوں کو ذکر کیا اور اپنے مسلک کے ساتھ وفا کرتے ہوئے اور حدیث مبارکہ سے بے وفائی کرتے ہوئے ان کو اپنے مسلک کی تائید میں ڈھالنے کی کوشش کی ہے۔ حضرت کبیل بن سعد رضی اللہ عنہ کی روایت کے تحت لکھتا ہے۔

”یہ روایت مؤطا امام مالک (۱۵۹/۱) اور مسند امام احمد: (۳۳۶/۵) میں بھی آتی ہے، لغت عرب کی مشہور و مستند کتاب ”لسان العرب لابن المنصور: ۸/۹۳، میں لکھا ہے: ”الذراع: ما بين طرف المرفق الى طرف الاصبع الوسطى“ یعنی: ”ذراع“ کہنی کے سرے سے لے کر درمیانی انگلی کے سرے کے درمیان حصے کو کہتے ہیں۔

جناب وحید الزمان قاسمی کیرانوی صاحب لکھتے ہیں: ”انسان کا ذراع کہنی کے سرے سے درمیانی انگلی کے سرے تک ہوتا ہے۔“۔ (القاموس الوحید: ۵۶۷) اس حدیث پر عمل ہو تو ہاتھ زیر ناف آہی نہیں سکتے، تجربہ کر کے دیکھ لیں۔

دلیل نمبر ۲: سیدنا وائل بن حجر رضی اللہ عنہ سے روایت ہے کہتے ہیں: (وضع يده اليمنى على ظهر كفه اليسرى والرسغ والساعد) یعنی: ”نبی کریم ﷺ نے اپنا دایاں ہاتھ مبارک اپنے بائیں ہاتھ کی پتیلی کی پشت، کلائی اور ساعد (کلائی سے لے کر کہنی تک) پر رکھا۔ (ابوداؤد: ۱/۱۰۵) حدیث:

(۷۲۷، ۷۲۸) (نسائی: ۲/۱۲۶) حدیث: (۸۹۰) (مسند احمد: ۳/۳۱۸) اس حدیث کو امام ابن خزيمة (۳۸۰) امام ابن حبان (۳۸۵) (مورد) امام نووی (خلاصة الاحكام از نووی: ۱/۳۵۶) اور مشہور غالی حنفی نیوی

(متوفی: ۱۳۲۲ھ) نے بھی اس کی سند کو ”صحیح“ کہا ہے (آثار السنن: حدیث: ۳۲۳) امام عبد القادر حنفی (۳۹۶-۷۷۵ھ) نے ”حسن“ کہا ہے (الحاوی فی بیان آثار اللحاوی: ۱/۴۵۲) یہ حدیث پہلی حدیث کی مؤید ہے، جب دایاں ہاتھ بائیں بازو کی کہنی پر رکھا جائے تو ہاتھ خود بخود سینے پر آ جاتے ہیں۔ (غ-م)۔ (تسهيل الوصول الى تخریج وتعلیق صلوۃ الرسول ۱۵۵)

قارئین! ہم نے امن پوری کی پوری عبارت کو نقل کیا ہے، اب اس کی چالاکی اور غلط بیانی ملاحظہ فرمائیں:

اولاً: حدیث حضرت سہل بن سعد رضی اللہ تعالیٰ عنہ کے تحت غیر مقلد کا یہ لکھنا کہ ”اس حدیث پر عمل ہو تو ہاتھ زیر ناف آتی نہیں سکتے ہیں، تجربہ کر کے دیکھ لیں۔“

یہ سراسر غلط بیانی ہے جیسا کہ ہم نے اوپر بیان کیا کہ حدیث مبارکہ میں ہاتھ ذراع پر رکھنے کا حکم ہے نہ کہ کہنی پر، جب ہاتھ ذراع پر رکھیں گے تو ہاتھ بغیر کسی مشکل کے زیر ناف آ جائیں گے، البتہ سینہ پر باندھنے سے مشکل میں پڑ جائیں گے۔

اس کا واضح بیان امن پوری صاحب اپنے نولہ کے مناظر طالب الرحمن شاہ آف راولپنڈی سے پوچھ لیں، جن کے سامنے ایک غیر مقلد نے ہی مری میں غیر مقلدین کی مسجد میں تقریباً چالیس آدمیوں کی موجودگی میں کہا تھا کہ اس طرح تو آسانی سے ہاتھ زیر ناف آتے ہیں اور جناب کے مناظر صاحب فوراً اس روایت کو چھوڑ کر دوسری کو اپنی دلیل بنانے کی کوشش کرنے لگے تھے۔ (اس مناظرہ کی روئیداد ہمارے رسالہ ”نماز میں ہاتھ کہاں باندھیں“ میں شائع ہو چکی ہے)

ثانیاً: امن پوری صاحب نے حدیث حضرت وائل بن حجر رضی اللہ عنہ کے ترجمہ میں اپنے مسلک سے وفا کرتے ہوئے حدیث سے جو بددیانتی کی ہے، ملاحظہ فرمائیں:

حدیث مبارکہ کے الفاظ ہیں:

”وضع يده اليمنى على ظهر كفه اليسرى والرسغ والساعد“

ان الفاظ میں بائیں بازو کے تین محل بیان کیے گئے ہیں:

(۱) ”ظهر كفه اليسرى“ جس کا معنی ہے بائیں ہاتھ کی ہتھیلی کی پشت۔

بائیں ہاتھ کی ہتھیلی کی پشت پر جب ہاتھ رکھیں گے تو انگلیاں کلائی پر ہوں گی۔

(۲) ”الرسغ“ اس لفظ کا معنی امن پوری صاحب نے ”کلائی“ کیا ہے، جو غلط ہے۔

عربی اردو لغت کی مشہور کتاب ”المعجم“ میں ہے الرسغ والرسغ۔ گنا۔ پہنچا۔ (المنجد ۳۸۳) اور عربی کی مشہور زمانہ لغت ”لسان العرب“ میں ہے:

الرسغ: مفصل ما بين الكف والذراع۔ (لسان العرب ۸/۳۲۸)

یعنی ہتھیلی اور کلائی کا درمیانی جوڑ۔ یعنی گٹ۔

اور اسی طرح مولوی صادق سیالکوٹی کی اسی کتاب کی تخریج عبدالرؤف بن عبدالحنان نے کی ہے اور اس میں بھی اس روایت کو نقل کیا ہے اور اس کا ترجمہ یوں کیا ہے:

وائل بن حجر رضی اللہ عنہ نے جس طریقہ و کیفیت سے رسول اللہ ﷺ کو نماز پڑھتے ہوئے دیکھا وہ طریقہ و کیفیت بیان کرتے ہوئے فرماتے ہیں کہ آپ نے اپنا دایاں ہاتھ بائیں ہاتھ کی ہتھیلی کی پشت اور کلائی پر رکھا۔ (صلوۃ الرسول مع تخریج عبدالرؤف ۲۲۹)

اس میں بھی ”الرسغ“ کا ترجمہ ہی نہیں کیا گیا اس لیے کہ ہماری اکثریت کا طریقہ اس کے خلاف ہے کہیں وہ ناراض نہ ہو جائیں اس لیے ترجمہ کی جگہ کو ہی چھوڑ دیا گیا ہے جیسا کہ ہم نے اوپر نقل کرتے ہوئے ظاہر کیا ہے۔

غیر مقلدین کو یہ خیال رکھنا چاہیے کہ بے شک وہ لوگ ناراض ہو جائیں کوئی فرق نہیں پڑے گا لیکن حدیث نبوی ﷺ میں توڑ مروڑ سے بڑا فرق پڑے گا۔ حدیث نبوی ﷺ میں اپنی من مانیوں اور مسلک پرستی کی وجہ سے ان میں بددیانتیاں کر کے قیامت کے دن خدا اور اس کے رسول جلا جلالہ و علیہ السلام کے سامنے کس منہ سے جاؤ گے؟

لیجیے غیر مقلدین کے گھر کا ترجمہ:

خواجہ قاسم نے بھی اس روایت کو اپنی کتاب ”قد قامت الصلوۃ“ میں نقل کیا ہے، وہ لکھتا ہے:

وائل بن حجر رضی اللہ عنہ نبی ﷺ کی نماز کا نقشہ بیان کرتے ہوئے فرماتے ہیں۔ ثم وضع يده اليمنى على ظهر كفه اليسرى والرسغ والساعد۔ (صحیح ابن خزیمہ ج ۱ ص ۲۴۳)
پھر آپ ﷺ نے اپنا دایاں ہاتھ اپنی بائیں ہتھیلی کی پشت پہنچے اور کلائی پر رکھا۔
(قد قامت الصلوة صفحہ ۲۰۳)

اور مولوی جی کے بڑوں نے ہی اس کا ترجمہ ”جوڑ“ کیا ہے، ملاحظہ ہو:

”نماز نبوی صحیح احادیث کی روشنی میں“ جس کو ڈاکٹر شفیق الرحمن نے ترتیب دیا ہے اور اس پر تحقیق و تخریج اسی زبیر علی زئی کی ہے اور اس کی تصحیح و تنقیح کا کام حافظ صلاح الدین یوسف اور عبدالصمد رفیقی نے سر انجام دیا ہے اس میں اس روایت کا ترجمہ درج ذیل ہے:

حضرت وائل بن حجر رضی اللہ عنہ رسول اللہ ﷺ کی نماز کا طریقہ بیان کرتے ہوئے فرماتے ہیں کہ آپ نے دائیں ہاتھ کو بائیں ہاتھ کی ہتھیلی (کی پشت)، اس کے جوڑ اور کلائی پر رکھا۔

(نماز نبوی صحیح احادیث کی روشنی میں صفحہ ۱۳۵، دارالسلام۔ نماز نبوی ﷺ ۱۱۸، اہل حدیث یوتھ فورس)
پس ثابت ہوا کہ اسن پوری کا ”الرسغ“ کا ترجمہ کلائی کرنا غلط ہے اس سے مراد کلائی اور ہتھیلی کے درمیان والا جوڑ ہے۔ پس جب بائیں ہاتھ کی ہتھیلی کی پشت پر ہاتھ کا کچھ حصہ رکھیں گے تو کچھ حصہ ہتھیلی اور کلائی کے درمیانی جوڑ پر بھی آجائے گا اور کچھ حصہ کلائی پر بھی آئے گا یعنی انگلیاں کلائی پر آجائیں گی۔

ڈاکٹر شفیق الرحمن غیر مقلد نے لکھا:

”ہمیں بھی دایاں ہاتھ بائیں ہاتھ پر اس طرح رکھنا چاہیے کہ دایاں ہاتھ بائیں ہاتھ کی پشت، جوڑ اور کلائی پر آجائے۔۔۔“ (نماز نبوی صحیح احادیث کی روشنی میں ۱۳۵، نماز نبوی ﷺ ۱۱۸)

پس ثابت ہوا کہ صحیح طریقہ سے جب ہاتھ کو اس طرح رکھیں گے کہ ہتھیلی کی پشت پر بھی آئے اور جوڑ پر بھی اور کلائی پر بھی تو اس طرح ہاتھ رکھنے کے بعد ہاتھ آسانی سے زیر ناف ہی آئے گا نہ کہ سینہ پر۔ اسن پوری صاحب نے شاید دونوں لفظوں کا ترجمہ کلائی اس لیے کیا کہ ان کی اکثریت کلائی پر کلائی رکھتی ہے جو کہ خلاف سنت ہے۔ جب اس طرح ہاتھ باندھنے کے بارے میں اس کو کوئی اور روایت نہ ملی تو اس

نے اس حدیث کا ترجمہ اپنی مرضی سے اپنے مسلک کے ان لوگوں کو خوش کرنے کے لیے اور ان کے دل رکھنے کے لیے کلائی ہی کر دیا۔

اسی لیے تو بعد میں لکھا: ”جب دایاں ہاتھ بائیں بازو کی کہنی پر رکھا جائے تو ہاتھ خود بخود سینے پر آجاتے ہیں۔“

حدیث مبارکہ میں تو کہنی پر رکھنے کا ذکر ہی نہیں ہے یہ مولوی جی کا اختراعی معنی ہے کیونکہ انہوں نے اپنے مسلک سے وفا کا عہد کیا ہے اس لیے جو احادیث مبارکہ میں نظر نہ آیا اس کو اپنی جیب سے نکال کر لگایا۔ حدیث مبارکہ میں تو کلائی کا ذکر ہے اور وہ بھی مقید کہ کلائی کا وہ حصہ جس پر ہاتھ ہو تو گٹ پر بھی ہو اور بائیں ہاتھ کی ہتھیلی کی پشت پر بھی۔

شاید مولوی جی یہ مفہوم اس لیے بیان کر رہے ہوں کہ وہ دنیا کا ایک نیا عجوبہ ہوں کہ جن کا دایاں ہاتھ اتنا لمبا ہے کہ وہ بائیں ہاتھ کی ہتھیلی کی پشت سے لے کر کہنی تک پہنچتا ہے۔

ایک اور غیر مقلد محمد صادق خلیل نے البانی کی تالیف ”صفة صلوة النبي من التكبير الى التسليم“ کا انک تراہا“ کا ترجمہ کرتے ہوئے بھی اس روایت کا ترجمہ ان الفاظ میں کیا ہے:

رسول اکرم ﷺ دائیں ہاتھ کو بائیں ہاتھ کی ہتھیلی کے باہر حصہ اسکے جوڑ اور کلائی پر رکھتے۔

(نماز نبوی ﷺ احادیث صحیحہ کی روشنی میں ۷۶)

حضرت سہل بن سعد اور وائل بن حجر رضی اللہ عنہما کی روایات سے یہ بات ثابت ہوئی کہ ہاتھ کو رکھنے کا طریقہ یہ ہونا چاہیے کہ بائیں ہاتھ کی ہتھیلی کی پشت، گٹ اور کلائی پر بھی ہو یعنی دایاں ہاتھ بائیں ہاتھ پر اس طرح رکھا جائے کہ بیک وقت تینوں مقامات پر ہو تو اس کی ایک ہی صورت ہے کہ انگوٹھا گٹ پر ہو اور انگلیاں کلائی پر اور انگوٹھے کے ساتھ والا پچھلا حصہ جو گٹ کی طرف ہے وہ ہتھیلی کی پشت پر۔ اس صورت میں ان احادیث مبارکہ پر عمل ہو سکتا ہے اور اگر دائیں ہاتھ کی انگلیاں بائیں ہاتھ کی کہنی کے قریب تک رکھیں تو بائیں ہاتھ کی ہتھیلی کی پشت پر ہاتھ نہیں آئے گا اور نہ ہی گٹ پر بلکہ گٹ اور ہتھیلی کی پشت پر کلائی آئے گی اور بخاری شریف کی حدیث سہل میں کلائی پر کلائی رکھنے کا بیان نہیں بلکہ کلائی پر

ہاتھ رکھنے کا بیان ہے، پھر ایک اور حدیث مبارکہ بھی اس بات کی تائید کرتی ہے۔

حضرت وائل بن حجر رضی اللہ عنہ نبی اکرم ﷺ کی نماز کا طریقہ بیان کرتے ہوئے فرماتے ہیں کہ میں نے رسول اللہ ﷺ کو دیکھا:

”يضع يده اليمنى على اليسرى في الصلاة قريبا من الرسغ“

یعنی نماز میں دائیں ہاتھ کو بائیں (ہاتھ کی پشت) پر گٹ کے قریب رکھا۔

(أخرجه الطبراني في الكبير ۲۲/۲۵ (۵۲)، وفي نسخة: ۹/۱۳۸ (۱۷۵۲۱)، وأحمد في مسنده ۴/۳۱۸، والدارمی فی السنن ۱/۳۱۲ (۱۲۳۱)، وذكره الشوكاني في نيل الأوطار ۲/۱۹۳)

یاد رہے کہ یہاں ہاتھ کی پشت پر جو میں نے ترجمہ کیا ان الفاظ کا ذکر شوکانی نے کیا ہے۔

ابو الحسن عبید اللہ مبارکپوری غیر مقلد سے امن پوری غیر مقلد کا رد، ملاحظہ فرمائیں:

”أبهم سهل بن سعد موضعه من الذراع۔۔۔ والمراد أنه وضع يده اليمنى بحيث صار وسط كفه اليمنى على الرسغ، ويلزم منه أن يكون بعضها على الكف اليسرى، والبعض على الساعد۔۔۔ واعلم أنه لم يرد في رواية وضع الذراع على الذراع، فما يفعله بعض العوام من وضع الذراع على الذراع بحيث انهم يضعون الكف اليمنى على مرفق اليد اليسرى أو قريبا منه ثم يأخذونه بأصابع اليد اليمنى هو همل لا أصل له۔۔۔

سہل بن سعد نے ذراع کے حصہ میں ابہام رکھا ہے۔ اور اس سے مراد یہ ہے کہ دایاں ہاتھ اس حیثیت سے رکھے کہ دائیں ہتھیلی بائیں گٹ کے اوپر آجائے اور لازم ہے کہ کچھ حصہ دائیں ہاتھ کا بائیں ہتھیلی پر اور کچھ حصہ ساعد پر آئے گا۔ اور جاننا چاہئے کہ کسی روایت میں بھی یہ الفاظ مروی نہیں ہیں کہ ذراع پر ذراع کو باندھا جائے اور بعض (جابل) عوام جو یہ کرتے ہیں کہ ذراع پر ذراع اس طرح رکھتے ہیں کہ دائیں ہتھیلی بائیں کہنی تک یا اس کے قریب پہنچ جائے پھر دائیں انگلیوں سے اس کو پکڑتے ہیں، یہ وہ عمل ہے جس کی کوئی اصل نہیں ہے۔ (المرعاة المفاتيح شرح مشكوة المصابيح ۲۹۸، ۲۹۹)

پس امن پوری نے جو کہا کہ ”جب دایاں ہاتھ بائیں بازو کی کہنی پر رکھا جائے تو ہاتھ خود بخود سینے پر آجاتے ہیں۔“ یہ وہ بات ہے جس کی بقول مبارکپوری کوئی اصل نہیں یہ صرف امن پوری صاحب کی

اپنی من مانی ہے ورنہ احادیث مبارکہ سے اس پر کوئی دلیل نہیں ہے، بلکہ احادیث مبارکہ سے تو اس کا خلاف ثابت ہے جیسا کہ ذکر ہو چکا۔

بعض احادیث مبارکہ میں ”فأخذ“ کا لفظ ہے یعنی دائیں ہاتھ سے بائیں کو پکڑا اور بعض میں ہے ”وضع“ کہ رکھا۔ ان دونوں پر ایک وقت میں عمل صرف اور صرف احناف کے طریقہ سے ہی ممکن ہے، جیسا کہ امام بدر الدین عینی رحمہ اللہ نے فرمایا:

واستحسن كثير من مشائخنا الجمع بينهما بان يضع باطن كفه على كفه اليسرى ويحلق بالخنصر والابهام على الرسغ۔

یعنی ہمارے کثیر مشائخ نے اس کو اچھا سمجھا کہ دونوں حدیثوں کو جمع کیا جائے وہ اس طرح کہ دائیں ہاتھ کو بائیں پر رکھے تاکہ رکھنے والی پر عمل ہو جائے اور چھوٹی انگلی اور انگوٹھے سے گھیرا بنا کر بائیں ہاتھ کے جوڑ کو پکڑے تاکہ پکڑنے والی پر بھی عمل ہو جائے۔

(عمدة القاری ۵/۲۷۹، وانظر: كتاب التجسس والمزيد لصاحب الهداية ۱/۳۴۱)

اور اس طریقہ سے دایاں ہاتھ بائیں کی ہتھیلی کی پشت پر بھی ہوگا، گٹ پر بھی اور کلائی پر بھی ہوگا۔ پکڑا بھی جائے گا اور رکھا بھی جائے گا کیونکہ چھوٹی انگلی اور انگوٹھے کے گھیرے سے پکڑا گیا اور انگلیاں کلائی پر رکھی گئیں، پس اس طرح تمام روایات پر عمل ہو سکے گا اور کسی حدیث کو ترک کرنے سے بہتر ہے کہ ان میں تطبیق پیدا کی جائے۔

جیسا کہ ایک غیر مقلد بشیر الرحمن سلفی لکھتا ہے:

اصول تطبیق احادیث میں ایک معروف اصول ہے ورنہ مسائل میں مختلف آراء کے سیل بلا خیر میں کوئی بھی چیز ہمارے ہاتھ نہ آسکے۔ بہت کم مسائل ہیں جن کی تصریح و وضاحت میں اختلاف نہ ہوگا اسی توفیق کی وجہ سے ہی ہم ان پر عمل کے قابل ہوئے ہیں۔ (روح عبادت الدعاء صفحہ ۶)

پس مذکورہ عمارت سے واضح ہوا کہ جہاں تک ہو سکے احادیث مبارکہ میں تطبیق پیدا کی جائے۔

زیرناف ہاتھ باندھنے کے ثبوت میں صریح احادیث

حدیث (1)

حدثنا وكيع عن موسى بن عمير عن علقمة بن وائل بن حجر عن أبيه قال رأيت النبي ﷺ وضع يمينه على شماله في الصلوة تحت السرة۔

بسم مذکور حضرت وائل بن حجر رضی اللہ عنہ فرماتے ہیں کہ میں نے نبی اکرم ﷺ کو دیکھا آپ ﷺ نے نماز میں اپنے بائیں ہاتھ مبارک پر اپنا دایاں ہاتھ مبارک ناف کے نیچے رکھا۔

(آخر جہ ابن ابی شیبہ فی المصنف ۱/۳۹۰، طبع کراچی، ۱/۳۷۷، طبع ملتان)

اس حدیث مبارکہ کی سند صحیح ہے۔ لیکن غیر مقلدین جب اس حدیث مبارکہ کا اور کوئی جواب نہیں دے پاتے تو یہ شور ڈالنا شروع کر دیتے ہیں کہ اس میں ”تحت السرة“ کے الفاظ مصنف ابن ابی شیبہ کے اصل نسخہ میں نہیں ہیں، اور یہ کہ اس حدیث مبارکہ میں قاسم بن قطلوبغا رحمۃ اللہ علیہ نے یہ الفاظ اپنی طرف سے بڑھائے ہیں لیکن یہ بات کوئی حیثیت نہیں رکھتی۔

اولاً: اس لیے کہ کئی کتب احادیث ایسی ہیں جن کے کئی کئی نسخے موجود ہیں اور ان میں سے کئی میں کچھ احادیث زائد ہیں جبکہ کئی میں وہ احادیث ہیں ہی نہیں جیسا کہ شافعی عبد العزیز محدث دہلوی رحمہ اللہ نے ”بستان الحدیث“ میں موطا امام مالک کے سولہ سترہ نسخوں کا ذکر کیا ہے اور ان میں کئی نسخے وہ ہیں جن میں کئی احادیث موجود ہیں لیکن کچھ میں نہیں ہیں، اسی طرح کئی میں کچھ احادیث مرفوع ہیں لیکن کچھ میں موقوف۔

اگر حیاتِ سندھی نے اس کا انکار کیا کہ یہ مصنف ابن ابی شیبہ میں نہیں ہے تو اس کے جواب میں علامہ ہاشم سندھی رحمہ اللہ نے ایک رسالہ ”فوز الکرام“ لکھا جس میں انہوں نے حیاتِ سندھی کا رد بھی کیا اور یہ بھی کہا کہ میں نے ایک نسخہ اپنی آنکھوں سے دیکھا ہے جس میں اسی حدیث مبارکہ میں یہ لفظ موجود ہیں۔ اس نسخہ کی نشاندہی بھی کی کہ وہ نسخہ شیخ عبدالقادر کی لائبریری میں موجود ہے۔

یونہی علامہ محمد ابوطیب المدنی نے ”شرح ترمذی“ میں اس کی سند کے بارے میں ذکر کیا کہ اس کی سند قوی ہے اور علامہ عابد سندھی نے ”طوامع الانوار“ میں کہا: رجالہ ثقات۔

غیر مقلدین کے گھر سے گواہی

غیر مقلدین کے محدث علامہ وحید الزمان نے بھی موطا امام مالک کے ترجمہ میں اس کو ابن ابی شیبہ کی روایت بتایا ہے، ملاحظہ ہو:

”اور ابن ابی شیبہ نے وائل بن حجر سے مرفوعاً ”تحت السرة“ نقل کیا ہے۔“

(موطا امام مالک مترجم صفحہ ۱۱۳ اسلامی اکادمی لاہور)

اسی طرح ایک ادر غیر مقلد مولوی عبدالرؤف بن عبدالحنان سندھو نے بھی اس کا اقرار کیا ہے کہ مصنف ابن ابی شیبہ میں یہ روایت ہے: ”مصنف ابن ابی شیبہ کے کسی نسخہ میں حدیث وائل بن حجر کے ایک طریق میں ”تحت السرة“ کے الفاظ ہیں اور اس کی سند صحیح ہے احتاف میں سے بعض نے زیر ناف ہاتھ رکھنے پر اس سے بھی دلیل لی ہے۔۔۔۔۔“

لہذا ثابت ہوا کہ یہ روایت مصنف ابن ابی شیبہ کی ہی ہے۔ (صلوۃ الرسول مع تخریج و تعلیق صفحہ ۲۳۰) اس پوری غیر مقلد نے تقی عثمانی دیوبندی کا قول نقل کرنے کے بعد لکھا: ”ہم کہتے ہیں نبوی حنفی کی بات صحیح نہیں ہے، مصنف ابن ابی شیبہ کے کسی نسخہ میں یہ زیادتی مذکور نہیں ہے۔“

(تہذیب الوصول الی تخریج و تعلیق صلوۃ الرسول صفحہ ۱۵۰)

مولوی جی! اپنے مولوی کی عبارت ہی دیکھ لیتے کہ اس نے تو کہا ہے کہ کسی نسخہ میں یہ الفاظ ہیں اور جناب ہیں کہ ابھی تک اس کا انکار کرتے جا رہے ہیں جناب کے بڑے وحید الزمان نے بھی اسے مصنف کی روایت تسلیم کیا اور عبدالرؤف نے بھی لکھا کہ کسی نسخہ میں ہیں۔

آئیے! جناب کی تسلی کے لیے مزید وضاحت کر دیتے ہیں کہ یہ صرف پاکستان اور ہندوستان میں موجود نسخوں میں ہی نہیں بلکہ مدینہ منورہ میں موجود نسخہ میں بھی ہے۔

مکتبۃ الرشید الرياض سے شائع ہونے والے مصنف ابن ابی شیبہ کے نسخہ پر دو محققین نے تحقیق کی ہے جن میں ایک ”حمد بن عبد اللہ الجمعة“ دوسرے ”محمد بن ابراہیم اللحیدان“ ہیں انہوں نے اس روایت کے ذیل میں نشان دہی کی ہے کہ یہ الفاظ

”مکتبۃ المحمودیۃ بالمدينة النبویۃ“ کے خطوط میں بھی ہیں، ملاحظہ ہو:

(مصنف ابن ابی شیبہ ۲/۳۱۲، ۳۹۵۵)، مکتبۃ الرشید، الرياض، ۲۰۰۳ء)

شرکتہ دار القبلة، جدة۔ و مؤسسۃ علوم القرآن، دمشق۔ سے شائع ہونے والے مصنف ابن ابی شیبہ کے نسخہ پر شیخ محمد عوامہ نے تحقیق کی اور اس تحقیق میں انہوں نے مزید چار (4) نسخوں کی طرف اشارہ کیا ہے کہ ان میں ”نحت السرة“ کے الفاظ موجود ہیں جن میں محمد مرتضی الزبیدی، علامہ قاسم بن قطلوبغا، علامہ عبد القادر اور علامہ اکرم سندھی رحمۃ اللہ علیہم کے نسخے شامل ہیں۔

پس ثابت ہوا کہ غیر مقلدین نے بھی اس کو مصنف ابن ابی شیبہ کی روایت تسلیم کیا ہے اور یہ صرف ایک نسخہ میں نہیں بلکہ پانچ نسخوں میں موجود ہیں، لہذا ان الفاظ پر اعتراض کرنا درست نہیں ہے یہ حدیث صحیح ہے اور صحیح حدیث مبارکہ سے زیر ناف ہاتھ باندھنا نبی اکرم صلی اللہ علیہ وسلم سے ثابت ہے۔

امن پوری صاحب ایک اور اعتراض کرتے ہوئے لکھتے ہیں:

”واضح رہے اس حدیث میں ”نحت السرة“ کے الفاظ قاسم بن قطلوبغا حنفی (۸۰۲-۸۷۹ھ) نے اپنی طرف سے بڑھائے ہیں۔۔۔۔۔ آٹھویں صدی سے پہلے پہلے اس روایت میں ”نحت السرة“ یعنی ”زیر ناف“ کے الفاظ موجود نہیں تھے۔ (تسہیل الوصول الی تخریج صلوۃ الرسول ص ۱۵۰)

امن پوری غیر مقلد کی یہ بات بھی غلط ہے کہ قاسم بن قطلوبغا نے یہ الفاظ بڑھائے ہیں کیونکہ بقول امن پوری قاسم بن قطلوبغا رحمۃ اللہ علیہ ۸۰۲ھ میں پیدا ہوئے جبکہ مرتضی الزبیدی رحمۃ اللہ علیہ والا نسخہ یوسف بن عبد اللطیف بن عبد الباقی بن محمود الحرامی الحسینی نے ۳۴۷ھ کو مکمل کیا، جیسا کہ شیخ محمد عوامہ نے لکھا ہے: ”وکان تاریخ نسخ المجلد الاول منها فی یوم السبت من صفر من سنة ۴۱۷، وتاریخ نسخ المجلد الآخر منها فی یوم السبت الرابع عشر من شهر رمضان من سنة ۴۴۳۔“ (مصنف ابن ابی شیبہ ۱/۳۰، تحقیق محمد عوامہ)

پس ثابت ہو گیا کہ امن پوری کا ”نحت السرة“ والے نسخہ پر اعتراض اور علامہ قاسم بن قطلوبغا رحمۃ

اللہ علیہ کی طرف اس کو منسوب کرنا تہمت ہے جو کہ ہر لحاظ سے باطل و مردود ہے۔

متعدد نسخوں میں ان الفاظ کی موجودگی اور ان نسخوں کی نشاندہی کے بعد یہ بات پایہ ثبوت کو پہنچ جاتی ہے کہ اس روایت میں ان الفاظ پر غیر مقلدین کا وادیا اور اعتراضات تاریکوت کی حیثیت کے علاوہ کچھ بھی نہیں ہیں۔

اگر نسخوں میں الفاظ کی کمی اور زیادتی کی وجہ سے کسی کتاب کو رد کیا جاسکتا ہے تو شاید ہی کوئی حدیث کی کتاب اس سے محفوظ رہے ورنہ ہر کتاب کے نسخوں میں الفاظ کی کمی اور زیادتی ہی نہیں بلکہ کئی کتب میں تو احادیث کی زیادتی اور کمی پائی جاتی ہے، جیسا کہ پہلے بستان الحدیث کے حوالہ سے ذکر ہوا۔ مزید مثال کے طور پر امام ابن خزیمہ کی کتاب التوحید ۱۹۸۳ء میں مکتبۃ الکلیات الأزہریۃ سے شائع ہوئی جس میں پہلے باب کی آخری دو حدیثیں موجود نہیں ہیں جبکہ اسی کتاب التوحید کو مکتبۃ الرشید الرياض سے ۱۹۹۷ء کو شائع کیا گیا اس میں یہاں دو احادیث زیادہ موجود ہیں جبکہ محقق نے پہلی روایت کے ذیل میں کہا: ”سقط هذا الحديث بكامله من نسخة (المطبوعة، ل)“ جبکہ دوسری حدیث کے ذیل میں کہا: ”وقد سقط هذا الحديث كالذي قبله من النسخة (المطبوعة، ل)۔“

مذکورہ بالا حقائق کی روشنی میں یہ بات واضح ہو جاتی ہے کہ مصنف ابن ابی شیبہ کی حضرت وائل بن حجر رضی اللہ تعالیٰ عنہ کی حدیث میں ”نحت السرة“ کے الفاظ قابل اعتراض نہیں ہیں ان پر اعتراض کرنا غلط اور شور و غوغا کے علاوہ کوئی حیثیت نہیں رکھتا۔

(جاری ہے)

تحریفِ قرآن

قسط: سوم

مناظرِ اہلسنت قاطع رافضیت مولانا غلام علی فاروقی

ان امور پر تفصیلی بحث ہوگی کہ:

(۱) تحریفِ قرآن کی روایات شیعہ کی معتبر کتب میں ہیں۔

(۲) یہ روایات کثیر التعداد ہیں۔

(۳) زائد از دو ہزار ہیں۔

(۴) یہ روایات صحیح متواتر اور مستفیض ہیں۔

(۵) یہ روایات تحریفِ قرآن پر صحیح دلالت کرتی ہیں۔

(۶) یہ روایات علمائے شیعہ کے عقیدہ تحریفِ قرآن کی بنیاد ہیں۔

(۷) تحریفِ قرآن کا عقیدہ شیعہ مذہب کے ضروریاتِ دین سے ہے۔

اب ذرا ان علمائے شیعہ سے بھی ملیں جو اس مہم میں پیش پیش ہیں۔

طبری نے فصل الخطاب میں کہا ہے کہ:

”آپ تفصیل سے معلوم کر چکے ہیں کہ اہل ظلم و جور کی خلافت کی وجہ سے قرآن میں نقصان و تحریف نے راہ پائی جیسا کہ میں نے نقل کیا ہے۔ تحریفِ قرآن کی روایت حد تواتر سے زائد ہیں۔ ایک منصف مزاج آدمی پر خواہ وہ حدیث کی بہت سی کتابوں سے واقف نہ ہو یہ امر پوشیدہ نہیں اور تحریفِ قرآن کی روایتوں کے متواتر ہونے کا شیعہ محدثین کی ایک جماعت نے دعویٰ کیا ہے ان میں مولوی محمد صالح ہے جس نے شرح کافی میں بیان کیا کہ جو قرآن جبرئیل امین رسول اللہ صلی اللہ علیہ وسلم پر لے کر آیا تھا وہ ۱۷ ہزار آیات کا آیا تھا اور سلیم کی روایت میں ہے کہ ۱۸ ہزار کا ہے۔ قرآن کے بعض حصوں کا ساقط ہونا اور اس میں تحریف ہونا شیعہ مذہب میں تواتر سے ثابت ہے۔ یہ حقیقت ہر اس شخص پر واضح

ہوگی جو حدیث کی کتابوں کو اول سے آخر تک دیکھے ان میں سے ایک فاضل قاضی القضاۃ علی بن عبد العالی ہے اس نے کہا کہ ہمارے اکابر محدثین نے ان احادیث کو اپنی معتبر کتب میں درج کیا ہے جو کچھ ان کتابوں میں لکھا ہے اس کی صحت پر وہ محدثین ضامن ہوئے ہیں روایات پر جرح کرنے کے علاوہ بھی ان کے صحیح ہونے کے کئی طریقے ہیں جیسا کہ اس مضمون کی تین کتب پر اجماع ہونا اور میرے نزدیک ان بڑے بڑے فضلاء شیعہ کا روایات کی صحت کی نص کر دینا راویوں کی توثیق کرنے سے کم نہیں۔ پھر ان میں شیخ محدث جلیل ابوالحسن شریف بھی ہے جیسا کہ اس نے اپنی تفسیر مراۃ الانوار کے مقدمے میں لکھا ہے پھر ان میں علامہ باقر مجلسی بھی ہے اس نے مراۃ العقول شرح اصول میں ایک باب باندھا ہے کہ پورا قرآن صرف اماموں نے جمع کیا۔ پھر ان میں سید محدث الجوزی بھی ہے اس نے منبع حیات میں بیان کیا پھر ان میں مولوی محمد تقی مجلسی بھی ہے پھر ان میں فاضل مرزا علماء الدین بھی ہے جو شارح النج ہے اور حاجی محمد اردبیلی جو علامہ مجلسی کا شاگرد ہے اس نے کتاب جامع الروات کی ابتدا میں کہا کہ ”حاصل کلام یہ ہے کہ میری کتاب کے اس نسخہ کی جرکت سے ممکن ہے کہ تحریفِ قرآن کی روایات ۱۲ ہزار یا اس سے بھی زیادہ ہوں بمقابلہ ان روایتوں کے جو ہمارے علماء کے نزدیک مشہور ہیں“ (فصل الخطاب صفحہ ۳۵۸)

اعلم انا قد ذکرنا فی ذیل الدلیل السابق صراحتہ دلالتہ ماتضمن کلمتہ السقوط

والتغیر والتبدیل والتحریف والمحو علی المطلوب

”خوب جان لو ہم نے دلیل سابق میں ذکر کیا ہے جو صاف اور صریح دلالت کرتی ہیں قرآن

میں کلمات کو ساقط کرنے، تحریف کرنے، بدل دینے اور مٹا دینے پر“ (ایضاً صفحہ ۳۵۸)

یہ اکابر شیعہ علماء تحریفِ قرآن کے عقیدے میں صرف ذاتی طور پر ہی رسوخ نہیں رکھتے بلکہ اس عقیدہ کے مبلغ ہیں اور اس کے انکار کو کفر قرار دیتے ہیں مگر بایں ہمہ قدرتی بات ہے کہ شیعہ کو کوئی بھی بات کرے اس پر تقیہ کا امکان ضرور ہوتا ہے اور ایسا ہونا بھی چاہیے کیونکہ شیعہ کے نزدیک ۱۰/۹ حصہ دین جب تقیہ میں مضمر ہے تو اس گنجِ باور کو کوئی کیسے جانے دے اللہ جزا دے ان کے علامہ غوری طبری کو بات صاف کر گئے ہیں۔

فیقول العبد المذنب حسین بن محمد تقی النوری الطبرسی جعلہ اللہ تعالیٰ من الواقفین ببابہ المتمسکین بکتابہ هذا کتاب لطیف وسفر شریف عملتہ فی تحریف القرآن وفضائح اہل الجور والغدوان وسمیتہ فصل الخطاب فی تحریف کتاب رب الارباب وجعلت لہ ثلاث مقدمات وبابین وادعت فیہ من بدائع الحکمة ماتقر بہ کل عین وارجو امن ینتظر رحمۃ المسبؤن ان ینفعنی بہ یومہ لا ینفع مال ولا بنون۔ (فصل الخطاب صفحہ ۲)

”گنہگار بندہ حسین بن محمد تقی النوری الطبرسی۔ اللہ تعالیٰ اسے اپنے دروازے پر کھڑا ہونے والوں میں کرے اور اپنی کتاب سے تسک کرنے والوں سے بنائے کہتا ہے کہ یہ کتاب بڑی لطیف اور گراں قدر ہے میں نے اس میں تحریف قرآن کا مسئلہ اور ظالموں کی برائیاں بیان کی ہیں اور اس کا نام رکھا ہے ”فصل الخطاب فی تحریف کتاب رب الارباب“ میں نے اس میں تین مقدمات اور دو باب رکھے ہیں اور میں نے اس کتاب میں عجیب حکمتیں بیان کی ہیں جنہیں دیکھ کر آنکھیں ٹھنڈی ہوں گی اور میں خدا سے امید کرتا ہوں اس کی رحمت کی جس کے گنہگار لوگ منتظر ہیں کہ یہ کتاب مجھے قیامت کے دن نفع دے گی جس روز مال واولاد کچھ نفع نہ دیں گے“ (فصل الخطاب صفحہ ۲)

نوری طبرسی نے عقیدہ تحریف قرآن کی اہمیت واضح کر دی کہ یہ عقیدہ رکھنا ہی شیعہ کی نجات کے لئے کافی ہے بھلا کس کا دل گروہ ہے کہ قرآن پر ایمان لا کر نجات اخروی سے دستبردار ہو جائے۔ خلفائے ثلاثہ کے جور و ظلم کے عقیدہ سے تو عقیدہ تحریف قرآن میں جلا آ جاتی ہے لہذا نوری طبرسی نے اپنی نجات کو یقینی بنانے کے لئے تحریف کتاب رب الارباب کے ساتھ ساتھ ضمنی طور پر صحابہ کرام بالخصوص اصحاب ثلاثہ کو بھی ثواب پہنچانے کی کوشش کی ہے یہ نوری طبرسی پر ہی موقوف نہیں بلکہ شیعہ علماء کے نزدیک تحریف قرآن کا عقیدہ تو دراصل شیعہ مذہب کی بنیاد ہے۔ نوری طبرسی نے متقدمین شیعہ علماء کے نام لکھے ہیں اب متقدمین اور متاخرین علمائے شیعہ میں سے چند اور چوٹی کے حضرات کے نام دیئے جاتے ہیں۔

شیعہ عظیم محدث ابوالحسن شریف کہتا ہے کہ:

”خوب جان لو کہ جو چیز ثقہ الاسلام محمد بن یعقوب الکلبی کے متعلق ظاہر ہے وہ یہ ہے کہ وہ تحریف قرآن اور قرآن میں کمی کا عقیدہ رکھتا ہے کیونکہ شیخ نے اس سلسلے میں بہت سی روایات اپنی کتاب کافی میں درج کی ہیں اور انہوں نے اپنی کتاب کے شروع میں لکھ دیا ہے کہ جتنی بھی روایات اس کتاب کافی میں ہیں ان پر مجھے یقین اور وثوق ہے کہ سب صحیح ہیں اور شیخ نے ان روایات پر کوئی جرح اور تنقید نہیں کی۔ اسی طرح کلبی کے استاد علی بن ابراہیم قمی بھی یہی عقیدہ رکھتے تھے ان کی تفسیر روایات تحریف قرآن سے پڑھیں اور ان کو اس مسئلہ میں بڑا غلط تھا۔ اس مسئلہ پر شیعہ مفسرین کی جماعت نے اتفاق کیا ہے مثلاً مفسر عیاشی، نعمانی اور فرات بن ابراہیم وغیرہ اور اکثر محدثین، محققین، متاخرین شیعہ وغیرہ کا یہی مذہب ہے اور شیخ اجل احمد طبری کا بھی یہی فرمان ہے جیسا کہ ان کی کتاب احتجاج طبری اس عقیدے کا اعلان کرتی ہے اور باقر مجلسی جو اہل بیت کے علوم کا خزانہ اور ان کی روایات کا خادم ہے اس نے بھی اپنی کتاب بحار الانوار میں اس مسئلہ کے متعلق سب سے بحث کی ہے۔ تحریف قرآن کے مسئلہ پر اس سے زیادہ بحث کرنا ممکن نہیں میرے نزدیک روایات کی پیروی کرنے اور آثار کی پڑتال کرنے کے بعد تحریف قرآن کا قول واضح ہے اس پر حکم کرنا ممکن ہے کہ مسئلہ تحریف قرآن ضروریات مذہب شیعہ سے ہے اور سب سے بڑا فساد و غصب خلافت کا ہے ان پر غور کرو تا کہ تم پر شیخ صدوق کا وہم عدم تحریف قرآن واضح ہو جائے جو انہوں نے اپنے رسالہ ”اعتقادہ“ میں لکھا ہے“

(تفسیر مرآۃ الانوار صفحہ ۶۹ فصل رابع)

یہ کتاب پوری تفسیر قرآن نہیں بلکہ سورۃ البقرہ کے نصف تک ہے مگر یہ تفسیر اس قدر بلند پایہ ہے کہ نوری طبری میں لکھتا ہے:

الشیخ ابی الحسن الشریف جد شیخنا صاحب الجواهر وجعلہ فی تفسیرہ

المسمی بمرآۃ الانوار من ضروریات مذہب التشیع

”شیخ ابوالحسن الشریف ہمارے شیخ صاحب الجواهر کا دادا ہے اس نے مسئلہ تحریف قرآن کو

اپنی تفسیر مرآۃ الانوار میں ضروریات مذہب شیعہ کے طور پر ذکر کیا ہے“ (فصل الخطاب صفحہ ۳۲)

مختصر یہ کہ اس ”عظیم“ مفسر نے بڑی تحقیق کی ہے اور اس کا حاصل تحقیق یہ ہے کہ

(۱) مسئلہ تحریف قرآن میں اکابر شیعہ مفسرین متفق ہیں۔

(۲) تمام محدثین جو محقق ہیں متقدمین میں سے ہوں یا متأخرین میں سے اس مسئلہ پر متفق ہیں۔

(۳) مثال کے طور پر جو نام شیخ نے ذکر کئے ہیں شیعہ مذہب میں بنیادی اور مرکزی حیثیت رکھتے ہیں۔

(۴) مسئلہ تحریف قرآن شیعہ مذہب کے ضروریاتِ دین سے ہے۔ یعنی جو شخص تحریف قرآن کا قائل نہیں اور قرآن کو صحیح اور کامل سمجھتا ہے وہ شیعہ مذہب سے خارج ہے۔

یہ آخری شق بڑی فیصلہ کن اور مابہ الامتیاز ہے یعنی مذہب اسلام کا فیصلہ ہے کہ جو شخص قرآن کریم کو اللہ تعالیٰ کی صحیح اور کامل کتاب نہ سمجھے وہ دائرہ اسلام سے خارج ہے اور مذہب شیعہ کا فیصلہ ہے کہ جو شخص تحریف قرآن کا عقیدہ نہ رکھے یعنی جو شخص موجودہ قرآن کو تحریف شدہ بدلا ہوا نہ سمجھے وہ مذہب شیعہ سے خارج ہے۔ واقعی یہ مقام بڑا نازک ہے تحریف قرآن کا مسئلہ ایسی حد فاصل ہے کہ تحریف قرآن کا عقیدہ رکھو تو اسلام سے خارج اور اگر نہ رکھو تو مذہب شیعہ سے خارج انسان کو فیصلہ کی آزادی ہے جو چاہے اختیار کر لے آخر آزادی رائے انسان کا پیدا کی حق جو ہوا۔

شیعہ محدث سید نعمت اللہ الجزائری کہتا ہے کہ:

الوارد فی الکتاب والسنة المتواترة بحیث ما من الضروریات الدینیة یکفر.

منکرھا اجماعاً وفاقاً

”جو مسئلہ قرآن میں یا حدیث متواتر میں آجائے وہ ضروریاتِ دین سے ہے اور ضروریاتِ دین کا منکر اجماعاً و اتفاقاً کافر ہے“ (انوار النعمانیہ جلد ۲ صفحہ ۴۸۴)

ہم نے تحریف قرآن کے منکر کے لئے شیعہ مذہب سے خارج کی ترکیب استعمال کی تھی مگر شیعہ محدث الجزائری نے تو کوئی ابہام نہیں رہنے دیا اور بات دو ٹوک کر دی کہ تحریف قرآن کا منکر کافر ہے۔ اب تو تقیہ کی ڈھال بھی کوئی کارآمد نظر نہیں آتی یعنی اگر کوئی شیعہ بزرگ کسی مصلحت کے تحت یہ باور کرانے کی کوشش کرے کہ ہم تحریف قرآن کے قائل نہیں ہیں تو اسے اعلان کرنا پڑے گا کہ شیعہ علماء از اول تا آخر مرتکب کفر تھے کیونکہ وہ سب تحریف قرآن کا عقیدہ اپناتے رہے بلکہ اس عقیدہ کو

ضروریاتِ دین میں شامل کرتے رہے لہذا اس جھوٹی رواداری اور تصنع سے کوئی فائدہ نہیں۔ اپنے دین کی ضروریات کی حفاظت کیجئے اور تحریف قرآن کے عقیدے پر قائم رہیے ورنہ آپ کے سارے شیوخ اور ثقہ الاسلام اور مفسرین و محدثین آپ کے نزدیک کافر قرار پائیں گے۔

تحریف قرآن کا عقیدہ رکھنے والے چند جید شیعہ علماء

علامہ طبری نوری نے اپنی مشہور کتاب فصل الخطاب صفحہ ۳۰ میں جو فہرست (علماء شیعہ کی) مرتب کی ہے وہ درج ذیل ہے۔

(۱) علی بن ابراہیم القمی شیخ کلینی

(۲) محمد بن یعقوب کلینی ثقہ الاسلام

(۳) سید حسن کاظمی محدث

(۴) علامہ باقر مجلسی

(۵) محمد بن الحسن الصفار ثقہ الجلیل

(۶) محمد بن ابراہیم نعمانی کلینی

(۷) سعد بن عبد اللہ قتی ثقہ الجلیل

(۸) علی بن احمد کوفی

(۹) محمد بن مسعود عیاشی شیخ جلیل

(۱۰) فرات بن ابراہیم کوفی

(۱۱) محمد بن عباس ماہیار متکلم

(۱۲) ابو سہیل اسمعیل بن علی لبخنت تصانیف

(۱۳) اسحاق کاتب جس نے امام مہدی کو دیکھا ہے

(۱۴) انیس الطائفہ ابو القاسم حسین سفیر ثالث

(۱۵) حاجب بن یثرب بن سراج

(۱۶) شیخ جلیل فصل بن سراج

(۱۷) محمد بن حسن شیبانی

(۱۸) احمد بن محمد بن خالد برقی مصنف کتاب محاسن

(محقق طوسی نے اپنی کتاب فہرست اور کثی نے رجال میں ان کی کتابوں میں سے کتاب تحریف قرآن کو شمار کیا ہے)

(۱۹) ثقہ محمد بن خالد

(۲۰) شیخ ثقہ علی بن حسن بن فعال

(۲۱) محمد بن حسن الصیرفی

(۲۲) احمد بن محمد سیار

(۲۳) شیخ حسن بن سلیمان تلمیذ شہید

(۲۴) ابوطاہر عبدالواحد بن عمر بن علی بن شہر آشوب

(۲۵) شیخ احمد بن ابی طالب طبری

(۲۶) مولوی صالح محمد

(۲۷) فاضل سید علی خاں

(۲۸) مولوی محمد مہدی ترائی

(۲۹) استاد اکبر بہبہانی

(۳۰) محقق کاظمی

(۳۱) شیخ ابوالحسن شریف

(۳۲) شیخ علی بن محمد المقابی

(۳۳) سید جلیل علی طاؤس

(۳۴) شیخ الاعظم محمد بن محمد بن نعمان مفید

آخر میں علامہ نوری طبری لکھتے ہیں

وہو مذهب جمہور المحدثین الذین عشرنا علی کلمتہم

”یہ جمہور محدثین کا مذہب ہے جن کی باتیں ہم تک پہنچی ہیں“

اس فہرست کے بعد علامہ نوری نے اس کتاب کے صفحہ نمبر ۳۱ اور پھر صفحہ نمبر ۳۵ پر مزید شیعہ علماء کے نام لکھے ہیں جو تحریف قرآن کے قائل تھے پھر لکھتے ہیں

ان ناقلہا فی الكتب المعتمدة ثقة الاسلام الكليني وشيخه علي بن ابراهيم

وتلميذه النعماني والكشي وشيخ العياشي والعمار وفرات بن ابراهيم وشيخ الطبرسي

صاحب الاحتجاج وابن شهر آشوب والثقة النقة محمد بن العباس الماهبار واضرابهم

”تحریف قرآن کی ۱۰ آیات معتبر کتب میں نقل کرنے والے ثقہ الاسلام کلینی ان کے استاد

علی بن ابراہیم اور ان کے شاگرد نعمانی اور کثی اور ان کے شیخ عیاشی اور العمار اور فرات بن ابراہیم اور شیخ

طبری مصنف احتجاج اور ابن شہر آشوب اور محمد بن عباس الماہبار اور اسی پائے کے لوگ“

وہو لاء اجل من ان یتھم فیہم سوء العقيدة وضعف فی المذهب وفتر فی الدین

وعلیہم تدور حی اثار الائمة الا طهار بل محدث لم یشر من اناہم وای فقیہ لم یزل

رحلہ بفناہم وای مفسر غیر ذی رای استغنی عن اقتطاب جنناہم

”یہ جلیل فضلاء شیعہ اس بات سے بہت بلند ہیں کہ ان کے مذہب یا عقیدہ کے متعلق

بدظنی کی جائے یا ان کے دین میں فتور کا گمان کیا جائے یہی وہ لوگ ہیں جن کے گردائمہ کی احادیث اور

روایات کی چکی گھومتی ہے کوئی شیعہ محدث نہیں جس نے اس کے علمی برتن سے نہ پیاء کو کوئی شیعہ فقیہ

نہیں جس نے اپنی سواری ان کے دروازے پر نہ بٹھائی ہو کوئی شیعہ مفسر ایسا نہیں جو ان کے باغ سے

پھل کھانے سے مستغنی ہو“

علامہ طبری نے یہ نتیجہ اخذ کیا ہے تحریف قرآن کا عقیدہ ان فضلاء شیعہ کا ہے جو شیعہ تفسیر، حدیث اور فقہ

بلکہ پورے دین شیعہ کا مصدر مرکز اور حیا و ماوی ہیں لہذا کوئی شیعہ فقیہ کے بہانے سے بھی تحریف قرآن کا

انکار نہیں کر سکتا کیونکہ ایسا کرنے سے اس پوری جماعت کو کافر قرار دینا پڑتا ہے۔ (جاری ہے)

زبیر علی زئی کے جھوٹ

علامہ مولانا سعید اللہ خان نقشبندی

دوسری اور آخری قسط

معزز قارئین! پہلی قسط میں آپ غیر مقلدوں اور بالخصوص زبیر علی زئی کا جھوٹ ملاحظہ فرما چکے ہیں۔ جگہ کی کمی کی وجہ سے چند حوالے رہ گئے تھے۔ جو کہ حاضر خدمت ہیں:

لائدہب زبیر علی زئی لکھتا ہے:

سائل نے عہد حاضر کے اہل حدیث پر یہ الزام لگایا ہے کہ یہ لوگ امام ابوحنیفہ کو گمراہ سمجھتے ہیں اس کا جواب یہ ہے کہ یہ الزام باطل ہے جس کا سائل نے کوئی حوالہ اور ثبوت پیش نہیں کیا۔

(تحقیق اصلاحی اور علمی مقالات ج ۲ ص ۱۲۸ مطبوعہ مکتبہ اسلامیہ لاہور اشاعت ستمبر ۲۰۰۹ء)

ایک طرف یہ کہتا ہے کہ یہ ہم پر الزام ہے۔ لیکن دوسری طرف دیکھئے ان گستاخوں کو خود ان کے امام داؤد غزنوی سمجھاتے رہتے تھے:

غیر مقلدوں کے ثقہ عالم ابو بکر غزنوی اپنے والد داؤد غزنوی وہابی کے حوالے سے لکھتے ہیں:

اہل حدیث کو حضرت امام ابوحنیفہ رحمۃ اللہ علیہ کے ادب و احترام کی تلقین کرتے رہے۔

(حضرت مولانا داؤد غزنوی ص ۷۷ مطبوعہ فاران اکیڈمی قذافی سٹریٹ اردو بازار لاہور اشاعت ثانی اکتوبر ۱۹۹۳ء)

نیز اسی زبیر علی زئی کی کتابیں شائع کرنے والے محمد سرور عاصم وہابی ”مکتبہ اسلامیہ فیصل آباد“ نے غیر مقلدوں کے محقق شہیر عبد القادر عارف حصار کی کتاب ”معیار صداقت“ اکتوبر ۲۰۰۳ء میں شائع کی۔ اس کتاب میں ”مرجیہ کے عقائد“ کا عنوان قائم کر کے اس غیر مقلد عبد القادر حصار نے امام اعظم ابوحنیفہ رضی اللہ عنہ کو گمراہ، جہمی ثابت کیا ہے۔ ملاحظہ فرمائیں صفحہ ۳۶-۳۷ جس میں ایک جگہ لکھتا ہے:

امام احمدؒ نے مرجیہ کے قول کو بحث الاقاویل فرمایا ہے۔ قاضی شریح نے گواہی قبول نہ کی کہ وہ فاسد العقیدہ تھے۔ لیکن افسوس ہے کہ امام ابوحنیفہؒ مرجیہ ہونے کو پسند کرتے تھے۔

(معیار صداقت ص ۳۶-۳۷ مطبوعہ مکتبہ اسلامیہ فیصل آباد تاریخ اشاعت اکتوبر ۲۰۰۳ء)

نیز ایک جگہ عنوان قائم کیا ہے:

ابوحنیفہ اور ان کے فتوؤں کی حقیقت

(معیار صداقت ص ۳۶ مطبوعہ مکتبہ اسلامیہ فیصل آباد تاریخ اشاعت اکتوبر ۲۰۰۳ء)

معزز قارئین! دیکھئے اسی زبیر علی زئی کی کتب شائع کرنے والے مکتبہ نے جو کتاب شائع کی اس میں امام اعظم رضی اللہ عنہ پر حملے کئے گئے ہیں اور یہ کہتا ہے کہ یہ الزام ہم پر باطل ہیں۔ اسی طرح زبیر علی زئی کے مسلکی بھائی اور امام اعظم رضی اللہ عنہ کو کافر کہنے اور گالیاں دینے والے خبیث پروفیسر محمد اکرام نسیم جج لکھتا ہے:

امام محمد بن حیان نے کہا کہ ایک آدمی نے امام ہشیم رحمۃ اللہ علیہ سے ایک مسئلہ کے بارے میں پوچھا تو اس آدمی نے اس مسئلے کے بارے میں ایک حدیث بیان کی۔ اس آدمی نے کہا بے شک ابوحنیفہ، اور محمد بن حسن اور ان کے اصحاب اس (حدیث) کے الٹ کہتے ہیں۔ امام ہشیم رحمۃ اللہ علیہ نے کہا اے عبد اللہ! ((ان العلم لا یوخذ من السفل))

بے شک جاہلوں سے علم حاصل نہیں کیا جاتا۔

معلوم ہوا کہ ابوحنیفہ اور اس کے ساتھی۔ حدیث کے خلاف ہی رائے رکھتے ہیں۔ اسی لیے امام یوسف بن اسباط رحمۃ اللہ علیہ نے فرمایا ہے۔

(.....عربی عبارت..... کتاب السنۃ)

ابوحنیفہ فطرت پر پیدا نہیں ہوا امام ابو صالح نے کہا کہ میں نے امام یوسف رحمۃ اللہ علیہ سے سنا انہوں نے کہا ابوحنیفہ نے چار سو احادیث رسول اللہ ﷺ کو رد کیا ہے۔

(مسئلہ رفع الیدین تحریری مناظرہ ص ۷ مطبوعہ ادارہ تنہیم توحید و سنت)

امام شریک کے حوالے سے لکھتا ہے:

ابوحنیفہ فسادی اور جھگڑا لوار آدمی تھا اور اس جھگڑا لو پن سے ہی پہچانا جاتا تھا اور یہی حال آپ کے متبعین اور مقلدین کا ہے۔

(مسئلہ رفع الیدین تحریری مناظرہ ص ۱۱ مطبوعہ ادارہ تنہیم توحید و سنت)

اسی طرح یہ خبیث لکھتا ہے:

محمد شین کرام رحمۃ اللہ علیہ نے امام صاحب کو ضعیف ناقص الحفظ اور حدیث میں غلطیاں کرنے والا لکھا ہے..... کم از کم اسی احمد محمد شین فقہاء فضلاء نے امام صاحب کو ناقص الحفظ اور حدیث کم جاننے والا اور اس کی جانچ پرکھ میں ناقص نیز عربی زبان میں ناقص بتایا ہے.....

(مسئلہ رفع الیدین تحریری مناظرہ ص ۱۱۵ مطبوعہ ادارہ تنہیم توحید و سنت)

بیجلی بن معین کے حوالے سے لکھتا ہے:

ابوحنیفہ مرجیہ تھا.....

سفیان ثوری رحمۃ اللہ علیہ کے حوالے سے لکھتا ہے:

امام ابواسحاق نے کہا میں سفیان ثوری کے پاس تھا تو ان کے ہاں ابوحنیفہ کی وفات کی خبر پہنچی تو انہوں نے کہا الحمد للہ اچھا ہوا مر گیا ابوحنیفہ تو اسلام کی کڑیوں کو ایک ایک کر کے توڑ رہا تھا اسلام میں اس سے زیادہ منحوس کوئی شخص پیدا نہیں ہوا۔ (تاریخ صغیر ص ۱۷۱)

فرمایا:

اس امت میں ابوحنیفہ سے زیادہ نقصان پہنچانے والا کوفہ میں کوئی شخص پیدا نہیں ہوا۔

(کتاب السنۃ ص ۱۹۵-۱)

ذاتی آراء سے فقہ مرتب کرنے والا واقعی روئے زمین پر ان سے بڑا نہ تھا۔

(مسئلہ رفع الیدین تحریری مناظرہ ص ۱۶۳ مطبوعہ ادارہ تنہیم توحید و سنت)

کتاب المعرفة کے حوالے سے امام اعظم رضی اللہ عنہ کو کافر ثابت کرتے ہوئے لکھتا ہے:

امام بیہقی بن حمزہ سے اور امام سعید نے سنا کہ ابوحنیفہ نے کہا اگر کسی شخص نے اللہ کا تقرب حاصل کرنے کے لئے جوتی کی عبادت کی تو میں اس میں کوئی حرج نہیں سمجھتا امام سعید بن ابی عروبہ (۱۵۶ھ) نے فرمایا یہ صریح کفر ہے۔ مشرکین مکہ بزرگوں کے بنائے ہوئے بتوں کی عبادت کر کے اللہ کا تقرب حاصل کریں تو قرآن انہیں مشرک ٹھہرائے اور آپ کے امام اعظم تم لوگوں سے جوتی کی عبادت کراہیں تو آپ کو اللہ کا قرب حاصل ہو جوتوں کی عبادت کرنے والے مقلد ہیں ہی جوتوں کے لائق۔ (العیاذ باللہ)

(مسئلہ رفع الیدین تحریری مناظرہ ص ۱۶۷-۱۶۸ مطبوعہ ادارہ تنہیم توحید و سنت)

یہ امام اعظم رضی اللہ عنہ کو گالیاں دینے والا خبیث پروفیسر محمد اکرام نسیم ججہ کوئی فضول قسم کا وہابی مولوی نہیں بلکہ غیر مقلدوں کی ایک مستند شخصیت ہے۔ اس خبیث کے ترجمے کے لئے ملاحظہ فرمائیں غیر مستندوں کے مستند مؤرخ محمد اسحاق بھٹی کی کتاب ”دبستان حدیث“ ص ۶۷۱ تا ۶۷۳ مطبوعہ مکتبہ قدوسیہ اردو بازار لاہور اشاعت اول ۲۰۰۸ء۔

محمد رئیس ندوی کی کتاب ”اللمحات الی مانی انوار الباری من الظلمات“ جس کے تقریباً ہر صفحے پر آپ کو امام اعظم رضی اللہ عنہ کی توہین اور بہت ہی برے الفاظ میں تذکرہ ملے گا۔ اور تقریباً امام اعظم رضی اللہ عنہ کے سارے فضائل و مناقب کو موضوع یعنی جھوٹ ثابت کر دیا۔ لیکن ان غیر مقلدوں کے دعوے دیکھو کہ امام اعظم رضی اللہ عنہ سے سب سے زیادہ محبت ہم یعنی غیر مقلد کرتے ہیں۔

ابوالاقبال سلفی خبیث وہابی نے اپنی کتاب ”مذہب حنفی کا دین اسلام سے اختلاف“ میں امام اعظم رضی اللہ عنہ کا ذکر بڑے توہین لہجہ میں کیا ہے۔ جب ذکر کرتا ہے حنفیوں کا رب ابوحنیفہ کہہ کر ذکر کرتا ہے یہ خبیث کہتا ہے:

حنفی مذہب کے بانی اور رب امام ابوحنیفہ.....

(مذہب حنفی کا دین اسلام سے اختلاف ص ۷۱ مطبوعہ ادارہ مطبوعات سلفیہ راولپنڈی)

ایک اور جگہ لکھتا ہے:

یہ تمام صفات جو اس امت کے یہودیوں کی بیان کی گئی ہیں۔ حقانی صاحب اپنے گریبان میں جھانک کر دیکھیں کہیں یہ ساری باتیں امام نعمان بن ثابت کی بیٹی حنیفہ کی طرف منسوب حنیفوں کے اندر تو نہیں ہیں۔

(مذہب حنفی کا دین اسلام سے اختلاف ص ۲۴ مطبوعہ ادارہ مطبوعات سلفیہ راولپنڈی)

اسی طرح امام اعظم رضی اللہ عنہ کے بارے میں گستاخیوں اور نازیبا الفاظ کے لئے گستاخ وہابی ملا ابی عبدالرحمن مقل بن ہادی متوفی ۱۴۲۲ھ کی ”نشر الصحیفہ فی ذکر الصحیح من اقوال ائمة الجرح والتعديل فی ابی حنیفہ“ جو ۴۰۰ صفحات پر مشتمل ہیں۔ ملاحظہ فرمائیں تو آپ کو معلوم ہو جائے گا کہ گستاخ غیر مقلد میرے امام اعظم رضی اللہ عنہ کے بارے میں کتنا گستاخانہ اور گمراہ کن نظریہ رکھتے ہیں۔

قارئین! ان گستاخیوں کے باوجود ان غیر مقلدوں کی ہٹ دھرمیوں کو دیکھئے کہ کوئی کیا کہتا ہے تو کوئی کیا کہتا ہے:

پہلی قسط میں زبیر علی زئی کے ثقہ استاد اور امام اعظم رضی اللہ عنہ کا دشمن محب اللہ راشدی کے حوالے سے محمد بن عبد اللہ ظاہری سندھی خبیث کی کتاب ”امام ابوحنیفہ کا تعارف محدثین کی نظر میں“ (جس میں امام اعظم رضی اللہ عنہ کو کافر ثابت کیا ہے اور گالیاں دی ہیں) ملاحظہ فرما چکے ہیں اس کے تقریباً ۱۰۰ صفحات پر محب اللہ لکھتا ہے:

فاضل مصنف نے اس سلسلہ میں اپنی طرف سے کچھ نہیں کہا۔

(امام ابوحنیفہ کا تعارف محدثین کی نظر میں ص ۶ مطبوعہ مکتبہ الاسلامیہ کراچی)

اسی طرح زبیر علی زئی کا ایک اور ثقہ استاد اور حرم شریف پر حملہ کروانے والے پیر بدیع الدین راشدی لکھتے ہیں:

ہم خود کچھ نہیں کہتے بلکہ متقدمین کے اقوال نقل کرتے ہیں۔

(تحفہ سدید بر رسالہ اجتہاد و تقلید ص ۳۹۵ مطبوعہ مکتبہ الامام البخاری متصل مسجد اہل حدیث کورٹ روڈ کراچی طبع ثانی ۲۰۰۷ء) اور ایک جگہ لکھتے ہیں:

اہل حدیث اپنی طرف سے کچھ نہیں کہتے بلکہ صرف متقدمین کے اقوال نقل کرتے ہیں۔

(تحفہ سدید بر رسالہ اجتہاد و تقلید ص ۳۹۴ مطبوعہ مکتبہ الامام البخاری متصل مسجد اہل حدیث کورٹ روڈ کراچی طبع ثانی ۲۰۰۷ء) اسی طرح زبیر علی زئی کا ایک اور ثقہ مولوی محمد جونا گڑھی امام اعظم رضی اللہ عنہ کے بارے میں نازیبا الفاظ استعمال کرنے سے پہلے کہتا ہے:

امام صاحب کا حدیثوں کو رد کرنا..... میرے سامنے تو امام صاحب کا وہ قول ہے جو جواب نمبر ۳ میں گزرا۔ اس لئے میں تو ادباً اپنی زبان و قلم کو روکتا ہوں.....

(سراج محمدی ص ۱۹ مکتبہ محمدیہ پبک ۱۹ چیچہ وطنی ضلع ساہیوال)

اس ادب اور اپنے قلم کو روکنے کے بعد امام اعظم رضی اللہ عنہ کی توہین کر کے امام اعظم رضی اللہ عنہ کو احادیث رسول ﷺ کا دشمن ثابت کر کے آخر میں کہتے ہیں:

کاش کہ آپ یہ سوال ہی نہ کرتے۔

(سراج محمدی ص ۲۰ مکتبہ محمدیہ پبک ۱۹ چیچہ وطنی ضلع ساہیوال)

اسی طرح امام اعظم رضی اللہ عنہ کا مشہور گستاخ محمد ابوالقاسم بناری کہتا ہے:

بفضلہم ہم لوگ اس (اہانت امام اعظم رضی اللہ عنہ) سے بالکل بری ہیں۔ باقی ربی جرح و قدح! یہ تو محدثوں کا کام ہی ہے اور اس کو اہانت نہیں کہا کرتے۔

(الامر بالمعروف لا یطال الکلام لحکم ص ۱۶ مطبوعہ اہل حدیث اکادمی کشمیری بازار لاہور)

واہ رے واہ کیا مذہب ہے کسی کو گالیاں دو، کافر کہو، جوتی کی پوجا کرنے والا مشرک کہو، جہمی کہو، حدیث رسول صلی اللہ علیہ وسلم کا دشمن قرار دو اور پھر امام اعظم رضی اللہ عنہ کی توہین اور رد پر کتاب بھی لکھ مار کر بڑے مزے سے کہو ہم امام اعظم رضی اللہ عنہ کی توہین سے بری ہیں، سب سے زیادہ محبت ہم کرتے ہیں، ہم اپنی طرف سے کچھ نہیں کہتے، ہم ائمہ کی غایت درجے کی تکریم کرتے ہیں، یہ الزام ہم پر باطل ہے، اپنے قلم کو ادبار دہاؤں وغیرہ وغیرہ۔

امام المسلمین امام ابو حنیفہ رضی اللہ عنہ کا لقب امام اعظم

امام المسلمین امام ابو حنیفہ رضی اللہ عنہ کے لقب ”امام اعظم“ کے لئے فقیر ناچیز نے امام اعظم رضی اللہ عنہ کے دشمنوں ہی کی کتب سے پہلی قسط میں کئی حوالے نقل کئے تھے۔ ان کے علاوہ جوہر گئے تھے وہ حاضر خدمت ہیں:

زبیر علی زئی کے امام سید محمد نذیر حسین دہلوی تلوار اٹھا کر زبیر علی زئی پر وار کرتے ہوئے تیسرے مقام پر لکھتے ہیں۔

امام اعظم رحمۃ اللہ علیہ۔

(فتاویٰ نذیریہ کتاب التقلید والاجتہاد ج ۱ ص ۱۸۴ مطبوعہ مکتبہ اصحاب الحدیث حافظ پلازہ مچلی منڈی اردو بازار لاہور اشاعت جولائی ۲۰۱۰ء)

نیز ایک اور جگہ لکھتے ہیں۔

امام اعظم۔

(فتاویٰ نذیریہ کتاب الجنازہ ج ۱ ص ۱۶۷ مطبوعہ مکتبہ اصحاب الحدیث حافظ پلازہ مچلی منڈی اردو بازار لاہور اشاعت جولائی ۲۰۱۰ء)

غیر مقلدوں کے مستند امام نواب صدیق حسن خان بھوپالی اپنی کتاب ”جلب المنفعة فی الذب عن الائمة المجتہدین الاربعة“ میں لکھتے ہیں۔

امام اعظم ابو حنیفہ رضی اللہ عنہ۔

(جلب المنفعة فی الذب عن الائمة المجتہدین الاربعة ص ۷۶ مطبوعہ طبع اول اگرہ اکبر آباد دارالکتاب المنشی محمد احمد خان الصوفی) اس کتاب میں کئی جگہ پر میرے امام کے لئے امام اعظم رضی اللہ عنہ لکھا ہے۔ بلکہ امام اعظم رضی اللہ عنہ کے فضائل پر پورا ایک باب باندھا ہے جس کے شروع میں لکھتے ہیں:

امام اعظم ابو حنیفہ کوفی رضی اللہ عنہ کہ اول ائمہ اربعہ اہل اجتہاد است و امام دار الہجرہ مالک بن انس و امام شافعی و امام احمد ابن ہر چہار بزرگوار رضی اللہ عنہم اجمعین در قرن ثالث از قرون ہجرت مشہور لہا بالخیر بودند زیرا کہ وفات امام اعظم در ستہ پنجاہ دہشش بودہ و وفات امام مالک در ستہ ہفتاد و نہ اتفاق و فتادہ و ولادت شافعی در سال وفات امام اعظم صورت بستہ و امام احمد در ستہ ثلث و چہار متولد گشتہ چنانکہ فلائی در ایقاظ اللہم ذکر نمودہ ست و در حدیث عمران بن حصین ست قال قال رسول اللہ ﷺ خیر امتی قرنی ثم الذین یلونہم ثم الذین یلونہم الحدیث متفق علیہ و درین حدیث اگر لفظ قرنی را مخصوص بزمان حیات نبوت دارند ﷺ چنانکہ مسلک بعض اعلام ست دو قرن صحابہ و تابعین باقی می ماند و نزد کسیکہ قائل ست بوجود بعض صحابہ در زمان امام اعظم گواہان رانیدہ باشد علی اختلاف خبرین فی تعریف التابعی این امام ہمام منسلک بود در سلک تابعین و اگر مراد بقرنی قرن صحابہ باشد پس تبع تابعین ہم داخل اند درین حدیث و لکن اظہر اول ست و در صورت امام اعظم رضی اللہ عنہ منجملہ تبع تابعین باشد و این فضیلت ہم بسیار کلان ست زیرا کہ خیریت مذکورہ شامل ہر سہ زمان است ...

(جلب المنفعة فی الذب عن الائمة المجتہدین الاربعة ص ۵۷-۵۸ مطبوعہ طبع اول اگرہ اکبر آباد دارالکتاب المنشی محمد احمد خان الصوفی) صاحبزادہ محمد علی حسن خان اپنے والد نواب صدیق حسن خان کے بیان کو اردو میں لکھتے ہوئے فرماتے ہیں:

امام ابو حنیفہ رضی اللہ عنہ کے نسبت وہ لکھتے ہیں کہ امام اعظم کوفی رضی اللہ عنہ کو ائمہ اربعہ اجتہاد میں

شرف تقدم حاصل ہے وہ اور امام دارالہجرت مالک بن انسؒ و امام شافعیؒ و امام احمدؒ یہ چاروں اکابر قرون ہجرت مشہور رہا بالخیر کے قرن ثالث میں موجود تھے عمران بن حصینؓ سے مروی ہے کہ رسول خدا ﷺ نے فرمایا ہے خیر امتی قرنی ثم الذین یلوہم الحدیث متفق علیہ اس حدیث میں اگر لفظ قرنی کو زمانہ حیات نبوت سے مخصوص قرار دیا جائے جیسا کہ بعض علماء اعلام کا مسلک ہے۔ تو دو قرن صحابہ اور تابعین کے باقی رہتے ہیں اور ان لوگوں کے نزدیک جو زمانہ امام اعظمؒ میں بعض صحابہ کا موجود ہونا تسلیم کرتے ہیں گو امام صاحب نے ان کو نہ دیکھا ہو۔ علی اختلاف خبرین فی تعریف التابعی اس صورت میں امام ہمامؒ جماعت تابعین میں داخل ہیں۔ اور اگر لفظ قرنی سے صحابہ کا قرن مراد لیا جائے تو تبع تابعین بھی اس حدیث میں شامل ہیں۔ لیکن قول اول اظہر ہے۔ اس صورت میں حضرت امام اعظم رضی اللہ عنہ تبع تابعین میں داخل ہیں۔ بجائے خود ایک عظیم الشان فضیلت ہے اس لئے کہ خیریت کا لفظ تینوں زمانوں پر حاوی ہے ان ائمہ عظام اور اصحاب خیر القرون کے حق میں جن کے فضائل و مناقب کتب صحیحہ میں مرقوم ہیں۔ حاشا وکلا۔ کبھی کوئی سوء ظن ہمارے دل میں خطور نہیں کرتا و نعوذ باللہ من جمیع ما کرہ اللہ اگر یہ اکابر ملت نہ ہوتے تو قرآن کریم کو کون ہم تک پہنچاتا اور اجتہاد کا باب کون ہمارے منہ پر مفتوح کرتا۔ اگر یہ حاملان علوم نبوت و ناقلان روایات ملت مطعون اور مجروح قرار دیجائیں اور ان کی شان میں سوء ظن روا رکھا جائے تو پھر وہ کون ہے جس پر سلف صالحین کا اطلاق کیا جائے یہ حسن عقیدت اور ارادت صرف امام اعظم رضی اللہ عنہ کے ساتھ مخصوص نہیں ہے۔ جو تمام مجتہدین میں علم و فضل و عمل کے لحاظ سے اول درجہ رکھتے ہیں۔ بلکہ تمام ائمہ عظام امام شافعی اور امام احمد اور ان کے نظراء جو مابذہ حدیث و سنت تھے سب کے ساتھ ہے۔ اور حفظ مراتب و نگہداشت مناصب میں سب کا حکم یکساں اور حکم واحد ہے۔ قد جعل اللہ لكل شیء قدرا۔

(تأثر صدیقی موسوم بہ سیرت والا جاہی حصہ چہارم ص ۶-۷-۸ مطبوعہ مٹھی نول کشور لکھنؤ طبع سنہ ۱۹۲۳ء)

یہی نواب صدیق حسن خان اپنی ایک اور کتاب میں لکھتے ہیں۔

امام اعظم ابوحنیفہ کو فی وی چنانکہ در علم دین منصب امامت دارد ہم چنان در ربد و عبادت امام ساکن است۔ (تقصار جیو دالاحرار ص ۹۳)

صاحبزادہ محمد علی حسن خان اپنے والد نواب صدیق حسن خان کے حوالے سے لکھتے ہیں۔
مذہب حضرت امام اعظم۔

(تأثر صدیقی موسوم بہ سیرت والا جاہی حصہ چہارم ص ۵ مطبوعہ مٹھی نول کشور لکھنؤ طبع سنہ ۱۹۲۳ء)

یہی صاحبزادہ محمد علی حسن خان اپنے والد نواب صدیق حسن خان کے حوالے سے لکھتے ہیں۔
امام اعظمؒ

(تأثر صدیقی موسوم بہ سیرت والا جاہی حصہ چہارم ص ۸ مطبوعہ مٹھی نول کشور لکھنؤ طبع سنہ ۱۹۲۳ء)

نیز لکھتے ہیں:

حضرت امام اعظم رضی اللہ عنہ۔

(تأثر صدیقی موسوم بہ سیرت والا جاہی حصہ چہارم ص ۱۲ مطبوعہ مٹھی نول کشور لکھنؤ طبع سنہ ۱۹۲۳ء)

نیز لکھتے ہیں:

امام اعظمؒ فرماتے ہیں۔

(تأثر صدیقی موسوم بہ سیرت والا جاہی حصہ چہارم ص ۱۵ مطبوعہ مٹھی نول کشور لکھنؤ طبع سنہ ۱۹۲۳ء)

نیز لکھتے ہیں:

امام اعظم۔

(تأثر صدیقی موسوم بہ سیرت والا جاہی حصہ چہارم ص ۱۶ مطبوعہ مٹھی نول کشور لکھنؤ طبع سنہ ۱۹۲۳ء)

نوٹ:- یہ کتاب اور اس کا راوی علی حسن، زبیر علی زئی کے نزدیک ثقہ ہے۔ اس لئے کہ اسی کتاب اور اسی راوی کے ذریعہ سے غیر مقلدوں کے ثقہ اور مستند امام نواب صدیق حسن خان بھوپالی پرنس زبیر علی زئی نے جرح کی ہے۔ حالانکہ وہ بالکل فضول قسم کی جرح ہے۔ تاہم یہ ثابت ہوا کہ زبیر علی زئی کے منکھوت اور گستاخانہ اصول کے مطابق اس کتاب کا راوی ثقہ ہے۔ (اس کے اثبات کے لئے مقالہ ”غیر مقلدوں

کی گمراہ کن صوفیت“ ملاحظہ فرمائیں۔ اس میں فقیر ناچنے نے ثابت کر دیا ہے کہ ثواب صدیق حسن خان غیر مقلدوں کے ثقہ اور مستند امام ہے اور زبیر علی زئی کی جرح فضول اور مردود ہے)

غیر مقلدوں کے خادم الفقہاء والحدیثین محمد ابراہیم میرسیا لکھتے ہیں:

امام ابوحنیفہ نعمان بن ثابت کو فی الملقب بامام اعظم علیہ الرحمۃ والرضوان..... امام احمد علیہ الرحمۃ کو جن کا ذکر خیر ان شاء اللہ آگے آئے گا۔ جب قرآن شریف کے غیر مخلوق کہنے پر خلیفہ وقت نے سخت سزا دی تو اس وقت آپ امام اعظم رحمۃ اللہ علیہ کو یاد کر کے دیا کرتے تھے اور ان کے حق میں دعائے رحمت کیا کرتے تھے..... امام اعظم علیہ الرحمۃ.....

(ادکام المرام ہادیآء تأثر علماء الاسلام باب اول ص ۵۴ و ۶۵ مطبوعہ سبحانی اکیڈمی اردو بازار لاہور طبع ثانی ۱۹۹۲ء)

قبر بنانا موضوع نہیں لیکن وہابیوں اور بالخصوص زبیر علی زئی کی تباہی کے لئے یہ حوالہ بھی پیش خدمت ہے چنانچہ ابراہیم میرسیا لکھتے ہیں:

شرف الملک ابوسعید محمد بن منصور خوارزمی مستوفی مملکت ملک شاہ سلجوقی نے ۳۵۹ھ میں آپ کی قبر پر قبہ بنایا اور پاس ہی ایک مدرسہ بھی خفیوں کی تعلیم کے لیے بنایا۔ ابوجعفر مسعود بیاض نے آپ کی قبر کی طرف اشارہ کر کے یہ شعر پڑھے:

الم تر ان العلم کان مبدداً فجمعہ هذا المغيب فی اللحد

کذلک کانت هذه الارض مہتہ فانشرها فعل العمید ابی سعد

ترجمہ: کیا تو نہیں دیکھتا کہ علم ضائع ہوا چلا تھا۔ تو اس شخص نے جو اس قبر میں غائب ہے اسے جمع کیا۔ اسی طرح یہ زمین مردہ تھی تو سردار ابوسعید کے فعل سے پھر بارونق و آباد ہوئی۔

اسلامی دنیا کے اکثر حصے میں آپ ہی کے مقلد و معتقد ہیں۔ اور ان ممالک میں آپ کا مذہب صدیوں سے رائج ہے۔ بر اعظم ایشیا کے اکثر ملکوں میں صرف آپ ہی کے مقلد ہیں اور ان میں اکثر آپ ہی کی فقہ کے مطابق امور شرعیہ فیصلہ پاتے ہیں۔ دیگر مذاہب کے مقلدان کے مقابلے میں بالکل

بہت تھوڑے ہیں۔

(ادکام المرام ہادیآء تأثر علماء الاسلام باب اول ص ۶۵ مطبوعہ سبحانی اکیڈمی اردو بازار لاہور طبع ثانی ۱۹۹۲ء)

امام اعظم رضی اللہ عنہ کی قبر مبارک پر گنبد اور ان اشعار کا ذکر (جن کو دیکھ کر غیر مقلدوں کی نیندیں حرام ہوئی ہوگی) کو ان علماء نے بھی ذکر کیا ہے:

امام حافظ عماد الدین ابوالنہد اء اسماعیل ابن عمر بن کثیر دمشقی متوفی ۷۷۷ھ لکھتے ہیں۔

فیہا بنی ابو سعد المستوفی الملقب بشرف الملک مشہد الامام ابی حنیفہ النعمان ببغداد و عقد علیہ قبة و عمل بازائه مدرسة و انزلها المدرس الفقهاء فدخل ابو جعفر ابن البیاضی زائر الابی حنیفۃ فانشدار تعجلاً:

الم تر ان العلم کان مضیعا فجمعہ هذا المغيب فی اللحد

کذلک کانت هذه الارض مہتہ فانشرها جود العمید ابی السعد

ترجمہ: اس سال (۳۵۹ھ) ابوسعید مستوفی ملقب بہ شرف الملک رحمۃ اللہ علیہ نے بغداد میں حضرت امام ابوحنیفہ رضی اللہ عنہ کا مزار تعمیر کرایا اور اس پر ایک گنبد بنایا اور اس کے سامنے ایک مدرسہ بنایا اور ابو جعفر حضرت امام ابوحنیفہ رضی اللہ عنہ کی زیارت کو آیا تو اس نے یہ اشعار پڑھے:

کیا تو نے دیکھا نہیں کہ علم ضائع ہو چکا تھا اور اس لحد میں جو شخص پوشیدہ ہے اس نے اسے اکٹھا کیا اسی طرح یہ زمین بھی مردہ تھی اور اسے العمید ابوسعید کی سخاوت نے زندہ کیا ہے۔

(الہدایۃ والنہایۃ لابن کثیر دخلت سنۃ تسع وثمانین واربعمائے ج ۱۶ ص ۱۲ مطبوعہ للطباعة والنشر والتوزیع والاعلان المطبعة الادلی ۱۹۹۷ء تحقیق الدکتور عبداللہ بن عبدالحسن التركي، المخطوم ۱۶ ص ۱۰۰۔ اکال ج ۱ ص ۵۴)

امام ابوالعباس شمس الدین احمد بن محمد بن خلکان شافعی متوفی ۶۸۱ھ لکھتے ہیں:

وبنی شرف الملک ابو سعد محمد بن منصور الخوارزمی مستوفی مملکت السلطان ملک شاہ السلجوقی علی قبر الامام ابی حنیفہ مشہداً وقبة وبنی عنده مدرسة كبيرة للحنفية ولما فرغ من عمارة ذلك ركب اليها في جماعة من الاعيان لبشاهدوها فبيناهم هناك اذ دخل عليهم الشريف ابو جعفر مسعود المعروف بالبياضی الشاعر

المقدم ذکرہ وانشدہ:

الم تر ان العلم كان مبددا
فجمعه هذا المغيب في اللحد
كذلك كانت هذه الارض ميتة
فانشرها فعل العميد ابي السعد
فاجازه ابو سعد جائزة سنية

ولهذا ابي سعد مدرسة بمدينة مرو وله عدة ربط و خانات في المفاوز وكان كثير
الخير وعمل المعروف وانقطع في آخر عمره عن الخدمة ولزم بيته وكانوا يجمعونه في
الامور وتوفي في المحرم سنة اربع وستين واربع مائة باصبهان رحمه الله تعالى۔

ترجمہ: شرف الملک ابو سعد محمد بن منصور خوارزمی جس نے سلطان ملک شاہ سلجوقی کی حکومت کو مکمل طور
پر لے لیا تھا نے امام ابو حنیفہ رضی اللہ عنہ کی قبر مبارک پر مزار اور گنبد بنایا اور اس کے پاس حنفیہ کے لئے
ایک بڑا مدرسہ بنایا اور جب وہ اس کی تعمیر سے فارغ ہوا تو اعیان کی ایک جماعت کے ساتھ اس کی
طرف آیا کہ وہ اسے دیکھیں اسی دوران میں الشریف ابو جعفر مسعود جو البیاضی الشاعر کے نام سے مشہور
ہے ان کے پاس آیا تو اس نے یہ اشعار سنائے:

کیا تو نے دیکھا نہیں کہ علم ضائع ہو چکا تھا اور اس لحد میں جو شخص پوشیدہ ہے اس نے اسے اکٹھا کیا
اسی طرح یہ زمین بھی مردہ تھی اور اسے العمید ابو سعد کے فعل نے زندہ کیا ہے۔

سو ابو سعد نے اسے قیمتی انعام دیا۔

اور اس ابو سعد کا موشہر میں بھی ایک مدرسہ ہے اور جنگلات میں اس کی کئی خانقاہیں اور سرائیں ہیں وہ
بہت اچھے کام کرنے والا تھا آخری عمر میں وہ خدمت سے رک گیا اور اس نے اپنے گھر کو نہیں چھوڑا اور لوگ
امور کے بارے میں اس سے گفتگو کرتے تھے اور اس نے عمر ۶۴ھ میں اصحابان میں وفات پائی۔

(وفیات الاعیان و انباء ابناء الزمان ج ۵ ص ۱۴ مطبوعہ دار صادر بیروت طبع سنہ ۱۹۹۳ء تحقیق الدكتور احسان عباس)

ان کے علاوہ اس کے کثیر حوالہ جات فقیر ناچیز کے رسالے ”گنبد بنانے کی شرعی حیثیت“ (جوان
شاء اللہ تعالیٰ جلد ”رسائل سعید اللہ خان“ میں چھپ جائیگا) میں ملاحظہ فرمائیں۔

غیر مقلدوں کے ثقہ عالم داؤد غزنوی لکھتے ہیں۔

حضرت الامام الاعظمؒ۔

(حضرت مولانا داؤد غزنوی ص ۸۳ مطبوعہ فاران اکیڈمی قذافی سٹریٹ اردو بازار لاہور شاعت ثانی اکتوبر ۱۹۹۴ء)

نیز غیر مقلدوں کے ثقہ عالم داؤد غزنوی لکھتے ہیں۔

نواب صدیق حسن خان جن کا ذکر بعض حلقوں میں اہانت اور تحقیر کے ساتھ کیا جاتا ہے اپنی مشہور
تصنیف الخط فی ذکر الصحاح السنہ میں تبع تابعین کے ذکر میں فرماتے ہیں کہ نبی ﷺ کی نسبت سے یہ
تیسرا طبقہ ہے اور اس طبقے کے اکابر کا ذکر کرتے ہوئے فرماتے ہیں:

منهم الامام جعفر الصادق وابو حنیفہ النعمان بن ثابت الامام الاعظم ومالك
والاوزاعي والثوري وابن جريح ومحمد بن ادریس الشافعی وغيرهم وهذه الطبقات
الثلاثة هي المشهور لها بالخير على لسان نبينا ﷺ... وهم الصدر الاول والسلف
الصالح والمحتاج بهم في كل باب۔

کہ ان تبع تابعین میں سے امام جعفر صادقؑ، امام اعظم ابو حنیفہؑ، امام مالکؑ، امام شافعیؑ، امام
اوزاعیؑ وغیرہم ہیں اور نبی ﷺ کے ارشاد کے مطابق یہ تین زمانے (صحابہ تابعین تبع تابعین) خیر و
برکت کے ہیں اور یہی اسلام کے صدر اول اور ہمارے سلف صالح ہیں جن سے ہر باب میں سند پیش کی
جاسکتی ہے۔

(حضرت مولانا داؤد غزنوی ص ۸۸-۸۹-۹۰ مطبوعہ فاران اکیڈمی قذافی سٹریٹ اردو بازار لاہور شاعت ثانی اکتوبر ۱۹۹۴ء)

غیر مقلدوں کے شیخ النکل نذیر حسین دہلوی کے شاگرد فضل حسین بہاری لکھتے ہیں۔

امام اعظم رحمۃ اللہ۔

(الحیاء بعد الماتہ معروف بہ سوانح عمری سید محمد نذیر حسین دہلوی ص ۲۹۵)

نیز ایک اور جگہ لکھتے ہیں:

امام اعظم رحمۃ اللہ علیہ۔

(الحیاء بعد الماتہ معروف بہ سوانح عمری سید محمد زید حسین دہلوی ص ۲۹۶)

زبیر علی زئی کے مستند اور ثقہ عالم اور داؤد ارشد دہابی کے ہیر و اور شیر پنجاب ابو الوفاء ثناء اللہ امرتسری لہنی کتاب ”اہل حدیث کا مذہب“ میں لکھتے ہیں۔

اسی وصیت کے مطابق امام صاحب کے شاگردوں نے ہمیشہ عمل کیا۔ یہی وجہ ہے کہ حضرت امام اعظمؒ کے شاگرد رشید امام ابو یوسفؒ اور بھی آپ کے کئی جلیل القدر تلامذہ راز عموماً مسائل میں وہ استاد سے مختلف ہیں۔

(رسائل ثنائیہ اہل حدیث کا مذہب ص ۶۱ مطبوعہ دارالکتب السلفیہ شیش محل روڈ لاہور طبع اولیٰ مئی ۲۰۰۶ء)

زبیر علی زئی کے مسلکی شیخ الاسلام اور ہیر و ابو الوفاء ثناء اللہ امرتسری کی سوانح ”نفوس ابو الوفاء“ میں ابوبیہنی امام خاں نوشہروی جس کی ترتیب آپ کے مسلکی خطیب احسان الہی ظہیر نے کی ہے۔ اس میں اس غیر مقلد ہیر و کے حوالے سے لکھتے ہیں۔

اس باب میں حرف آخر کے طور پر امام اعظم صاحب کا قول کافی ہے۔

(نفوس ابو الوفاء ص ۲۳۴ مطبوعہ ادارہ ترجمان السنہ کشمیری بازار لاہور تاریخ اشاعت جنوری ۱۹۶۹ء)

زبیر علی زئی آپ کے شہید و ہادی ممبر اسماعیل دہلوی جن کے بارے میں آپ کا امام محمد حسین ثالوی جن کا احسان تمام غیر مقلدوں پر قیامت تک باقی رہے گا۔ جس نے انگریزوں سے اہل حدیث کا لقب آلات کروایا وہ لکھتے ہیں:

مولوی محمد اسماعیل مرحوم دہلوی نے (جو گروہ اہل حدیث کے ایک ہادی ممبر تھے) رسالہ منصب امامت میں.....

(الاقتصاد فی مسائل الجہا ص ۵۵ مطبوعہ کنور پریس میں چھپا)

یہاں سے معلوم ہوا کہ اسماعیل دہلوی کچے اہل حدیث تھے اور یہ کتاب منصب امامت بھی غیر مقلدوں کی مستند کتاب ہے۔ جس سے ان شاء اللہ تعالیٰ ہم اپنے مضمون ”غیر مقلدوں کی گمراہ کن صوفیت“ میں غیر مقلدوں کی گمراہ کن صوفیت کے حوالے سے استدلال کریں گے اور اس کا ہار زبیر علی

زئی کے گلے میں ڈالیں گے۔

اسماعیل دہلوی کہتا ہے:

میں یہ کہتا ہوں امام اعظم کو جو حدیث نہیں پہنچی اور وہاں انہوں نے اپنی رائے سے بیان کیا اور اس کے خلاف حدیث موجود ہے تو ہمارا فرض ہے حدیث نبوی کے آگے امام اعظم کے قول یا رائے کو تسلیم نہ کریں۔

(حیات طیبہ سوانح عمری شاہ اسماعیل شہید ص ۸۴ مطبوعہ اسلامی اکادمی ناشران کتب اردو بازار لاہور تاریخ اشاعت مئی ۱۹۸۳ء)

نیز ایک اور جگہ زبیر علی زئی کا یہ شہید کہتا ہے:

آپ کا اصلی نام نعمان ہے اور کنیت ابو حنیفہ ہے اور لقب امام اعظم ہے۔

(حیات طیبہ سوانح عمری شاہ اسماعیل شہید ص ۸۴ مطبوعہ اسلامی اکادمی ناشران کتب اردو بازار لاہور تاریخ اشاعت مئی ۱۹۸۳ء)

یہاں سے یہ بھی معلوم ہوا کہ اسماعیل دہلوی کا غیر مقلد تھا۔ اس کے باوجود آپ کا طالب الرحمن فضول قسم کے دلائل سے اس کو خفی ثابت کرنے پر تلا ہوا ہے۔

زبیر علی زئی آپ کے مرزا حیرت دہلوی دہابی لکھتے ہیں۔

نہ حضرت امام اعظم ابو حنیفہ رحمۃ اللہ علیہ کا سا کوئی پیدا ہوا۔

(حیات طیبہ سوانح عمری شاہ اسماعیل شہید ص ۳۹ مطبوعہ اسلامی اکادمی ناشران کتب اردو بازار لاہور تاریخ اشاعت مئی ۱۹۸۳ء)

امام صاحب اور قیاس

زبیر علی زئی کے مسلکی شیخ الحدیث محمد اسماعیل سلفی لکھتے ہیں:

علماء نے ایسے مسائل کا تذکرہ فرمایا ہے جہاں امام ابو حنیفہ نے قیاس کو صرف اس لیے ترک فرمایا کہ وہ نص کے خلاف تھے مثلاً:

(۱) رمضان المبارک میں بھول کر کھانی لینا قیاس چاہتا ہے کہ روزہ ٹوٹ جائے امام صاحب نے فرمایا کہ نہیں ٹوٹتا کیونکہ احادیث میں آیا ہے۔ (مناقب امام اعظم رحمۃ اللہ علیہ ضمیمہ الجواہر المصیۃ: ۷۴)

(مقالات حدیث مسئلہ درایت و فقہ راوی کا تحقیقی جائزہ ص ۵۸۱ مطبوعہ ام القریٰ جلی کیشنز گوجرانوالہ طبع اول فروری ۲۰۰۹ء)

زبیر علی زئی کے مسلکی امام علامہ وحید الزماں حیدر آبادی لکھتے ہیں۔

امام اعظم رحمۃ اللہ علیہ کی نسبت وہ تو سب مجتہدوں سے زیادہ حدیث کے پیرو تھے ان کا قول تو یہ ہے کہ ضعیف حدیث بھی قیاس پر مقدم ہیں اسی طرح صحابی کا قول بھی۔

(لغات الحدیث عربی اردو (باب التحم مع العلماء) ج ۱ ص ۱۳۶ مطبوعہ میر محمد کتب خانہ آرام باغ کراچی)

وحید الزماں پر بھی زبیر علی زئی، صدیق رضا وغیرہ وغیرہ کی جرح مردود ہیں۔

محمد پالن حقانی دیوبندی کا رد کرنے والے غیر مقلد عبد المتین مین جو ناگزری اپنی کتاب ”حدیث خیر و شر“ میں بڑی ہینگ لگا کر لکھتے ہیں:

امام اعظم رحمۃ اللہ علیہ۔

(حدیث خیر و شر ص ۲۳۵ مطبوعہ دار الدعوة الاثریہ دہلی کالونی کراچی تاریخ اشاعت مارچ ۱۹۸۹ء)

غیر مقلد بدر الزماں وہابی لکھتا ہے:

امام اعظم رحمۃ اللہ۔

(ہفت روزہ الاعتصام اشاعت خاص بیاد محمد عطاء اللہ خلیفہ ص ۱۳ مطبوعہ دار الدعوة السلفیہ لاہور طبع اول مارچ ۲۰۰۵ء)

حاجی محمد ادریس بھوجیانی وہابی لکھتا ہے:

شاگردوں میں حضرت امام موسیٰ کاظمؑ۔ حضرت امام ابو حنیفہؒ۔ حضرت امام ثوریؒ۔ قابل ذکر

ہیں۔

(ارباب علم و فضل ص ۴۱ مطبوعہ مکتبہ رحمانیہ زولطیف ہائی سکول ٹوبہ ٹیک سنگھ طبع اول اکتوبر ۱۹۸۷ء)

نیز یہی حاجی محمد ادریس بھوجیانی وہابی لکھتا ہے:

امام اعظم حضرت امام ابو حنیفہ رحمۃ اللہ علیہ

نام:- آپ کا اسم گرامی نعمان ”کنیت ابو حنیفہ لقب امام اعظم۔“

(ارباب علم و فضل ص ۴۲ مطبوعہ مکتبہ رحمانیہ زولطیف ہائی سکول ٹوبہ ٹیک سنگھ طبع اول اکتوبر ۱۹۸۷ء)۔

امام نووی رحمۃ اللہ علیہ کی کتاب ”الروابط علی الاصول والضوابط“ کے شارح و محقق ڈاکٹر جمال محمد فنی رسول باعلان لکھتے ہیں۔

وہو الامام الاعظم سید الفقہاء۔

(الروابط علی الاصول والضوابط للنووی ص ۸۱ مطبوعہ وزارت الزماں ارتیکل الطبعۃ الاولی ۲۰۰۵ء)

نیز پہلی قسط میں ”داؤد ارشد کا احناف پر بہتان“ میں جو حوالہ دیا ہے وہ ان کے اپنے امام سے ملاحظہ فرمائیں:

صاحبزادہ محمد علی حسن خان اپنے والد نواب صدیق حسن خان کے حوالے سے لکھتے ہیں۔

حضرت امام ابو حنیفہ رضی اللہ عنہ کے والد حضرت ثابث جب صغریٰ میں حضرت علی مرتضیٰ کرم اللہ وجہہ کی خدمت میں حاضر ہوئے تو آپ نے ان کے حق میں اور ان کی ذریت کے حق میں دعائے برکت دی۔ حضرت امام فرماتے ہیں کہ ہم اپنے حق میں قبولیت دعا کے امیدوار ہیں۔

(تأثر صدیقی موسوم بہ سیرت والا جائی حصہ چہارم ص ۶-۷-۸ مطبوعہ مثنوی نول کشور لکھنؤ طبع سنہ ۱۹۲۳ء)

..... ختم شد.....

حضرت امام زہری کی روایات اور ان کا جائزہ

قسط: دوم

مناظر اہلسنت وکیل صحابہ مولانا محمد علی رضوی

زہری کے ادراج کے متعلق مزید حوالے

حوالہ نمبر ۱: امام طحاوی لکھتے ہیں ”لانه قد كان كثيراً ما يفعل هذا يصل الحديث بكلامه حتى يوهم ان ذالك في الحديث“ (شرح معانی الآثار، ج ۱، باب الجمع بين صلاتين كيف هو) زہری کی یہ عادت تھی کہ وہ اکثر اس طرح کرتے کہ اپنے کلام کو حدیث کیساتھ ملا دیتے تھے یہاں تک کہ سننے والے کو وہم ہوتا کہ یہ بھی حدیث کا ہی حصہ ہے۔

حوالہ نمبر ۲: علامہ طحاوی جگہ ارشاد فرماتے ہیں کہ فانہ قد كان يفعل ذالك كثيرا يخلط كلامه بالحديث فيتوهم انه منه وليس منه ولذالك قال له موسى بن عقبه الفصل كلام رسول الله ﷺ من كلامك۔ (مشکل الآثار طحاوی ج ۳، ص ۸۷، باب لا يصح بعد العام مشرك) زہری اکثر اس طرح کرتے کہ اپنے کلام کو حدیث کیساتھ مخلوط کر دیتے تھے پھر سننے والے کو وہم ہوتا کہ یہ بھی حدیث ہی کا حصہ ہے حالانکہ وہ حدیث کا حصہ نہ ہوتا (بلکہ زہری کا اپنا کلام ہوتا تھا اس لئے امام زہری کے شاگرد حضرت موسیٰ بن عقبہ نے زہری سے کہا اپنے کلام کو حضور ﷺ کے کلام سے جدا کر کے بیان کیا کریں) (تاکہ امتیاز باقی رہے)

حوالہ نمبر ۳: علامہ طحاوی لکھتے ہیں ”لانه كان يخلط كلامه كثيراً بحديثه حتى يتوهم انه منه“ (ایضاً ج ۵، ص ۵۹۳، باب هل تك لنا عقيل من رباغ او دود)

زہری اکثر اپنے کلام کو حدیث کیساتھ مخلوط کر دیتے تھے یہاں تک کہ وہم ہوتا کہ یہ بھی حدیث ہی کا حصہ ہے

حوالہ نمبر ۴: حافظ ابن رجب حنبلی ارشاد فرماتے ہیں کہ وكانت تلك عادته انه يدرج في احاديثه

كلمات يوصلها او يقولها من عنده (فتح الباری لابن رجب ج ۴، ص ۸۷، باب النوم قبل العشاء لمن غلب) امام زہری کی یہ عادت تھی کہ وہ اپنے اقوال کو یا مرسل کلمات کو احادیث میں درج کر دیتے تھے۔ حوالہ نمبر ۵: حافظ ابن رجب حنبلی دوسری جگہ بھی اس طرح ارشاد فرماتے ہیں فان الزهري كان كثيراً ما يروي الحديث ثم يدرج فيه أشياء بعضها مراسي وبعضها من رأيه وكلامه (فتح الباری لابن رجب ج ۶، ص ۱۲۴، باب ما جاء في النوم النسي والبصل والكراث) زہری اکثر اس طرح کرتے کہ حدیث روایت کرتے وقت بعض مرسل روایات اور اپنی رائے اور کلام میں سے بھی بعض باتوں کو بھی حدیث میں شامل کر دیتے تھے۔

حوالہ نمبر ۶: علامہ حنفی لکھتے ہیں کہ كان كثيراً ما يدرج في الحديث بكلامه حتى يوهم ان ذالك في الحديث (تبيين الحق، ج ۱، ص ۸۹، باب الاذان) امام زہری کی اکثر یہ عادت تھی کہ وہ اپنے کلام کو حدیث کیساتھ ملا دیتے تھے یہاں تک کہ سننے والے کو وہم ہوتا کہ یہ بھی حدیث کا ہی حصہ ہے۔

حوالہ نمبر ۷: علامہ حنفی ارشاد فرماتے ہیں کہ رفقاً كان من عادته ان يصل بعض كلامه بالحديث اذارواه لذالك قال له موسى بن عقبه ميز بين قولك وقول رسول الله ﷺ (عمدة القاري ج ۲۰، ص ۴۴۱، باب اذا ارشاد الامام بالصلح فبالحكم عليه بالحكم البين)

زہری کی یہ عادت تھی کہ وہ جب روایت کرتے تو اپنے بعض کلام کو حدیث کیساتھ ملا دیتے تھے اس لئے حضرت موسیٰ بن عقبہ نے ان سے کہا تھا کہ آپ اپنے کلام کو حضور ﷺ کے کلام سے جدا کر کے بیان کیا کریں

حوالہ نمبر ۸: حضرت خطیب بغدادی ارشاد فرماتے ہیں کہ لما كان يحدث به فيخلطه كلامه (افصل للوصل الدرر في النقل، ص ۳۵۷، باب الاحاديث التي وصلت بها الفاظ التابعين)

کیونکہ زہری جب احادیث بیان کرتا تو اس کے ساتھ اپنے کلام کو مخلوط کر دیتا تھا۔

حوالہ نمبر ۹: حضرت امام ربیعہ نے زہری کی اس روش کو دیکھتے ہوئے تنبیہ فرمائی کہ قال ربیعة لابن شهاب يا ابا بكر اذا حدثت الناس برأيك فاخبرهم بانه رأيك واذا حدثت الناس بشيء

من السنة فاخبرهم انه سنته لا يظنون انه راىك (الفتية والمحقق ص ۱۲۸، باب تنبيه الفقيه على مراتب اصحابه)

امام ربیعہ نے حضرت زہریؒ سے ارشاد فرمایا کہ جب لوگوں کو آپ اپنی رائے روایت کریں تو انہیں یہ بتائیں کہ یہ آپ کی رائے ہے۔ اور جب سنت نبویؐ کے متعلق روایت بیان کریں تو انہیں بتائیں کہ یہ سنت ہے تاکہ لوگوں کو گمان نہ رہے کہ یہ آپ کی رائے ہے۔

حوالہ نمبر ۱۰: علامہ جلال الدین سیوطیؒ فرماتے ہیں کہ لما كان يحدث به يخلطه بكلامه (الدرج الى المدرج ص ۳ قلمی)

زہریؒ جب احادیث بیان کرتا تو اپنا کلام اسکے ساتھ مخلوط کر دیتا تھا

حوالہ نمبر ۱۱: امام طحاویؒ ایک جگہ ارشاد فرماتے ہیں کہ ليس من كلام عمر انما هو من كلام الزهري وصله بكلام عمر (مشكل الآثار ج ۵ ص ۱۱)

یہ حضرت عمرؓ کا کلام نہیں بلکہ زہریؒ کا کلام ہے جس نے اپنا قول کلام حضرت عمرؓ کے ساتھ ملا دیا ہے۔

ان حوالوں کی روشنی میں ثابت ہوتا ہے کہ روایت بی بی عائشہ صدیقہ میں حضرت علیؓ کی چھ ماہ تک بیعت نہ کرنے والا قول بی بی سیدہ کا نہیں بلکہ زہریؒ کا ادراج ہے جو کہ قابل حجت نہیں مزید برآں حضرت ابوسعید خدریؓ کی صحیح روایت کے بھی خلاف ہے

بیعت کے متعلق حضرت ابوسعید خدریؓ والی روایت:

عن ابی سعید الخدری قال لما توفي رسول الله ﷺ قام خطباء الانصار الرجل منهم يقول يا معشر المهاجرين ان رسول الله ﷺ كان اذا استعمل رجلا منكم قرن رجلا منافقنا ان يلي هذا الامر رجلا منكم والامر منافقنا فتباعت خطباء الانصار على ذلك فقام زيد بن ثابت فقال ان رسول الله ﷺ من المهاجرين وان للامام يكون من المهاجرين ونحن انصاره كما كنا انصار رسول الله ﷺ فقام ابو بكر فقال جزاكم الله خيرا يا معشر الانصار وثبت، قالكم ثم قال اما لو فعلتم غير ذلك لما صالحناكم ثم اخذ زيد بن

ثابت بیدابی بکر فقال هذا صاحبكم فابعوه ثم انطلقوا فلما قعد ابو بكر على المنبر نظر في وجوه القوم فلم ير عليا فسأل عنه فقال ناس من الانصار فاتوبه فقال ابو بكر ابن عمر رسول الله ﷺ وختنه امرت ان تستق المعيار المسلمين فقال لا ترتب يا خليفة رسول الله ﷺ فابعاه ثم لم ير الزبير ابن العوام فسأل عنه اجاؤوا به فقال ابن عمر رسول الله ﷺ وحواريه ارادت ان تستق المعيار المسلمين فقال مثل قوله لا ترتب يا خليفة رسول الله ﷺ فابعاه (المستدرک ج ۳ ص ۸۰، باب مناقب ابو بكر صدیق - مجمع شریف ج ۸ ص ۱۲۳، باب الانعمة من قریش - البدايه والنهايه ج ۶ ص ۳۳۲، فصل في ذكر امور مهمة وقعت بعد وفاة النبی و قبل دفنه)

حضرت ابوسعید خدریؓ سے روایت ہے کہ جب رسول اللہ ﷺ کا وصال ہوا تو خطباء انصار کھڑے ہو گئے تو ان میں سے ایک شخص کہنے لگا اے گروہ مہاجرین جب نبی اکرمؐ نور مجسمؐ سے تم لوگوں میں سے کسی کو آمر مقرر فرمائے تو ہماری قوم انصار میں سے بھی کسی مرد کو اسکے ساتھ ملاتے تھے جس سے ہم سے ہیں نہ اس امر خلاف کے روئے ہو گئے ایک ہم میں سے دوسرا تم میں سے حضرت ابوسعید خدریؓ ارشاد فرماتے ہیں کہ پھر مسلسل خطباء انصار اسی طرح کہتے رہے یہاں تک کہ حضرت زید بن ثابتؓ کھڑے ہوئے اور اپنے فرمایا کہ حضور ﷺ مہاجرین میں سے تھے اور امام بھی مہاجرین میں سے ہوگا حضرت ابوبکر صدیقؓ نے کھڑے ہو کر ارشاد فرمایا اللہ تعالیٰ تمہارے قائل کو ثابت قدم رکھے اے گروہ انصار اللہ تعالیٰ تمہیں جزاء خیر عطا فرمائے تم اسکے علاوہ اور معاملہ کرتے تو ہماری اور تمہاری مصالحت ہونی مشکل تھی پھر حضرت زید بن ثابتؓ نے دست صدیقی پکڑ کر کہا یہ تمہارے صاحب (روبرور ہنما) ہیں تم انکی بیعت کر لو (آپ کا اتنا کہنا تھا کہ) لوگوں نے آپکی بیعت کر لی پھر سارے لوگ وہاں سے چل پڑے (اور مسجد میں آ گئے) حضرت ابوبکر صدیقؓ منبر پر تشریف فرما ہوئے تو آپ نے قوم کی طرف نظر پھیر کر دیکھا تو حضرت سیدنا علیؓ نظر نہ آئے آپ نے انکے بارے میں پوچھا کچھ انصاریوں نے انکے متعلق بتایا اور حضرت علیؓ کو وہ لے آئے تو حضرت ابوبکر صدیقؓ نے سیدنا علیؓ کو مخاطب کر کے ارشاد فرمایا حبیب اکرمؐ میں نے آپ کے چچا کے بیٹے اور انکی بیٹی کے شوہر کیا تم مسلمانوں کی لاشی کو توڑنا چاہتے ہو تو حضرت علیؓ نے ارشاد فرمایا

خلیفہ رسول صلی اللہ علیہ وسلم نے کیجئے پھر جناب علی کرم اللہ تعالیٰ وجہہ الکریم نے حضرت ابو بکر صدیق رضی اللہ عنہ کی بیعت کر لی پھر آپ نے حضرت زبیر بن عوام رضی اللہ عنہ کو مجموعہ قوم میں نہ دیکھا تو آپ نے انکے متعلق پوچھا تو لوگوں نے انکے متعلق بتایا اور انہیں لے آئے۔ حضرت ابو بکر صدیق رضی اللہ عنہ نے انہیں مخاطب کر کے ارشاد فرمایا میرے آقا و مولیٰ صلی اللہ علیہ وسلم کی پھوپھی کے بیٹے اور انکے حواری کیا تم مسلمانوں کی لاشی کو توڑنا چاہتے ہو تو انہوں نے بھی حضرت علی رضی اللہ عنہ کی طرح ارشاد فرمایا کہ خلیفہ رسول صلی اللہ علیہ وسلم ملامت نہ کیجئے (میں حاضر ہوں) پھر انہوں نے بیعت کر لی۔

اس روایت سے صاف ظاہر ہے کہ حضرت علی رضی اللہ عنہ نے اسی روز بیعت کر لی تھی یہ روایت صحابی رسول حضرت ابوسعید خدری رضی اللہ عنہ سے مروی ہے جبکہ چھ ماہ بعد بیعت کر نیوالی روایت قول زہری ہے جس کا ضعف بھی واضح ہو چکا ہے۔ حضرت ابوسعید خدری رضی اللہ عنہ کی روایت کے مقابلے میں زہری کے ادراج کی کوئی حیثیت نہیں

روایت ابوسعید خدری رضی اللہ عنہ کی صحت

حوالہ نمبر ۱: حضرت امام مسلم فرماتے ہیں ہذا حدیث یسوی بدنة

اس حدیث کی قیمت قربانی کی ایک گائے کے برابر ہے

حوالہ نمبر ۲: حضرت ابن خزیمہ نے فرمایا فقلت یسوی بدنة۔ (بیہقی شریف ج ۸ ص ۱۴۳ باب الاثم من قریش) میں کہتا ہوں کہ صرف ایک گائے کے برابر قیمت؟ نہیں بلکہ یہ تو ایک بہت بڑا خزانہ ہے۔

حوالہ نمبر ۳: امام حاکم فرماتے ہیں صحیح علی شرط الشیخین (المستدرک ج ۳ ص ۸۰ باب مناقب ابو بکر الصدیق) یہ روایت امام بخاری و مسلم کی شرائط پر صحیح ہے۔

حوالہ نمبر ۴: علامہ ابن کثیر رقمطراز ہیں کہ ہذا اسناد صحیح محفوظ ہے یہ روایت سنداً صحیح محفوظ ہے۔

حوالہ نمبر ۵: امام بیہقی اس طرح کی ایک سند کے بارے میں فرماتے ہیں رجالہ رجال الصحیح (مجمع الزوائد ج ۵ ص ۱۸۳)

ان حوالوں سے ثابت ہوتا ہے کہ عند الحمدین پہلے روز ہی بیعت کرنے والی روایت صحیح ہے

مثبت نافی پر مقدم ہے

علامہ ابن کثیر فرماتے ہیں

حوالہ نمبر ۱: اعتقد بعض الرواة ان علیاً لم یبايع قبلها فنفي ذلك والمثبت مقدم على النافي (الهدایہ وانھا ج ۵ ص ۳۰۵ فصل فی ذکر امورهم وقعت بعد وفاة النبی و قبل دفنه)

بعض راویوں نے یہ جو گمان کیا ہے کہ حضرت علی رضی اللہ عنہ نے چھ ماہ سے قبل بیعت نہیں کی تھی یہ روایت انکے اس گمان کی نفی کرتی ہے۔ ویسے بھی مثبت نافی پر مقدم ہے۔

حوالہ نمبر ۲: آپ مزید ارشاد فرماتے ہیں ولما بویع الصديق يوم السقيفه كان علياً من جمله من بايع بالمسجد (الهدایہ وانھا ج ۷ ص ۲۵۲ خلافة امير المؤمنين علی بن ابی طالب)

سقیفہ والے روز جب حضرت ابو بکر صدیق رضی اللہ عنہ کی بیعت کی گئی تو حضرت علی رضی اللہ عنہ من جمله ان لوگوں میں سے تھے جنہوں نے اسی روز مسجد میں بیعت کی تھی۔

جادو وہ ہے جو سر چڑھ کے بولے

علاوہ ازیں چھ ماہ بعد بیعت کر نیوالی روایت خود شیعہ روایات کے بھی خلاف ہے۔ لگتا ہے ڈھکونے اپنی مذہب کی کتابیں بھی نہیں پڑھیں ورنہ انہیں اس طرح کا بچکانہ اعتراض کرنے کی ضرورت نہ ہوتی۔ ویسے شیعہ ذاکر محمد حسین ڈھکو کا مطالعہ صرف رسالوں تک ہی محدود ہے انکی کتابیں بھی دوسرے مصنفین کی کتابوں کا چر بہ ہیں آئیے ہم آپکے سامنے خود کتب شیعہ سے وہ روایت پیش کرتے ہیں جس میں تصریح ہے کہ حضرت علی رضی اللہ عنہ نے حضرت صدیق اکبر رضی اللہ عنہ کی دوسرے روز حیات سیدتنا فاطمہ میں بیعت کر لی تھی جس سے ثابت ہوتا ہے کہ خود شیعہ روایات بھی چھ ماہ بعد بیعت والی روایت درست تسلیم نہیں کرتیں، ملاحظہ کریں۔

حوالہ نمبر ۱: عن عدی بن حاتم قال انی جالس عند ابی بکر اذ جیء بعلی علیہ السلام فقال له ابو بکر بايع فقال له علی علیہ السلام فان انالم ابایع قال اضرب الذی فیہ عیناک فرفع راسه

الى السماء ثم قال اللهم اشهد ثم مذيده فبايعه (بخار الانوار ج ۲۸، ص ۳۹۱)

حضرت عدی بن حاتم ارشاد فرماتے ہیں کہ جب حضرت علی کو (بیعت کے لئے) لایا گیا تو میں حضرت ابوبکر صدیق کے پاس ہی بیٹھا ہوا تھا۔ حضرت ابوبکر نے حضرت علی سے کہا آپ بیعت کر لیں حضرت علی نے کہا اگر میں بیعت نہ کر سکوں تو؟ حضرت ابوبکر نے کہا ہم تمہارا سر قلم کر دیں گے حضرت علی نے اپنا چہرہ آسمان کی طرف اٹھا کر کہا اے اللہ گواہ رہنا پھر حضرت علی نے ابوبکر صدیق کی بیعت کر لی ملا باقر مجلسی نے یہ روایت دو سندوں کیساتھ بیان کی ہے

سند نمبر ۱: وروی ابراہیم عن یحیی بن الحسن عن عاصم بن عامر عن نوح بن دراج عن داؤد بن یزید الاودی عن ابیہ عن عدی بن حاتم (بخار الانوار ج ۲۸، ص ۳۹۱)

سند نمبر ۲: وروی ابراہیم عن عثمان بن ابی شیبہ عن خالد بن مخلد عن داؤد بن یزید الاودی عن ابیہ عن عدی بن حاتم (بخار الانوار ج ۲۸، ص ۳۹۱)

عمرو بن ابی المقدام کی روایت ہے کہ یہ دوسرے دن کی بات ہے ملاحظہ کریں

عن عمرو بن ابی المقدام عن ابیہ عن جدہ قال ما اتی علی یوم قط اعظم من یومین اتیہ فاما اول فیوم قبض رسول اللہ ﷺ واما الیوم الثانی فواللہ انی لجالس فی سقیفہ بنی ساعدہ عن یعین ابی بکر والناس یبايعونه الخ (ایضاً ج ۲۸، ص ۳۱۵)

عمرو بن ابی المقدام اپنے دادا سے روایت کرتا ہے کہ حضرت علی پر دو روز کے علاوہ کبھی اتنے سخت دن نہ گزرے پہلا دن وہ جس میں حضور ﷺ نے وصال فرمایا تھا اور دوسرا روز وہ جب میں اللہ تعالیٰ کی قسم حضرت ابوبکر صدیق کے دائیں طرف سقیفہ بنی ساعدہ میں بیٹھا ہوا تھا اور لوگ آپ کی بیعت کر رہے تھے۔

یہ ایک طویل روایت ہے اس میں تصریح ہے کہ جناب سیدہ فاطمہ زہرہ زندہ تھیں آپ کی حیاتی میں حضرت عباس نے حضرت علی سے حضرت ابوبکر صدیق کے ہاتھ پر بیعت کروائی۔

الفاظ ملاحظہ کریں:

ارفقوه بآبن اخی ولکم علی ان ولکم علی ان یبايعکم فاقبل العباس واخذ بيد

علی فمسه علی ید ابی بکر۔ (بخار الانوار، ص ۳۱۶)

حضرت عباس نے کہا میرے بھتیجے سے نرمی سے پیش آؤ اور میرا ذمہ ہے کہ میں ان سے بیعت کروا تا ہوں پھر حضرت عباس حضرت علی کی طرف متوجہ ہوئے اور حضرت علی کا ہاتھ پکڑ کر ابوبکر صدیق کے ہاتھ سے ملا دیا۔

ملا باقر مجلسی نے لکھا ہے کہ

وقد روی هذا المعنى من طرق مختلفة وبالفاظ متقاربة المعنى وان اختلف لفظها۔ (بخار الانوار، ج ۲۸، ص ۳۹۱)

بیعت کے مسئلہ پر مختلف طرق سے روایتیں مروی ہیں جن میں اگرچہ لفظی اختلاف ہے مگر معنی اور مقصد ایک ہے۔

اس نے یہاں تک لکھا ہے:

”كل خبر امما ذكرناه وان كان واردا من طريق الاحاد فان معناه الذي تضمنه متواتر والمعول على المعنى دون اللفظ۔ (بخار الانوار، ص ۳۹۱)

یہ ساری روایتیں جو ہم نے ذکر کی اگرچہ خبر احاد ہیں مگر معنوی طور پر متواتر ہیں اور (آپ کو تو پتہ ہی ہے) کہ اعتماد معنی پر ہوتا ہے الفاظ پر نہیں۔

بیعت کی روایتیں معنوی طور پر متواتر ہیں۔

ان روایات سے ثابت ہوتا ہے کہ حضرت علی نے حضرت بی بی فاطمہ کی زندگی میں ہی بیعت کر لی تھی زہری کا یہ مدرج قول کہ چھ ماہ بعد حضرت علی کی بیعت وقوع پذیر ہوئی صحیح روایات کے بھی خلاف ہے اور خود روایات شیعہ بھی اسکی تردید کرتی ہیں۔

(نوٹ) ان شیعہ روایات میں جو جبر و اکراہ والی بات مروی ہے ان شاء اللہ کسی دوسرے مضمون میں اسکا جائزہ لیا جائیگا۔

(جاری ہے)

تعویذ اور وہابی

تیسری اور آخری قسط

قاطع وہابیت مولانا ابوریحان رضوی

جنات اتارنے والے وہابی پیر:

ایک عورت پر جن آگیا صاحب خانہ سخت پریشان ہو کر صوفی عبداللہ وہابی کے گھر آئے، اس کے بعد کیا ہوا، اس بارے میں وہابی مولوی اسحق بھی نے لکھا کہ:

”صوفی صاحب نے وہیں قیام گاہ پر کچھ پڑھنا شروع کیا اور جن حاضر ہو گیا مریضہ اس جگہ سے دور ہے لیکن صوفی صاحب اس کو پریشان کرنے والے جن سے ہم کلام ہیں اور اس پر کچھ سختی بھی کر رہے ہیں، یہ سارا معاملہ لوگوں کے سامنے ہو رہا ہے، جن چلا گیا اور اللہ تعالیٰ نے مریضہ کو صحت عطا فرمادی“۔ (صوفی محمد عبداللہ صفحہ ۳۸۲ مطبوعہ شاکرین شیش محل روڈ لاہور)

مولوی معین الدین وہابی بھی جنات کو بھگانے کا کام کرتا تھا، مولوی اسحق بھی نے اس بارے میں لکھا کہ: ”ایک صاف ستھرے کمرے میں چار پائی پروہ خاتون لیٹی ہوئی تھی،۔۔۔ اس پر بڑی سی چادر ڈال دی گئی تو انہوں نے (یعنی معین الدین وہابی نے) کچھ پڑھنا شروع کیا، اتنے میں بھاری بھر کم سی آواز عورت کے حلق سے بلند ہوئی، اس کا مطلب یہ تھا کہ جن حاضر ہو گیا ہے،۔۔۔ خاتون کی آواز عجیب طرح کی ہو گئی تھی اور وہ دراصل جن کی آواز تھی،۔۔۔ (وہابی) مولانا نے کھڑے ہو کر دونوں کانوں میں انگلیاں ڈالیں اور اوپچی آواز سے اذان دینا شروع کر دی،۔۔۔ ادھر اذان کا پہلا کلمہ بلند ہوا اور ادھر آواز آنے لگی، ہائے جل گیا ہائے مر گیا۔۔۔ مولانا جن سے مخاطب ہوئے کہ تم صحیح صحیح بتاؤ کون ہو؟ جن بولا: میں آپ کے پردادے ”حافظ محمد“ کا شاگرد ہوں۔۔۔ میں آپ کا بہت احترام کرتا ہوں اور آپ کے حکم سے چلا جاتا ہوں، مولانا نے کہا: کوئی نشانی دے جاؤ، اس (جن) نے

مکان کی پختہ دیوار سے ایک پختہ اینٹ نیچے گرائی اور بھاری بھر کم آواز میں السلام علیکم کہہ کر چلا گیا، کہتے ہیں جن جاتے ہوئے اگر اس طرح کی کوئی نشانی دے جائے تو دوبارہ نہیں آتا۔۔۔ مولانا نے فرمایا:

اب ان شاء اللہ، بی بی کو یہ شکایت نہیں ہوگی۔ (بزم ارجمند اس صفحہ ۵۳۶، ۵۳۷ مطبوعہ مکتبہ قدوسیہ لاہور)
قارئین کرام! اب آپ وہابی فرقے کے چند مولویوں کے فتوے ملاحظہ فرمائیں، دیکھیں کہ اس فرقہ کے مولویوں کے فتووں اور عمل میں کتنا فرق ہے چنانچہ

وہابی مولوی مسعود الدین عثمانی نے لکھا:

”مذہبی پیشہوروں نے جنوں کے آنے جانے اور سوار ہو جانے کے ایسے بے حساب قہر گھر رکھے ہیں جن کی مدد سے وہ اپنے کاروبار کو فروغ دینے کا برابر انتظام کرتے رہتے ہیں، دراصل جنوں کا آ کر کسی پر سوار ہو جانا ایک سفید جھوٹ ہے چاہے لاکھوں آدمی اسے اپنا چشم دید واقعہ کہہ کر بی بیان کیوں نہ کریں۔“ (تعویذات اور شرک صفحہ ۱۱ سیاڑی کراچی)
مزید لکھا:

”یہ جنوں کے اتارنے والے جو چند پیسوں کے عوض یہ مذموم دھندہ کرتے ہیں، کیوں جنوں کو قبضہ میں کر کے بڑی بڑی رقمیں جمع نہیں کر لیتے۔ (تعویذات اور شرک صفحہ ۱۱ سیاڑی کراچی)
خواجہ محمد قاسم وہابی نے لکھا:

”جنات کے معاملے میں یہ لوگ خود کو نجات دہندہ ظاہر کرتے ہیں حالانکہ میرے نزدیک یہ خود جن ہیں جو بری طرح قوم کو چمٹ گئے ہیں وہ جن نکل سکتے ہیں اور نکل جاتے ہیں مگر یہ جن نکلنے سے رہے ان پر کسی تعویذ کا اثر بھی نہیں ہوتا قوم کو ان جنوں سے نجات ملنی چاہئے انہوں نے اچھی بجلی قوم کو ادھام پرستی اور جادوگری میں مبتلا کر کے قوم سلیمانی میں بدل کے رکھ دیا ہے۔“

(تعویذ اور دم کتاب وسنت کی روشنی میں صفحہ ۱۵ مطبوعہ ادارہ احیاء السنہ گھر جاکہ گوجرانوالہ)

شیم احمد خلیل وہابی لکھتا ہے:

”تعویذ گنڈہ دینے والے اکثر ”جن وشیطان“ کے پرستار ہوتے ہیں۔“

(تعویذ و گنڈے کی حقیقت صفحہ ۱۰ مطبوعہ مکتبہ السنۃ الدار اسلمیہ لنشر التراث الاسلامی سفید مسجد سولہ بازار کراچی)

اسی طرح خواجہ محمد قاسم وہابی نے لکھا:

”تعویذ اس کے غملہ نقصانات کے ایک نقصان یہ ہے کہ خداوند کریم پر توکل ختم ہو جاتا ہے اور کافروں کے پرزوں پر اعتماد قائم ہو جاتا ہے خدا کی اہمیت گھٹ جاتی ہے اور ان روحانی عاملوں کی اہمیت بڑھائی جاتی ہے ان کی خوفناک اور لال لال آنکھیں کمزور ایمان والوں کے لئے بڑا کامیاب حربہ ثابت ہوتی ہیں۔“ (تعویذ اور دم کتاب وسنت کی روشنی میں صفحہ ۱۸ مطبوعہ ادارہ احیاء الدین گھر جاکہ گوجرانوالہ)

قارئین کرام! وہابیوں کی کتابوں میں موجود مذکورہ بالا پانچوں حوالے پڑھ کر ہر عقل سلیم رکھنے والا شخص یہ فیصلہ کر سکتا ہے کہ وہابی بیروں کی لال لال آنکھیں کمزور ایمان والوں کے لئے کامیاب حربہ ثابت ہوتی ہیں۔

پانی والا وہابی بابا:

وہابی مولوی اسحق بھٹی نے اپنے مشہور و معروف وہابی غیر عبد اللہ کے متعلق لکھا کہ:

”ان کے (یعنی صوفی عبد اللہ وہابی کے) میزبان احسن بٹ نے ہر تعریف لے جانے کی درخواست کی ان کی اہلیہ بیمار تھیں تاکہ پر (عبد اللہ وہابی) ان کے گھر چلے گئے، پانی دم کر کے مریمہ کو پلایا، دوبارہ بوتل میں پانی دم کر کے دیا اور فرمایا یہ پانی پلاتے رہیں۔“

(صوفی محمد عبد اللہ صفحہ ۱۳۲ مطبوعہ شاکرین شیش محل لاہور)

قارئین کرام! دیکھا آپ نے وہابیوں نے اپنے لئے پانی پر دم کرنے اور اس کو پلانے کو بالکل جائز رکھا ہوا ہے جبکہ دوسرے کے لئے ان کا کیا موقف ہے آئیے پڑھئے، وہابی مولوی مسعود الدین نے لکھا:

”تعویذ اور گنڈے کے ساتھ ساتھ پانی پر ”دم“ کر کے اسے پلانے کا کام بھی پورے زور و شور سے چل رہا ہے۔۔۔ یہ سب دینداری کے بھیس میں ہوتا ہے۔۔۔ پانی پر دم کرنے کے کاروبار کے علاوہ دوسرے دھندے بھی زوروں پر ہیں۔۔۔ غرض ہر طرف کفر و شرک کا طوفان اٹھ آیا ہے۔“

(تعویذ اب اور شرک صفحہ ۱۲، ۱۳ سیاہی کراچی)

مذکورہ دونوں حوالوں کو پڑھ کر آپ نے یہ نتیجہ نکال لیا ہوگا کہ وہابیوں نے پانی پر دم کرنے کے کاروبار کی

وجہ سے ہر طرف کفر و شرک کا طوفان کھڑا کر دیا ہے۔ نعوذ باللہ من ذلک

تیل کی جگہ تھوک کا استعمال:

ایک طالب علم نے اپنے کمزور حافظہ کی وہابی پیر صوفی محمد عبد اللہ سے شکایت کی تو صوفی صاحب نے کیا کیا ملاحظہ فرمائیے:

”صوفی صاحب دعائیں پڑھتے جاتے تھے اور اس کے سر پر تھوکتے اور اسے ملتے جاتے تھے کافی دیر یہ عمل جاری رہا طالب علم بیان کرتا ہے کہ اس کا سر تھوک سے بھر گیا۔۔۔ لیکن اس کا نتیجہ یہ ہوا کہ اس کا ذہن کھل گیا اور وہ صحیح طور سے پڑھنے لگا۔“

(صوفی محمد عبد اللہ صفحہ ۳۶۱، ۳۶۲ مطبوعہ شاکرین شیش محل لاہور)

قارئین کرام! دیکھا آپ نے کہ وہابی پیر نے ایک شاگرد کا سر تھوک سے بھر دیا، اب دیگر پیروں سے متعلق وہابی عندیہ بھی پڑھ لیں، چنانچہ وہابی مولوی مسعود الدین نے لکھا:

”غضب تو یہ ہے کہ اس کام میں امت کے پیروں اور نام نہاد عالموں نے مرکزی کردار ادا کیا ہے، وہی اپنی دنیا بنانے اور اپنی اولاد کے سہانے مستقبل کا انتظام کرنے کے لئے شرک کے سب سے بڑے سرپرست بنے ہوئے ہیں۔“ (تعویذ اب اور شرک صفحہ ۲ سیاہی کراچی)

قارئین کرام! دیکھا آپ نے کہ امت کے پیر تو شرک کے سب سے بڑے سرپرست بن گئے ہیں لیکن وہابی پیروں کو وہابیوں نے اس سے بالکل مستثنیٰ سمجھا ہوا ہے، ان کی یہ جانبداری ہی ان کے گمراہ ہونے کے لئے کافی ہے۔

دعوتِ فکر:

قارئین کرام! مذکورہ بالا حوالہ جات سے آپ پر بخوبی واضح ہو گیا ہوگا کہ وہابی تعویذات کے دینے میں کسی سے پیچھے نہیں نیز اس معاملہ میں وہ عورتوں کے جھرمٹ میں بیٹھنے اور ان کو گود میں اٹھانے سے بھی دریغ نہیں کرتے، اس معاملہ میں، میں آپ کو دعوتِ فکر دیتا ہوں! کیا آپ اس کو خلاف شرع قرار نہیں دیں گے؟ آپ اس کو خلاف شرع قرار دیں یا نہ دیں وہابی اس کو روحانیت سے تعبیر کرتے ہیں

اور ان کے نزدیک وہابیت کی یہ بے ہودہ روحانی باتیں ہم مسلمانوں کو سمجھ میں نہیں آسکتیں چنانچہ وہابی مولوی اسحاق بھٹی نے لکھا کہ:

”روحانیت کو نے میں کھڑی ہمیں دیکھتی رہتی ہے اپنی طرف آنے کا اشارہ بھی کرتی ہے اور زور زور سے آوازیں بھی دیتی ہے، لیکن ہم اس کی طرف کوئی دھیان نہیں دیتے، کان لپیٹ کر اور آنکھیں بند کر کے آگے نکل جاتے ہیں، روحانیت کی محفلوں اور اللہ والوں کی مجلسوں میں نہ ہم کبھی گئے اور نہ کبھی انہیں کوئی اہمیت دی ہماری بد قسمتی یہاں تک پہنچ گئی ہے کہ ہم اس قسم کی محفلوں اور مجلسوں کو خلاف شرع قرار دینے لگے ہیں اللہ تعالیٰ سے دعا ہے کہ وہ ہمیں جادہ روحانیت پر قدم زن ہونے اور اس پر قائم رہنے کی توفیق عطا فرمائے۔ (صوفی محمد عبداللہ صفحہ ۲۰۶ مطبوعہ شاکرین شیش محل لاہور)

اے وہابیو! کیا شرک کے سارے فتوے دوسروں کے لئے ہیں:

بیسیوں وہابی پیر اور مولوی تعویذ دیتے رہے اور دے رہے ہیں لیکن وہابی مفتیوں میں سے کسی نے آج تک اپنے وہابی پیروں پر تعویذ کی وجہ سے کفر اور شرک کا فتویٰ نہیں دیا، عقل کا تقاضا تو یہ ہے کہ جس چیز کی وجہ سے وہ دوسروں کو کافر اور شرک سمجھ رہے ہیں اس ہی وجہ سے وہ اپنے پیروں کو بھی کافر اور شرک سمجھتے، لیکن افسوس کفر اور شرک کے سارے فتوے دوسروں کے لئے ہیں اپنے لئے کچھ نہیں کسی نے شاید ایسے لوگوں سے متعلق کہا ہے کہ

جتنے پتر سردار دا گھوڑا گدھا سب حلال دا

جی ہاں:

یہی خواجہ محمد قاسم وہابی جس نے تعویذ کے شرک ہونے پر پوری کتاب لکھ ڈالی اپنی اسی کتاب میں لکھتا ہے کہ:

”میرے استاد محترم شیخ الحدیث حضرت العلامة جناب علامہ ابوالبرکات احمد صاحب رحمۃ اللہ علیہ باوجود یہ کہ تعویذ فروشی کے قائل تھے تاہم انکا اپنا عالم یہ تھا کہ ایک بچی کو دم کیا تو معاوضہ میں بطور تحفہ بھی پار کر پین قبول کرنے سے انکار کر دیا۔“

(تعویذ اور دم کتاب وسنت کی روشنی میں صفحہ ۳۳ مطبوعہ ادارہ احیاء السنہ گھر جاکہ گوجرانوالہ)

قارئین کرام! دیکھا آپ نے: آپ تعویذ دیں تو ان کے نزدیک کافر اور شرک بن جائیں اور وہابی پیر تعویذ دیں تو وہ استاد محترم، ابوالبرکات اور رحمۃ اللہ علیہ کے علاوہ نہ جانے کیا کیا بن جائیں۔ نعوذ باللہ من ذالک۔

تعویذ کو شرک قرار دینے والا یہی خواجہ محمد قاسم وہابی ایک اور جگہ لکھتا ہے کہ:

”ہمارے اہلحدیثوں میں پہلے تعویذوں کا زیادہ رواج نہیں تھا، تاہاں ٹاواں تھا بھی تو تقریباً فی سبیل اللہ پھر جب کچھ ثقہ اور مستند قسم کے بزرگوں نے اسے انتہائی نفع بخش سمجھ کر شروع کر دیا تو ان کی دیکھا دیکھی نوجوان تعویذ کنندگان کی پوری ایک کھپ خم ٹھونک کر میدان میں آ گئی۔“

(تعویذ اور دم کتاب وسنت کی روشنی میں صفحہ ۲۲ مطبوعہ ادارہ احیاء السنہ گھر جاکہ گوجرانوالہ)

تعویذ کو شرک قرار دینے والا یہی خواجہ محمد قاسم وہابی ایک اور جگہ لکھتا ہے کہ:

”تعویذ کے تاجروں کے عیش ہی عیش ہیں یہ یوں مصروف العمل دکھائی نظر آتے ہیں جیسے ایم بی بی ایس ڈاکٹر۔۔۔ اس میں اہلحدیث، دیوبندی اور بریلوی کی تمیز نہیں رہی بلکہ کچھ اکابر کی مہربانی سے اہلحدیث اس میں زیادہ پیش پیش ہیں۔۔۔ یقین جانے یہ ۹۹ فیصد شگ باز ہی ہے۔“

(تعویذ اور دم کتاب وسنت کی روشنی میں صفحہ ۱۳ مطبوعہ ادارہ احیاء السنہ گھر جاکہ گوجرانوالہ)

تعویذ کو شرک قرار دینے والا یہی خواجہ محمد قاسم وہابی ایک اور جگہ لکھتا ہے کہ:

”حافظ محمد صاحب لکھوی (وہابی) نے زینت الاسلام میں اصحاب کہف کے نام کے تعویذوں کو جائز رکھا ہے مولانا محمد ابراہیم صاحب (وہابی) میرسیا لکھوی نے تفسیر سورہ کہف کے صفحہ ۶ پر اسمائے اصحاب کہف کی برکات کا عنوان باندھا ہے انہوں نے باقاعدہ اصحاب کہف والا تعویذ چھپو رکھا تھا جو دھڑا دھڑا فروخت ہوتا تھا اور شاید اب بھی ہوتا ہو، نواب صدیق حسن صاحب (وہابی) فرماتے ہیں اگر دہانی ران پر آدم علیہ السلام اور بائیں ران پر حوا لکھے گا تو بھی احتلام سے بچا رہے گا۔“

اس کے بعد اپنے ان تمام ہم مسلک وہابی مولویوں کے بارے میں لکھا کہ:

”ظاہر ہے، غیر اللہ والے تعویذوں کو علماء کرام کی اجتہادی لغزش ہی کہا جاسکتا ہے یہ لغزش

نہیں تو کیا ہے کہ موحد ہوتے ہوئے شرک کو شرک نہ سمجھا جائے چونکہ یہ لوگ اصولاً اور مسلکاً موحد تھے اس لئے بندہ انہیں مشرک کہہ کر اپنی عاقبت کو خطرے میں نہیں ڈالنا چاہتا۔

(تعویذ اور دم کتاب وسنت کی روشنی میں صفحہ ۲۰، ۲۱ مطبوعہ ادارہ احیاء السنہ گھر جاکہ گوجرانوالہ)

قارئین کرام دیکھا آپ نے کہ ایک مسلمان تعویذ دے تو وہ کافر اور مشرک ٹھہر جاتا ہے اور ایک وہابی تعویذ دے، اور شرک کو شرک نہ سمجھے اس کے باوجود بھی وہ موحد اور مسلمان رہتا ہے، نیز مذکورہ عبارت سے یہ بھی ثابت ہوا کہ ان وہابیوں کے نزدیک اگر کوئی شخص تعویذ دینے والے وہابی پیروں اور مولویوں کو مشرک قرار دے گا تو خود اس کی عاقبت خراب ہو جائے گی، یہ ہے وہابی مذہب!

اب آپ وہابیوں کے ایک زبردست عالم جن کو یہ لوگ جھنڈے والے پیر اور شیخ العرب والجم کے نام سے جانتے پہچانتے ہیں یعنی بدیع الدین راشدی کا فتویٰ ملاحظہ فرمائیں:

”تعویذ کی کمائی حرام اور تعویذ لکھنے والے کو امام نہیں بنانا چاہئے“

(تعویذ و گنڈے کی حقیقت صفحہ ۵۵ مطبوعہ مکتبۃ السنۃ الدار السنۃ للتراث الاسلامی سفید مسجد سولہ بازار کراچی)

وہابیوں کے جھنڈے والے پیر صاحب کے فتوے کی رو سے مذکورہ بالا تمام وہابی پیروں مولویوں کی تعویذ کی کمائی حرام تھی اور ان کے پیچھے نماز پڑھنے والوں کی نماز بھی خراب ہوتی رہی ہے۔

حرف آخر:

آخر میں، میں اپنے قارئین کو یہ مشورہ دوں گا کہ وہ وہابیوں سے بچیں، اس فرقہ میں اب کئی فرقے بن گئے ہیں کوئی جماعت اہل حدیث ہے تو کوئی غرباء المحدث، کوئی سلفی ہے تو کوئی ثنائی کوئی اپنے کو غزنوی کہتا ہے اور کوئی راشدی، کوئی توحید نمبر ایک ہے اور کوئی توحید نمبر دو اور کوئی حزب اللہ ہے کوئی گول تاء والا جماعت المسلمین ہے اور کوئی بڑی تاء والا جماعت المسلمین، اللہ تعالیٰ ہم سب کو ان گمراہ فرقوں سے محفوظ اور مامون فرمائے۔

امین بجاہ النبی الامین صلی اللہ تعالیٰ علیہ والہ وبارک وسلم۔

غیر مقلدین کی گمراہ کن صوفیت

علامہ مولانا سعید اللہ خان نقشبندی

قسط: اول

غیر مقلدیت ایک عظیم فتنہ ہے۔ اس فرقہ نے انگریزوں کی طاقت کے بل بوتے پر اسلام کو کافی نقصان پہنچایا ہے۔ اس فرقہ جدیدہ جن کی پیدائش انگریزوں کی دور میں ہوئی اور اسی زمانہ میں اس فرقہ جدیدہ نے نشوونما پائی۔ اس کی دو مثالیں ملاحظہ فرمائیں:

مشہور غیر مقلد عبدالرشید عراقی غیر مقلدوں کے شیخ الکل نذیر حسین دہلوی کے شاگرد محمد حسین بٹالوی کے بارے میں لکھتے ہیں۔

لاہور میں آٹھ رکعت تراویح کی ترویج آپ ہی سے ہوئی۔

(حیات نذیر ص ۱۶۰ مطبوعہ نشریات اردو بازار لاہور طبع ۲۰۰۷ء)

اب دیکھیے لاہور میں نئے نئے احکام جاری ہو رہے ہیں:

غیر مقلد ابو محمد سلطان احمد میانوالوی لکھتے ہیں۔

مولانا مرحوم (امام غرباء اہل حدیث عبدالوہاب دہلوی) سے قبل افراد جماعت اہل حدیث اور مولانا مرحوم کے استاذ شیخ الکل حضرت میاں سید نذیر حسین صاحب محدث دہلوی برادران احناف کے ہمراہ پختہ چار دیواری عید گاہ میں چھ بگیروں کے ساتھ نماز عیدین ادا کرتے تھے۔

(سوانح حیات حضرت الخافضہ علامہ مولانا عبدالوہاب صاحب محدث دہلوی ص ۱۷۱ مطبوعہ کراچی طبع ۱۹۷۲ء)

یعنی دہلی میں نئے احکام بارہ بگیرات عیدین اسی امام غرباء اہل حدیث نے جاری کئے۔

اس فرقہ جدیدہ نے جو اسلام کو نقصان پہنچایا اسی نقصانات میں سے ایک اولیاء کرام رحمہم اللہ کے ساتھ دشمنی بھی ہے۔ وہ عظیم الشان صوفیہ کرام رحمہم اللہ جنہوں نے اسلام کو دنیا کے کونے کونے تک پہنچایا

آج یہ دو نکلے کے غیر مقلدین ان ہستیوں کے بارے میں یکو اسات کرتے رہتے ہیں۔

امام احمد بن حنبل رحمۃ اللہ علیہ جیسی شخصیت ان کی عزت و توقیر فرمایا کرتے تھے۔

طبقات الحنابلہ میں ہے:

امام احمد بن حنبل رحمۃ اللہ علیہ صوفیاء کرام رحمہم اللہ کی عزت و توقیر فرمایا کرتے تھے امام احمد بن حنبل رحمۃ اللہ علیہ سے پوچھا گیا اور ان کے بارے میں کہا گیا کہ یہ لوگ مسجدوں میں بیٹھتے ہیں؟ (ان کا کیا حکم ہے) تو آپ نے فرمایا انہیں علم نے (مسجدوں میں) بٹھایا ہے۔ (طبقات الحنابلہ ج ۲ ص ۲۷۹)

صوفیہ کرام رحمہم اللہ وہ مبارک جماعت ہے کہ جن میں صحابہ کرام رضی اللہ عنہم تابعین تبع تابعین جیسی جلیل القدر ہستیاں شامل ہیں۔ امام ابو نعیم اصفہانی متوفی ۴۳۰ھ رحمۃ اللہ علیہ جیسے محدث نے بھی ان کی شان و منقبت میں آٹھ ضخیم جلدوں پر مشتمل ”حلیۃ الاولیاء و طبقات الاصفیاء“ تصنیف کی۔ جس کے شروع میں لکھتے ہیں:

احسن اللہ توفیک فقد استعنت باللہ عز وجل واجتکت الی ما ابتغیت من جمع کتاب یتضمن اسامی جماعۃ وبعض احادیثہم و کلامہم من اعلام المحققین من المتصوفۃ و امتہم و ترتیب طبقاتہم من النساک و محتجہم من قرن الصحابۃ و التابعین و تابعہم و من بعدہم ممن عرف الادلۃ و الحائق و باشر الاحوال و الطرائق و ساکن الریاض و الحدائق و فارق العوارض و العلائق و تبرامن المتنطعین و المتعمقین و من اہل الدعاوی و المتسوفین و من الکسالی و المتبیطین المتشبہین بہم فی اللباس و المقال و المخالفین لہم فی العقیدۃ و الفعال۔

ترجمہ: اما بعد اے مخاطب! اللہ تجھے خیر کی توفیق بخشے میں اللہ عز وجل سے مدد مانگتے ہوئے تیری فرمائش کو قبول کرتا ہوں اور یہ کتاب تالیف کرتا ہوں جو ایک برگزیدہ جماعت کے کلام اور احوال پر مشتمل ہے۔ وہ جماعت امت کے صوفیاء اور ائمہ کی ہے۔ جن کا ذکر خیر ان کے طبقات کی ترتیب پر ہوگا یعنی

پہلے صحابہ پھر تابعین پھر تبع تابعین اور پھر ان کے بعد آنے والے باصفالوگوں کا ذکر خیر درجہ بدرجہ ہوگا۔

انہی لوگوں نے دلائل و حقائق کو جانا۔ حالات کا مقابلہ کیا۔ باغیائے بہشت کے ساکن ہوئے۔

نیوی تعلقات اور نیوی بکھیروں کو خیر باد کہا۔ طعن و تشنیع کرنے والے کھود کرید کرنے والے بلند و

بانگ دعوے کرنے والے کابلوں اور حوصلہ شکنوں محض لباس و قول کے ساتھ حلیہ بدلنے والوں اور عقیدہ

و مسلک کے گمراہ لوگوں سے برأت کا اظہار کیا۔

(حلیۃ الاولیاء و طبقات الاصفیاء ج ۱ ص ۳ مطبوعہ دار الفکر للطباعة و النشر و التوزیع قاہرۃ مصر الطبعة الاولى ۱۹۹۶ء)

نیز محدث کبیر امام ابو نعیم اصفہانی متوفی ۴۳۰ھ نے حلیۃ الاولیاء کے مقدمے میں تصوف پر بڑی

بہترین تحقیق کی ہے جو ایک وہابیت شکن مقدمہ ہے۔ ہم ترتیب وار اس مقدمہ سے مختصر بعض چیزیں

پیش کرتے ہیں:

اولیاء اللہ کی علامات میں سے لکھتے ہیں:

اعلم ان الاولیاء اللہ تعالیٰ نعوذنا ظاہرہ و اعلاما شاہرہ ینقاد لمو الانہم العقلاء

و الصالحون و یغبطہم بمنزلتہم الشہداء و النبیون و هو ما۔

ترجمہ: جان لے! اولیاء اللہ کی کچھ ظاہری صفات ہوتی ہیں اور کچھ مشہور علامات ہوتی ہیں۔ عقلاء اور

صالحین ان کی محبت اور دوستی کی وجہ سے ان کے تابع فرمان ہو جاتے ہیں۔ اور ان کے بلند رتبہ پر شہداء

اور انبیاء بھی رشک کرتے ہیں جیسا کہ ذیل کی حدیث میں آیا:

(حلیۃ الاولیاء و طبقات الاصفیاء ج ۱ ص ۵ مطبوعہ دار الفکر للطباعة و النشر و التوزیع قاہرۃ مصر الطبعة الاولى ۱۹۹۶ء)

حدیث نسائی ج ۸ ص ۲۷۷۔ ابوداؤد رقم ۳۵۲

ومن نعوذہم انہم المورثون جلاسہم کامل الذکر و المفیدون خلانہم بشامل

البر۔

حدثنا سلیمان بن احمد حدثنا احمد بن علی الابار حدثنا الہیثم ابن خارجۃ

حدثنا رشید بن سعد عن عبد اللہ بن الولید التجیبی عن ابی منصور مولی الانصار انه سمع

عمرو بن الجموح يقول انه سمع رسول الله ﷺ يقول قال الله عز وجل ان اوليائي من عبادي واحبائي من خلقي الذين يذكرون يذكروني واذكروني بذكرهم۔

حدثنا جعفر بن محمد بن عمرو وحدثنا ابو حصين القاضي حدثنا يحيى بن عبد الحميد حدثنا داؤد العطار عن عبد الله بن عثمان بن خثيم عن شهر بن حوشب عن اسماء بنت يزيد قالت قال رسول الله ﷺ الا اخبركم بخياركم قالوا بلى قال الذين اذاروا ذكر الله عز وجل۔

ترجمہ: اولیاء اللہ کی خصوصیات میں سے ہے کہ وہ اپنے ہم نشینوں کو ذکر کا شوق اور اس کی رغبت دلاتے ہیں اور اپنے دوستوں کو نیکی کی راہ پر لگا دیتے ہیں۔

اسلمان بن احمد، احمد بن علی الابار، یثیم بن خارجہ، رشید بن سعد، عبد اللہ بن الولید النخعی، ابی منصور سے مروی ہے فرماتے ہیں کہ انہوں نے حضرت عمرو بن الجموح کو فرماتے ہوئے سنا کہ انہوں نے رسول اکرم ﷺ کو فرماتے ہوئے سنا ہے کہ اللہ عز وجل کا ارشاد ہے:

میرے بندوں میں سے میرے اولیاء اور میری مخلوق سے میرے محبوب بندے وہ ہیں جو میرا ذکر کرتے رہتے ہیں اور میں ان کا ذکر کرتا رہتا ہوں۔

جعفر بن محمد بن عمرو، ابو حصین القاضي، یحییٰ بن عبد الحمید، داؤد العطار، عبد اللہ بن عثمان بن خثیم، شہر بن حوشب، حضرت اسماء بنت یزید سے مروی ہے کہ رسول اللہ ﷺ نے ارشاد فرمایا میں تم کو تمہارے بہترین لوگ نہ بتاؤں؟ صحابہ رضی اللہ عنہم نے عرض کیا کیوں نہیں فرمایا وہ لوگ جب انہیں دیکھا جائے تو خدا کی یاد آجائے۔

(حلیۃ الاولیاء وطبقات الاصفیاء ج ۱ ص ۶ مطبوعہ دار الفکر للطباعة والنشر والتوزیع قاہرۃ مصر الطبعة الاولى ۱۹۹۶ء) (مسند احمد ج ۶ ص ۳۵۹)

محدث کبیر امام ابو نعیم اصفہانی متوفی ۳۳۰ھ لکھتے ہیں۔

انهم المضطرون في الاطعمة واللباس المبرورة اقسامهم عند النازلة والباس۔

ترجمہ: امام ابو نعیم رحمۃ اللہ علیہ فرماتے ہیں نیز ان کی صفات میں سے ہے کہ وہ کھانے پینے اور لباس و اطوار میں بے حال ہوتے ہیں۔ شدت و حادثات میں اگر وہ خدا پر قسم کھالیں تو خدا ان کی قسمیں پوری فرماتا ہے۔

(حلیۃ الاولیاء وطبقات الاصفیاء ج ۱ ص ۶ مطبوعہ دار الفکر للطباعة والنشر والتوزیع قاہرۃ مصر الطبعة الاولى ۱۹۹۶ء) حدیث حاکم ج ۳ ص ۲۹۱۔ مشکل الآثار ج ۱ ص ۲۹۲۔ کشف الخفاء ج ۱ ص ۲۹۲۔

محدث کبیر امام ابو نعیم اصفہانی متوفی ۳۳۰ھ لکھتے ہیں۔

قال الشيخ رحمه الله تعالى ومنها ان ليقينهم تنفلق الصخور ويمينهم تنفتق البحور۔

ترجمہ: امام ابو نعیم اصفہانی رحمۃ اللہ علیہ فرماتے ہیں ان بزرگوں کے یقین کی طاقت سے چٹانیں شق ہو جاتی ہیں اور ان کے ہاتھ کے اشارے سے سمندر راستہ دیتے ہیں۔ (حوالہ مذکور)

عبد اللہ بن مسعود رضی اللہ عنہ سے مروی ہے کہ انہوں نے کسی کے درد والے کان میں قرآن کی آیت پڑھی تو وہ صحیح ہو گیا۔ رسول اللہ ﷺ نے عبد اللہ بن مسعود رضی اللہ عنہ سے دریافت فرمایا تم نے اس کے کان میں کیا پڑھا تھا؟ آپ رضی اللہ عنہ نے عرض کیا میں نے:

أَحْسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ

(آیت نمبر ۱۱۵ سورہ المؤمن)

ختم سورت تک پڑھی تھی۔ رسول اللہ ﷺ نے فرمایا اگر کوئی شخص یقین کے ساتھ اس کو پہاڑ پر بھی پڑھے تو وہ اپنی جگہ سے ٹل جائے۔

ابوبکر احمد بن جعفر بن حمدان عبد اللہ بن احمد بن حنبل محمد بن یزید الکوفی محمد بن فضیل ملت بن مطر قدامة بن حنبل بن اخت سم بن منجاب قدامة بن حنبل سے مروی ہے وہ فرماتے ہیں کہ میں نے سم بن منجاب سے سنا وہ فرماتے ہیں ہم نے حضرت العلاء بن الحضرمی رضی اللہ عنہ کے ساتھ جہاد میں شرکت کی۔ ہم چلتے چلتے ایسے علاقے تک پہنچے کہ اس سے پہلے ہمارے درمیان سمند حائل تھا۔ حضرت العلاء

راشدی کہتے ہیں:

آپ (عبدالرشید عراقی) کے مضامین بہت عمدہ ہوتے ہیں۔ شخصیات پر آپ کا تعارف بڑا عمدہ ہوتا ہے۔۔۔۔۔ آپ کے مضامین میں بہت زیادہ پختگی آگئی ہے۔

(سرمایہ مجلہ بحر العلوم شیخ العرب والعجم نمبر ۷۷ ۲۳ مطبوعہ جامعۃ بحر العلوم السلفیہ مرکزی جمعیت اہل حدیث میرپور خاص) نیز غیر مقلدین کے صفی الرحمن مپارکپوری اس کے بارے میں کہتا ہے:

آپ کے مضامین معلوماتی ہوتے ہیں۔ اور پڑھ کر آپ کے لئے دل سے دعا نکلتی ہے۔

(جامعین حدیث ص ۱۳۵ مطبوعہ ادارہ تحقیقات سلفیہ)

یہ غیر مقلد عبدالرشید عراقی لکھتے ہیں:

امام ابو نعیم اصفہانی رحمۃ اللہ علیہ بلند پایہ محدث مورخ اور صاحب کمال صوفی تھے۔

نیز زبیر علی زئی اینڈ پارٹنرز کا یہ ثقہ وہابی لکھتا ہے:

فقہ و تصوف میں بھی جامع کمال تھے۔ تصوف و سلوک سے ان کی دلچسپی خاندانی تھی۔ ان کے نانا محمد بن یوسف کا شمار مشہور اہل اللہ اور صوفیاء میں ہوتا تھا۔ اور تصوف میں ان کے صاحب کمال ہونے کا ثبوت ان کی شہرہ آفاق کتاب حلیۃ الاولیاء سے ملتا ہے۔

نیز لکھتا ہے:

حلیۃ الاولیاء و طبقات الاصفیاء

یہ حافظ ابو نعیم کی بہترین اور عمدہ کتاب ہے۔ مصنف نے اس میں ان صحابہ کرام تابعین عظام تبع تابعین اور مابعد ائمہ علام و متقین کا ذکر کیا ہے جو زہد و ورع اور معرفت و تصوف میں ممتاز اور صاحب کمال تھے۔ اہل سیر نے اس کتاب کی تعریف و توصیف کی ہے۔

(کاروان حدیث ص ۱۸۰-۱۸۲-۱۸۳ مطبوعہ نور اسلامی اکیڈمی لاہور اشاعت اول جنوری ۲۰۰۱ء)

نیز ان کے علاوہ امام ابن جوزی رحمۃ اللہ علیہ نے ”صفوۃ الصفوۃ“ میں امام نووی شافعی رحمۃ اللہ

علیہ نے ”بستان العارفین“ میں امام ابن الملقن نے ”طبقات اولیاء“ میں ان صوفیہ کرام رحمہم اللہ کا مقام و مرتبہ بیان کیا ہے۔ نیز ان کے علاوہ کتب طبقات بالخصوص طبقات حنابلہ میں امام ابن رجب حنبلی رحمۃ اللہ علیہ نے امام سبکی رحمۃ اللہ علیہ طبقات الشافعیہ میں صوفیہ کرام رحمہم اللہ کے شان بیان کی ہیں۔

امام محی الدین ابوزکریا یحییٰ بن شرف الدین نووی شافعی متوفی ۶۷۱ھ تو باب باندھتے ہیں:

”کرامات الاولیاء و مواہب ہم“

(بستان العارفین ص ۲۹۱ مطبوعہ دار البشائر الاسلامیہ بیروت الطبعة السادسة ۲۰۰۶ء تحقیق محمد الحجار)

صوفیہ کرام رحمہم اللہ کے مقام و مرتبہ پر کثیر دلائل ان شاء اللہ آگے تفصیل سے بیان کئے جائیں گے یہاں صرف ایک مستند حوالہ ملاحظہ فرمائیں:

زبیر علی زئی کا شیخ الاسلام صوفیوں کی خانقاہوں میں

وہابیوں کے اور بالخصوص زبیر علی زئی کے نزدیک ان کے ایک اور شیخ الاسلام ابو اسماعیل عبداللہ بن محمد الانصاری حنبلی متوفی ۴۸۱ھ جن کو ابن تیمیہ بھی شیخ الاسلام کہتا ہے چنانچہ

زبیر علی زئی کا امام، احمد بن الحلیم بن عبدالسلام بن تیمیہ حرانی متوفی ۷۲۸ھ لکھتے ہیں۔

وقد احتج ابو اسماعیل الانصاری الہروی شیخ الاسلام فی کتاب الاربعین

فقال باب رؤية النبی ﷺ به ليلة المعراج بعينہ رؤية يقظہ۔

(بیان تبلیس الجہمیۃ فی تاسیس بدعہم الکلامیۃ لابن تیمیۃ الجز السابع ص ۲۶۳ مطبوعہ المملکۃ العربیۃ الا

سعودیۃ الطبعة الاولى ۱۴۲۶ھ تحقیق محمد البریدی)

نیز لاندہب زبیر علی زئی بھی آپ کو شیخ الاسلام کے لقب سے یاد کرتا ہے:

ذم الکلام جیسی لازوال کتاب کے مصنف شیخ الاسلام ابو اسماعیل الہروی رحمۃ اللہ علیہ۔

(تحقیقی اصلاحی اور علمی مقالات ج ۱ ص ۳۳۹ مطبوعہ مکتبہ اسلامیہ لاہور اشاعت مارچ ۲۰۰۸ء)

غیر مقلدوں کے نزدیک یہ کچے اہل حدیث تھے۔ (حالانکہ یہ سفید جھوٹ ہے اس لئے کہ آپ کثر قسم کے

حنبل مقلد تھے جس کی تفصیل کے لئے فقیر ناچیز کی کتاب ”فقہ حنفی احادیث و آثار صحابہ“ کا انتظار کرے۔

غیر مقلدوں کے نقشہ عالم محمد شاہ جہان پوری متوفی ۱۹۲۰ء لکھتے ہیں۔

اسی طرح شیخ الاسلام ہروی اور علامہ صالح المقلبی اور سید محمد بن اسمعیل امیر کو جو کہ سب علماء اہل

حدیث سے تھے۔ (الارشاد الی تبیل الارشاد ص ۱۴۳ مطبوعہ مکتبہ ثنائیہ اشاعت ستمبر ۲۰۰۶ء)

قارئین! یہاں سے معلوم ہوا کہ غیر مقلدین ان کو اپنا شیخ الاسلام کہتے ہیں

امام شمس الدین محمد بن احمد بن عثمان ذہبی متوفی ۷۴۸ھ لکھتے ہیں:

القول مع الصوفیة فی المخانقاہ۔

ترجمہ: صوفیہ کرام رحمہم اللہ کے ساتھ خانقاہوں میں بیٹھنا آپ کا معمول رہا۔

(تذکرۃ الحفاظ الطبعة الرابعة عشرة ج ۲ ص ۳۲۵ مطبوعہ دار الکتب العلمیۃ بیروت الطبعة الثانیہ ۲۰۰۷ء وضع

حواشیہ الشیخ زکریا عمیرات)

نیز اسی طرح امام ذہبی رحمۃ اللہ علیہ نے اس بات کو ”سیر اعلام النبلاء ج ۱۸ ص ۵۱۴ مطبوعہ

مؤسسۃ الرسالة بیروت الطبعة التاسعة ۱۴۱۳ھ تحقیق شعیب الارنؤوط“ میں بھی نقل کیا ہے۔

انکشاف وحدت الوجود اور زبیر علی زئی کا شیخ الاسلام

زبیر علی زئی کے اس شیخ الاسلام نے اسی طرح تصوف پر ایک لازوال کتاب ”منازل السائرین“

لکھی۔ اس میں باقی حوالے تو چھوڑیے وحدت الوجود کے قائلین اسی کتاب سے وحدت الوجود پر بھی

استدلال کرتے ہیں۔ امام ذہبی رحمۃ اللہ علیہ فرماتے ہیں کاش یہ کتاب نہ لکھتے۔

(تذکرۃ الحفاظ اصل حوالے ان شاء اللہ آگے تفصیل سے بیان کیے جائیں گے)

زبیر علی زئی صاحب آپ نے جو اصول بنائے ہیں ان کے لئے اب تیار ہو جاؤ۔

زبیر علی زئی کے یہ شیخ الاسلام اگر صفات باری تعالیٰ میں ان کے ہم مسلک ہو تو زبیر علی زئی کے نزدیک

یہ شیخ الاسلام ہو جائیں۔ لیکن ہائے زبیر علی زئی کی بد قسمتی کہ یہ کمر قسم کے حنبلی مقلد اور زبیر علی زئی کے اصول

کے مطابق گمراہ کن صوفی بھی ہیں ان کی بزم وہابہ گمراہ کن صوفیت کے لئے ان کی کتاب ”منازل السائرین

مطبوعہ دار الکتب العلمیۃ بیروت“ جن کے حوالے ان شاء اللہ تفصیل کے ساتھ زبیر علی زئی کے شیخ الاسلام

کے عنوان سے آئیں گے۔ تاہم ان کے تقلیدی مشرک ہونے پر ایک حوالہ نقد لیتے جائیے

چنانچہ وہابیوں کے شیخ الاسلام و حافظ الحدیث امام ابو اسماعیل عبد اللہ بن محمد بن علی الہروی متوفی

۷۴۸ھ کے بارے میں امام ذہبی رحمۃ اللہ علیہ لکھتے ہیں۔

کہ وہ حنبلی ہونے کے ساتھ منبر پر اس کی وصیت بھی کرتے تھے:

انا حنبلی ما حیث وان امت فوصیتی للناس ان یتحببوا

ترجمہ: میں حنبلی ہوں جب تک زندہ رہوں اور جب مر گیا تو لوگوں کو میری یہی وصیت ہے کہ حنبلی ہو

جائیں۔

(تذکرۃ الحفاظ الطبعة الرابعة عشرة ج ۲ ص ۳۵۰ مطبوعہ دار الکتب العلمیۃ بیروت الطبعة الثانیہ ۲۰۰۷ء وضع

حواشیہ الشیخ زکریا عمیرات)

نیز اسی طرح امام ذہبی رحمۃ اللہ علیہ نے یہ اشعار ”سیر اعلام النبلاء ج ۱۸ ص ۵۰۶ مطبوعہ

مؤسسۃ الرسالة بیروت الطبعة التاسعة ۱۴۱۳ھ تحقیق شعیب الارنؤوط“ میں روایت کیا ہے۔

امام ذہبی رحمۃ اللہ علیہ نے شیخ الاسلام حافظ الامام الزاہد کے القاب سے ان کو نوازا ہے ان کو بارہ

ہزار احادیث زبانی یاد تھیں جن کو وہ فر فر سنا سکتے تھے احفظ اثنی عشر الف حدیث اسر دھاسر دایہ

ہے اصلی اہل حدیث لیکن ان کے مقابلے آج کل کہ یہ دو نمبری اہل حدیث جن کو آئین بالجہر رفع الیدین

اور چند اختلافی مسائل پر احادیث یاد ہوتی ہیں وہ حنبلی ہونے کو شرک کہتے ہیں لیکن دوسری طرف دیکھئے

کہ جن کو بارہ ہزار احادیث زبانی یاد تھیں۔ وہ اپنے آپ بڑے فخر سے کہتے ہیں انا حنبلی میں حنبلی

ہوں۔ جب تک زندہ رہوں اور جب مر گیا تو لوگوں کو میری یہی وصیت ہے کہ حنبلی ہو جائیں۔

زبیر علی زئی کے مسلکی بھائی ابوانس محمد یحییٰ گوندلوی لکھتے ہیں:

حنابلہ کے بہت بڑے امام ہروی فرماتے ہیں:

من لیس یحبلی فلیس مسلماً۔

جو حبلی نہیں وہ مسلمان ہی نہیں۔

حنابلہ میں کسی شاعر نے اپنا وصیت نامہ ان الفاظ میں رقم کیا ہے:

انا حبلی ما حییت وان امت فوصیتی للناس ان یحبلوا

میں زندگی بھر حبلی رہوں گا میرے مرنے کے بعد لوگوں کو یہ وصیت ہے کہ وہ حبلی ہو جائیں۔

(مقلدین ائمہ کی عدالت میں ص ۱۶۰ مطبوعہ جامعہ تعلیم القرآن والحدیث ساحوالہ سیالکوٹ)

ان کے علاوہ کئی کتابوں میں ان غیر مقلدوں نے تقلید کی دشمنی میں اور تقلید کو برا ثابت کرنے کے لئے اسی زبیر علی زئی کے شیخ الاسلام کے اس قول کو پیش کیا ہے۔

اس لئے اس کو شیخ الاسلام کہنے سے توبہ کرو اور اپنی کتاب سے اس کو نکال دو۔ اسی طرح آپ کی کتب میں محدث کبیر امام جلال الدین سیوطی رحمۃ اللہ علیہ کے حوالوں کی بھرمار ہے۔ مہربانی کر کے ان سارے حوالوں سے توبہ نامہ شائع کرو۔ اور ان سارے حوالوں کو اپنی کتب سے نکالو۔ بالخصوص آپ کی کتاب ”دین میں تقلید کا مسئلہ“ جس میں تقریباً اکثر حوالے امام سیوطی رحمۃ اللہ علیہ کے حوالوں پر نکلے ہوئے ہیں وہ یک دم زمین پر گر جائیں گے۔

بلکہ اسی زبیر علی زئی کے صوفی شیخ الاسلام کی اس کتاب کی شرح مدارج السالکین کے نام سے اسی زبیر علی زئی کے شیخین میں سے ابن القیم نے کی ہے۔

بھاگنا مت شرمنا کرنا آگے اقساط میں ان شاء اللہ تعالیٰ آپ کو وہ تمام حوالے مل جائیں گے۔

جاری ہے.....

دفاع حکیم الامت رحمۃ اللہ علیہ

علامہ مولانا عدا نان احمد خان چشتی

نحمدہ ونصلی علی رسولہ الکریم اما بعد!

مسلمانوں کی اکثریت ماہ ربیع الاول میں بالخصوص اور باقی مہینوں میں بالعموم اپنے نبی صلی اللہ علیہ وسلم کی ولادت کی خوشی میں مختلف عبادات کا اہتمام کرتی رہتی ہے جن کا مقصد صرف شکر خدا اور رضائے خدا و مصطفیٰ عزوجل و صلی اللہ علیہ وسلم کا حصول ہوتا ہے۔ بعض ناماقت اندیش لوگوں کو مسلمانوں کا عبادات کا اہتمام کرنا ایک آنکھ نہیں بھاتا اور وہ مختلف طرح کے حیلے بھانے بنا کر ان عبادات سے روکنے کی سعی نامشکور کرتے رہتے ہیں لیکن بقول امام احمد رضا خان علیہ الرحمہ

رہے گا یونہی ان کا چر چار ہے گا پڑے خاک ہو جائیں جل جانے والے

ولادت مصطفیٰ پر کئے جانے والے امور مستحبہ کو روکنے کے لئے مولوی ارشاد الحق اثری نے اپنے مقالات میں بھی ایک ایسا ہی بہانہ بنایا ہے چنانچہ مولوی صاحب جاء الحق سے یہ واقعہ لکھتے ہیں: کتاب یازدہ مجلس میں لکھا ہے کہ حضور غوث پاک رضی اللہ عنہ حضور علیہ الصلوٰۃ والسلام کی بارہویں یعنی بارہ تاریخ کے میلاد کے بہت پابند تھے۔ ایک بار خواب میں سرکار نے فرمایا کہ عبدالقادر! تم نے بارہویں سے ہم کو یاد کیا۔ ہم تم کو گیارہویں دیتے ہیں۔ یعنی لوگ گیارہویں سے تم کو یاد کیا کریں گے۔ اسی لئے ربیع الاول میں عموماً میلاد مصطفیٰ علیہ الصلوٰۃ والسلام کی محفل ہوتی ہے تو ربیع الثانی میں حضور غوث پاک کی گیارہویں۔ چونکہ یہ سرکاری عطیہ تھا، اس لئے تمام دنیا میں پھیل گیا۔ لوگ تو شرک و بدعت کہہ کر گھٹانے کی کوشش کرتے رہے مگر اس کی ترقی ہوتی گئی۔ (جاء الحق، جلد اول، صفحہ 227)

نقل کرنے کے بعد کہتے ہیں کہ یہ واقعہ غلط، بدترین قسم کا جھوٹ اور نفس الامر کے بالکل منافی ہے۔ اس کے غلط ہونے کی وجہ یہ بتائی کہ غوث پاک نے تو فرمایا ہے کہ حضور اکرم صلی اللہ علیہ وسلم کی ولادت میں

محرم الحرام میں ہوئی ہے لہذا غوثِ پاک بارہویں کیسے مناتے تھے جبکہ ان کے نزدیک تولدِ محرم الحرام میں ہے لہذا مذکورہ خواب جھوٹا ہے (مقالات جلد ۲ کے صفحہ ۳۲۴ تا ۳۲۷)۔
اس پر ہم چند اعتبار سے گفتگو کریں گے۔

اولاً تو اثری صاحب اینڈ کمپنی سے ہمارا سوال ہے کہ کیا تم بھی حضور صلی اللہ علیہ وسلم کی ولادت دس محرم الحرام کو مانتے ہو اگر نہیں تو اس کی کیا وجہ ہے؟ جبکہ تمہارے حکیم صادق سیالکوٹی نے لکھا کہ ”شاہ صاحب کے ارشادات چونکہ قرآن و حدیث سے ماخوذ ہیں کتاب و سنت کے مطابق ہیں“ (ارشادات شیخ عبدالقادر جیلانی، صفحہ ۹ مکتبہ لعنایہ گوجرانوالہ)۔

سیالکوٹی کے بقول قرآن و حدیث سے ماخوذ اس قول کو ترک کرنے کی کیا وجہ ہے؟ اور تمہارے جتنے غیر مقلدین نے حضور صلی اللہ علیہ وسلم کی ولادت دس محرم کا انکار کیا ہے ان کے بارے میں اس قرآن و حدیث سے ماخوذ قول کو رد کرنے کا کیا حکم ہے؟ اثری صاحب یہ سمجھتی جب آپ سلجھائیں گے تو مفتی صاحب پر کئے گئے اعتراض پر آپ کو خود بخود شرم محسوس ہوگی۔

قارئین کرام مفتی صاحب رحمۃ اللہ تعالیٰ علیہ پر جو اعتراض اثری صاحب نے کیا ہے اس کی ساری بنیاد اس بات پر ہے کہ غوثِ پاک کے نزدیک تو تاریخِ ولادت دس محرم ہیں حالانکہ ہم اہل سنت پر یہ اعتراض کہ مفتی صاحب نے غوثِ پاک کا بارہویں منانا لکھا ہے وہی نہیں سکتا کیونکہ ہمارے نزدیک غنیۃ الطالین کی حقیقت کیا ہے اس کا جواب بارہا ہمارے علماء دے چکے ہیں لیکن وہابیوں کو بہانہ چاہیے مسلمانوں کے اعمالِ صالحہ چھڑوانے کا اس لئے یہ واویلا کیا گیا ہے۔ سر دست غنیۃ الطالین کے متعلق چند حوالے پیش ہیں چنانچہ امام اہل سنت سیدی امام احمد رضا خان علیہ الرحمہ لکھتے ہیں:

کتاب غنیۃ الطالین شریف کی نسبت حضرت شیخ عبدالحق محدث دہلوی رحمۃ اللہ علیہ کا تو یہ خیال ہے کہ وہ سرے سے حضور پر نور سیدنا غوثِ اعظم رضی اللہ تعالیٰ عنہ کی تصنیف ہی نہیں مگر یہ نئی مجرد ہے۔ اور امام حجر کی رحمۃ اللہ علیہ نے تصریح فرمائی کہ اس کتاب میں بعض مستحقین عذاب نے الحاق کر دیا ہے، فتاویٰ حدیثیہ میں فرماتے ہیں: وایاک ان تغتر بما وقع فی الغنیۃ لامام العارفین و قطب الاسلام والمسلمین الاستاذ عبدالقادر الجیلانی رضی اللہ تعالیٰ عنہ فانہ دسہ علیہ فیہا من

سینتقم اللہ منہ والا فہو برء من ذلک۔ یعنی خبردار دھوکا نہ کھانا اس سے جو امام اولیاء سر دار اسلام و مسلمین حضور سیدنا شیخ عبدالقادر جیلانی رضی اللہ تعالیٰ عنہ کی غنیۃ میں واقع ہوا کہ اس کتاب میں اسے حضور پر افتراء کر کے ایسے شخص نے بڑھا دیا ہے کہ عنقریب اللہ عزوجل اس سے بدلہ لے گا، حضرت شیخ رضی اللہ تعالیٰ عنہ اس سے بڑی ہیں۔ (فتاویٰ رضویہ، ج ۲۹، ص ۲۲۲)

مولوی صاحب اگر اپنے ممدوح علامہ عبدالحی لکھنوی (جن کی حق گوئی کی تم نے خوب تعریف کی ہے) کی عبارت ہی پڑھ لیتے تو مفتی صاحب کی بات پر اعتراض کرنے کی ہمت نہ ہوتی سر دست علامہ لکھنوی کے تاثرات ملاحظہ کیجئے چنانچہ اثری صاحب کے ممدوح عبدالحی لکھنوی فرماتے ہیں:

و حاصلہ: انه لم یثبت ان ”الغنیۃ“ من تصانیفہ و ان اشتہر انتسابہا الیہ۔ یعنی اگرچہ غنیۃ الطالین کا شیخ عبدالقادر جیلانی (رحمۃ اللہ تعالیٰ علیہ) کی تصنیف ہونا مشہور ہے لیکن یہ ثابت نہیں ہے کہ یہ آپ کی ہی تصنیف ہے۔ (الرفع والتکمل، ص ۱۷۲)

(۳) علامہ عبدالعزیز پرہاروی نے بھی فرمایا کہ غنیۃ الطالین کی نسبت غوثِ اعظم کی طرف صحیح نہیں ہے نیز اس میں موضوع روایات بکثرت موجود ہیں۔

محترم قارئین غنیۃ الطالین میں تحریفات و الحاقات کا یہ سلسلہ تاحال جاری ہے۔ جی ہاں آپ کو حیرت ہوگی یہ سن کر کہ وہابیوں نے غنیۃ الطالین شائع کی ہے جس میں بیس تراویح کو تحریف کر کے آٹھ کر دیا ہے جبکہ اس کے قدیم نسخوں میں بیس تراویح ہی کا ذکر ہے۔ قارئین کرام مندرجہ بالا حقائق کے بعد آپ جان گئے ہوں گے کہ اثری صاحب کے اعتراض کی کیا حقیقت ہے۔

(۴) مولوی مبشر حسین لاہوری غیر مقلد نے بھی ابن کثیر کے حوالے سے اس میں موضوع روایات کا اقرار کیا ہے۔ (غنیۃ الطالین مترجم، ص ۲۰، نعمانی کتب خانہ لاہور)

(۵) ذبیر علی زئی نے لکھا مروجہ غنیۃ الطالین کے نسخے کی صحیح و متصل سند میرے علم میں نہیں ہے اس کتاب میں ضعیف اور موضوع روایات بھی موجود ہیں۔ (فتاویٰ علمیہ)

اثری صاحب امید ہے سمجھ آگئی ہوگی کہ قبلہ مفتی صاحب رحمۃ اللہ تعالیٰ علیہ نے ولادتِ مصطفیٰ صلی اللہ علیہ وسلم کے بارے میں دس محرم کا اعتبار کیوں نہیں فرمایا۔

قارئین کرام جیسا کہ ہم پہلے ہی عرض کر چکے ہیں کہ یہ صرف بھولے بھالے سنیوں کو دھوکا دینے کی سازش ہے ورنہ سیدنا غوث اعظم رضی اللہ تعالیٰ عنہ سے ان وہابیوں کو نہ تو کوئی عقیدت ہے اور نہ ہی کوئی واسطہ۔ اگر انہیں واقعی آپ سے محبت ہے تو ہم ذیل میں اسی کتاب غنیۃ الطالبین سے چند مثالیں تحریر کرتے ہیں جن کا یہ غیر مقلد نہ صرف انکار کرتے ہیں بلکہ ان پر عمل کرنے والوں پر طرح طرح کے فتوے بھی داغنے رہتے ہیں۔

(۱) سیدنا غوث اعظم رضی اللہ تعالیٰ عنہ امام احمد بن حنبل رضی اللہ تعالیٰ عنہ کے مقلد تھے جیسا کہ مبشر حسین لاہوری نے بھی تسلیم کیا ہے۔ (غنیۃ الطالبین مترجم، ص ۲۶)

جبکہ وہابیوں کے نزدیک تقلیدِ شرک اور ناجائز و حرام ہے۔ جس کا بین ثبوت ان کی کتابیں اور رسائل ہیں بلکہ اثری نے مقالات جلد ۲ صفحہ ۱۲۹ پر لکھا کہ ”تقلید نام ہے جہالت کا، لاعلمی اور نادانی کا۔“
سنیوں ہوش کرو یہ غیر مقلدین در پردہ تمام اولیاء (جو کہ مقلدین ہیں) بلکہ سیدالاولیاء غوث پاک رضی اللہ تعالیٰ عنہ سے کیسا بغض و عناد رکھتے اور کیسی ہتہا بازی کرتے ہیں۔

(۲) غوث پاک وسیلہ نبوی کے قائل اور اس کی ترغیب دلانے والے جیسا کہ فرماتے ہیں:

ویتوصل الی اللہ تعالیٰ یصاحب الشہر محمد صلی اللہ علیہ وسلم۔ یعنی اور یہ مہینہ (شعبان) جو محمد صلی اللہ علیہ وسلم کی طرف منسوب ہے ان کا وسیلہ اللہ عز و جل کی بارگاہ میں پیش کرے۔ (غنیۃ الطالبین جلد ۱ صفحہ ۳۴۲) اسی طرح کئی جگہ وسیلے کا ذکر کیا ہے۔ غیر مقلدوں کو وسیلے سے کس قدر چڑ ہے یہ سب جانتے ہیں۔

(۳) غوث پاک مردے کو تدفین کے بعد تلقین کرنے کا فرماتے ہیں (غنیۃ الطالبین جلد ۲ صفحہ ۲۳۴) ہم سوال کرتے ہیں کہ کیا اثری صاحب اینڈ کمپنی غوث پاک کے اس فرمان کو بھی تسلیم کرتے ہیں یا نہیں؟

(۴) دین دار اور نیک سیرت لوگوں کے لئے تعظیماً کھڑا ہونا مستحب ہے۔ (جلد ۱ صفحہ ۴۰) (غنیۃ الطالبین مترجم، ص ۸۴)

جی اثری صاحب! تمہارے مذہب میں بھی کیا ایسا کرنا مستحب ہے یا معاذ اللہ غوث پاک کے لئے بھی

وہی شرک و بدعت کی گردان پڑھو گے؟

(۵) غنیۃ الطالبین صفحہ ۵۳ پر ہے کہ جن باتوں میں فقہائے کرام کا اختلاف ہے اور اس میں اجتہاد کیا جاسکتا ہے جیسا کہ امام ابو حنیفہ رضی اللہ تعالیٰ عنہ کے مقلد کا نبیذ پینا، اسی طرح ان کے مذہب کے مطابق بالغہ کا بغیر اذن ولی نکاح کرنا درست ہے تو اب امام احمد اور امام شافعی رحمہما اللہ کے مقلدین کا (حنفی) کو ان باتوں سے روکنا درست نہیں کیونکہ امام احمد رحمہ اللہ نے مروزی کی روایت میں فرمایا کہ کسی فقیہ کے لئے روایتیں کہ وہ لوگوں کو اپنے مذہب پر مجبور کرے یا سختی کرے۔ (غنیۃ الطالبین جلد ۱ صفحہ ۱۱۶)

(۶) غنیۃ الطالبین میں ہی لکھا ہے کہ قرآن مجید اور اسمائے الہیہ سے تعویذ کرنا جائز ہے۔ (غنیۃ الطالبین جلد ۱ صفحہ ۹۲)

ہم اثری اینڈ کمپنی سے مطالبہ کرتے ہیں کہ یا تو ان مندرجہ بالا مسائل نیز ایسے ہی بے شمار مسائل جو غنیۃ الطالبین اور فتوح الغیب (جس کی شرح تمہارے امام ابن تیمیہ نے کی ہے) کے قائل ہو جاؤ یا پھر غوث اعظم رضی اللہ تعالیٰ عنہ کے نام پر دھوکا دینا چھوڑ دو۔

اثری صاحب نے مقالات جلد ۲ صفحہ ۳۲۶ پر لکھا کہ میلادِ توشاہ اربل نے ۶۰۴ھ سے پہلے شروع کیا تھا اور حضرت جیلانی کا وصال ۵۶۱ھ میں ہوا تو جو چیز شروع بعد میں ہوئی حضرت پیران پیر اس کے عامل کیسے ہو سکتے ہیں۔ اثری صاحب اپنی عقل و دانست پر کعب افسوس ملیں کیونکہ اگر آپ بارہویں کی حقیقت و اصل پر غور کر لیتے اور جن مفتی صاحب رحمۃ اللہ تعالیٰ علیہ پر اعتراض کیا ہے ان ہی کی کتاب سے میلاد شریف کا معنی و مطلب بھی پڑھ لیتے تو شاید آرام ہو جاتا اور مفتی صاحب پر اعتراض کی ہمت نہ رہتی چنانچہ مفتی صاحب فرماتے ہیں

”میلاد شریف کی حقیقت ہے حضور ﷺ کی ولادت پاک کا واقعہ بیان کرنا، حمل شریف کے واقعات، نور محمدی کی کرامات، نسب نامہ یا شیر خوارگی اور حضرت حلیمہ رضی اللہ عنہا کے یہاں پرورش حاصل کرنے کے واقعات بیان کرنا اور حضور ﷺ کی نعت پاک نظم یا نثر میں پڑھنا سب اس کے تابع ہیں۔ اب واقعہ ولادت خواہ تنہائی میں پڑھو یا مجلس جمع کر کے پڑھو اور نظم میں پڑھو یا نثر میں کھڑے ہو کر یا بیٹھ کر جس طرح بھی ہو اس کو میلاد شریف کہا جائے گا“ (جاء الحق جلد اول، صفحہ 230)

اب بتائیے اثری صاحب جس عقدہ کو تم لائٹل قرار دے رہے تھے اس کی حقیقت کتنی ہے۔ مفتی صاحب نے بالکل درست فرمایا ہے لیکن وہ تمہارے مذہب کے خلاف تھا اس لئے تم نے خواہ مخواہ اعتراض کیا جو کہ تاریخِ نبوت سے بھی زیادہ کمزور پایا گیا اب ایک عقدہ حل کرنے کا مطالبہ ہم آپ سے کرتے ہیں۔

مولوی اسماعیل سلفی نے لکھا کہ ”مولانا معلوم ہوتا ہے کہ آنحضرت فداہ ابی وامی سخت قسم کے وہابی تھے“ (تحریک آزادی فکر اور شاہ ولی اللہ کی تجدیدی مساعی صفحہ ۲۹۵ مکتبہ محمدیہ) جبکہ اسی کتاب کے صفحہ ۲۷۲ پر غیر مقلدین کو وہابی کہنے کو سب و شتم قرار دیا ہے جو لقب تمہارے لئے گالی ہو وہ اللہ عزوجل کے محبوب صلی اللہ علیہ وسلم کے لئے کس سینہ زوری سے استعمال کرتے ہو۔

اثری نے بھی مقالات جلد ۲ صفحہ ۱۲۰ پر وہابی ہونے سے بیزاری کا اظہار کیا ہے مزید لکھا ہے کہ دراصل مقلدین حضرات ایک خاص ذہنی تحفظ کے تحت ایسا کرتے ہیں اور معبود ذہنی یہ ہے کہ اہل حدیث کو بھی ایک امتی کی طرف منسوب کر دیا جائے تاکہ دوسروں کو طعنہ نہ دے سکیں۔ (جلد ۲ صفحہ ۱۲۰) اثری صاحب وہابی کا معنی آپ بھی سمجھتے ہیں کہ ابن عبد الوہاب نجدی سے منسوب شخص کو کہتے ہیں لغت میں بھی اس کا یہی معنی ہے۔ اب جبکہ وہابی تمہارے نزدیک برا اور سب و شتم ہونے کے ساتھ ساتھ ایک امتی کی جانب منسوب ہونا ہے تو بتائیے نبی پاک صلی اللہ علیہ وسلم کو بھی تم لوگوں نے ابن عبد الوہاب نجدی کی طرف منسوب کر دیا۔ (معاذ اللہ)

سب پہ بوقت لے گئی بے حیائی آپ کی

اثری صاحب آپ کے حکیم یا لکھنوی لکھتے ہیں کہ صحابہ اصل اہل حدیث تھے۔ (جماعتِ مصطفیٰ صفحہ ۱۷) جبکہ مولوی عبد المجید سوہدروی لکھتا ہے کہ مولوی محمد حسین بنالوی نے انگریزوں سے وہابیوں کا نام اہل حدیث منظور کروایا۔ (حیاتِ ثناء اللہ امرتسری)

جو نام انگریزوں نے وہابیوں کے لئے ہندوستان میں منظور کیا بھلا اس کا اطلاق چودہ سو سال پہلے صحابہ کرام پر کیسے کیا جاسکتا ہے۔

حدیثِ نجد سے شیخِ نجدی کا تعاقب

گرے پڑے لوگ (قط اول)

(مستعلم) محترم ابو عائش قادری

الندرب العزت اپنی سچی کتاب میں اہل ایمان کو مخاطب کر کے فرماتا ہے کہ:

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ

ترجمہ کنز الایمان: اے ایمان والو! اللہ سے ڈرو جیسا اس سے ڈرنے کا حق ہے اور ہرگز نہ مرنا مگر مسلمان۔ (سورہ آل عمران: ۱۰۲)

معلوم ہوا کہ ایمان پر خاتمہ ہی اس زندگی کا حاصل ہے۔ کیونکہ رب قدیر نے ضرور بالضرور اپنے بندوں سے رزق کا وعدہ فرمایا ہے مگر ایمان پر خاتمہ کا کوئی وعدہ نہیں۔ اسلئے ایک مسلمان کو سب سے زیادہ فکر اپنے ایمان کی سلامتی اور اس نعمت بے بہا کو سلامتی کیساتھ اس دنیا سے لیجانے کی فکر ہونی چاہئے۔

یقیناً اچھے اعمال جیسے نماز روزہ زکوٰۃ و صدقات اور دیگر اعمال صالحہ بھی کام آئیوالے ہیں، لیکن اگر ایمان ہی سلامت نہ رہا تو گویا سب کچھ مکا کر ضائع کر دیا۔ اسلئے اعمال صالحہ کی کوششوں کیساتھ ساتھ ایمان کی سلامتی کی فکر بھی لازم ہے۔

گمراہ فرقوں کی نشاندہی پر صحیح احادیث:

ایمان کی سلامتی کیلئے ان باتوں اور فتنوں کا جاننا ضروری ہے جن سے ایمان کے زائل ہونے کا اندیشہ ہے:

اللہ عزوجل اپنے بندے حضرت حذیفہ بن الیمان سے راضی ہو جنہوں نے ہمارے لئے ایک روشن مثال قائم کر کے خود ہی اس فکر کے تحت ایمان کی سلامتی کا ذہن بنانے کا سامان کیا۔ آپ خود فرماتے ہیں کہ:

كَانَ النَّاسُ يَسْأَلُونَ رَسُولَ اللَّهِ ﷺ عَنِ الْخَيْرِ وَكَانَتْ أَسْأَلُهُ عَنِ الشَّرِّ مَخَافَةَ أَنْ يَدْرُكَنِي
لَوْ أَنَّ رَسُولَ اللَّهِ ﷺ سَأَلَ عَنِ الْخَيْرِ لَمْ يَسْأَلْهُ عَنْهُ لَكِنْ سَأَلَ عَنِ الشَّرِّ لِيَعْلَمَ مَا يَكُونُ لِي مِنْهُ

اس خوف سے کہ کہیں میری ذات میں شر نہ پیدا ہو جائے۔ میں نے پوچھا یا رسول اللہ ﷺ! ہم جاہلیت اور شر کے دور میں تھے پھر اللہ تبارک و تعالیٰ نے ہمیں اس خیر سے نوازا تو کیا اس خیر کے بعد شر کا زمانہ ہوگا؟

رسول اللہ ﷺ نے فرمایا (نعم و فیہ دخن) ہاں ایسا ہوگا لیکن اس خیر میں کمزوری ہوگی۔

میں نے پوچھا (و ما دخنہ) وہ کمزوری کیا ہوگی؟

فرمایا (قوم یہدون بغیر ہدی، تعرف منہم وتنکر)

کچھ لوگ ہونگے جو میرے طریقے کے خلاف چلیں گے، انکی بعض باتیں اچھی ہونگی لیکن بعض میں تم برائی دیکھو گے۔

میں نے پوچھا (فہل بعد ذلک الخیر من شر؟) کیا پھر اس خیر کے بعد کوئی شر کا دور آئے گا؟

فرمایا (نعم، دعا علی ابواب جہنم من اجابہم الیہا قذوہ فیہا)

ہاں جہنم کی طرف بلانے والے دوزخ کے دروازوں پر کھڑے ہونگے، جو انکی بات مان لے گا وہ اس جہنم میں انہیں جھونک دیں گے۔

(قلت یا رسول اللہ ﷺ صفہم لنا؟)

میں نے کہا یا رسول اللہ ﷺ انکی کچھ صفات بیان کیجئے؟

فرمایا (ہم من جلدتنا ویتکلمون بالسنتا) وہ ہمارے ہی جیسے لوگ ہونگے اور ہماری ہی زبان عربی بولیں گے۔

عرض کرتے ہیں (فما قامرئی ان ادر کنی ذلک؟) پھر اگر میں ان فتنہ گروں کا زمانہ پاؤں تو آپ مجھے کیا حکم کریں گے؟

فرمایا (تلتزم جماعة المسلمين وامامہم) کہ اس وقت مسلمانوں کی جماعت اور انکے امام کیساتھ رہنا۔

عرض کرتے ہیں (فان لم یکن لہم جماعة ولا امام؟) اگر مسلمانوں کی جماعت نہ ہو اور نہ انکا کوئی

امام ہو تو پھر کیا کروں؟

فرمایا (فاعتزل تلک الفرق کلہا ولو ان تعض باصل شجرة حتی یدرکک الموت وانت علی ذلک) پھر ان تمام (گمراہ فرقوں) سے الگ ہو کر خواہ تمہیں جنگل میں جا کر درختوں کی جڑیں چبانی پڑیں یہاں تک کہ اسی حالت میں تمہاری موت آجائے۔

(۱) صحیح بخاری کتاب الفتن باب: کیف الامر اذا لم تکن جماعۃ رقم الحدیث: ۴۰۸۳۔ (۲) سنن ابن ماجہ کتاب الفتن، باب العزلة رقم الحدیث: ۱۷۷۷۔

عربی زبان والے ہر گمراہ اور عربی لب و لہجے کے دھوکہ میں مت آنا:

کنز العمال میں حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا:

(سیکون فی امتی اختلاف و فرقة۔ یدعون الی کتاب اللہ و لیسوا منہ فی شئی، من قتلہم و فی لفظ قاتلہم کان اولی باللہ منہم)، فقیل (یا رسول اللہ ﷺ صفہم لنا نعرفہم!) قال (ہم من جلدتنا ویتکلمون بالسنتنا) قیل (یا رسول اللہ ﷺ ما سیماہم؟) قال (التحلیق) رواہ ابن جریر۔

عنقریب میری امت میں بڑا اختلاف اور تفریق ہوگی، (اسی زمانے میں ایک قوم ہوگی) جو لوگوں کو کتاب اللہ (دین اور قرآن) کی طرف بلائے گی لیکن انکا اس دین اور قرآن سے کوئی واسطہ نہ ہوگا، وہ شخص جس نے انکو قتل کیا اور ایک روایت میں جس نے ان سے قتال کیا کالفظ بھی ہے، وہ اللہ کی بارگاہ میں بہت قریب ہوگا۔ صحابہ کرام نے عرض کی یا رسول اللہ ﷺ ان کی اور باتیں بیان کیجئے تاکہ ہم (اور ہماری آنیوالی نسلیں) انہیں پہچان لیں فرمایا وہ ہمارے ہی جیسے لوگ ہونگے اور ہماری ہی زبان عربی بولیں گے۔ صحابہ کرام نے پوچھا یا رسول اللہ ﷺ انکی کوئی خاص علامت بیان کیجئے۔ فرمایا وہ لوگ بکثرت سرمنڈاتے ہونگے۔

(۱) کنز العمال فی سنن الاقوال والافعال: مولف علی بن حسام الدین السنی الحدیث: کتاب الفتن من قسم الافعال، باب: تنزیہ فتن الخوارج، جز ۱۱ ص: ۱۳۵۳ رقم الحدیث: ۳۱۵۹۹، مطبوعہ بیت الافکار والدولۃ۔

(نوٹ: وہابی فرقے کی ایک اہم تصانیف یہ ہے کہ یہ لوگ بکثرت سرمنڈاتے ہیں، نیز عرب کے خطہ نجد

سے تعلق کی بنا عربی زبان سے تعلق رکھتے ہیں، اور قرآن کی آڑ میں اپنے باطل عقائد و نظریات کی نشر و اشاعت کا بہت اہتمام کرتے ہیں اسلئے قوی دلائل یہی ہیں کہ یہی لوگ اس حدیث کے مصداق ہیں۔ جس نے حضور ﷺ کے سبب اہل عرب سے محبت کی اور حضور ﷺ ہی کے سبب سے گستاخ اہل عرب سے نفرت کی:

(الا من احب العرب فبحبی احبهم ومن ابغض العرب فببغضی ابغضهم) سنوا جو شخص اہل عرب سے محبت کرتا ہے تو وہ میری محبت میں ایسا کرتا ہے اور جو اہل عرب سے نفرت کرتا ہے تو اسکا باعث مجھ سے بغض رکھتا ہے۔ رواہ مستدرک حاکم جلد ۱ ص ۷۳۔

(مواہب اللدنیۃ بالبحر المحمدیہ مولف شارح بخاری امام علامہ احمد بن محمد قسطلانی رحمہ اللہ متوفی ۹۲۳ھ، فصل: نسب شریف باب: بہترین زمانہ اور بہترین گھرانہ، جلد ۱ ص ۵۷، مطبوعہ فرید بک اسٹال مترجم علامہ محمد صدیق ہزاروی) حضرت بہل بن سعد سے مروی ہے کہ نبی کریم ﷺ نے ایک مرتبہ دعا کہتے ہوئے فرمایا:

(اللہم لا یدر کنی زمان او لاتدر کوا زمانا لا یتبع فیہ العلیم ولا یستحی فیہ من الحلیم قلوبہم قلوب الاعاجم والسنثم السنۃ العرب)

اے اللہ! میں ایسا دور کبھی نہ پاؤں اور تم بھی نہ پاؤں جس میں اہل علم کی پیروی نہ کی جائے بردبار لوگوں سے شرم نہ کی جائے، جنکے دل عجیبوں کی طرح اور زبانیں اہل عرب کی طرح ہوں۔

(مسند احمد مترجم، باب: مسند الانصار رقم الحدیث: ۲۳۲۶ جلد ۱ ص ۶۴۴ مطبوعہ مکتبہ رحمانیہ)

ایک اور روایت میں حضرت حذیفہ رضی اللہ عنہ فرماتے ہیں کہ نبی کریم ﷺ نے فرمایا:

(سیکون بعدی ائمة لا یہتدون بہدیی ولا یستنون بستی و سیقوم رجال قلوبہم قلوب شیطاٹن فی جثمان انسان) فقلت: کیف اصنع ان ادر کنی ذلک؟ قال (اسمع للامیر الاعظم وان ضرب ظہرک واخذ مالک) رواہ ابن عساکر۔

میرے بعد ایسے حکام ہونگے جو میری تعلیمات پر عمل نہیں کریں گے میری سنت کی اتباع نہیں کریں گے۔ کچھ (لوگ) انکے خلاف کھڑے ہونگے انکے دل شیاطین کے دل ہونگے انسانی جسم میں۔ میں

نے عرض کی اگر میں وہ زمانہ پاؤں تو مجھے کیا کرنا چاہئے؟ تو ارشاد فرمایا:

(مسلمانوں کے) بڑے امام کی پیروی کرو اگرچہ تمہاری پیٹھ توڑ دی جائے اور تمہارے مال پر قبضہ کر لیا جائے۔

(۱) کنز العمال فی سنن الاقوال والافعال: مولف علی بن حسام الدین المستنصری الحدادی کتاب: الفتن من قسم الافعال، باب: فصل فی متفرقات الفتن، جز ۱۱ ص: ۱۳۳۴ رقم الحدیث: ۳۱۳۰۵، مطبوعہ بیت الافکار والدولۃ۔

قارئین کرام! ہمارے پیشوا یہ صحابہ کرام نیت کے سچے، لگن کے پکے، اور سرکار ﷺ کے علم غیب پہ یقین محکم رکھتے تھے۔

تب ہی دیکھئے کہ ایمان کی سلامتی کے ان سچے طلب گاروں میں سے ایک طلبگار یعنی حضرت حذیفہ بن الیمان رضی اللہ عنہ کو بارگاہ رسالت ﷺ میں پھر اس قدر قربت اور پذیرائی ملی کہ سرکار ﷺ نے آپ کو تاقیامت رونما ہونیوالے ہر فتنے سے متعلق ایسا باخبر بنا دیا کہ خود آپ رضی اللہ عنہ تاقیامت نعمت کے طور پر یہ بیان کرتے تھے۔

قیامت تک پیدا ہونے والے ہر فتنے سے باخبر صحابی:

عن حذیفۃ بن الیمان رضی اللہ عنہ قال (ما من صاحب فتنۃ یبلغون ثلاثۃ انسان الا ولو شئت ان اسمیہ بادمہ واسم ابیہ ومسکنہ الی یوم القیامۃ کل ذالک مما علمنیہ رسول اللہ ﷺ قالوا باعیناھا قال او اشباھاھا یعرفھا الفقہاء او قال العلماء انکم تسالون رسول اللہ ﷺ

عن الخیر واسالہ عن الشر و تسالونہ عما کان واسالہ عما یکون)

حضرت حذیفہ بن الیمان رضی اللہ عنہ فرماتے ہیں کہ قیامت قائم ہونے تک ہر وہ صاحب فتنہ جسکی تعداد تین سو تک پہنچے گی اگر میں چاہوں تو ہر فتنہ کا نام جسکے قائد سے منسوب ہوگا، اسکے باپ کا نام اور اسکے علاقہ کا نام لیکر بتا سکتا ہوں۔ یہ سب میرے سرکار ﷺ کے علم کی خیرات سے مجھ کو یہ علم ملا ہے انکے اعیان (ساتھیوں) اور انکے اشباہ (ملنے جلتے فرقوں) جنہیں فقہاء یا علمائے حق جانتے ہیں۔ بیشک تم لوگ تو سرکار ﷺ سے خیر کی بابت پوچھتے تھے جبکہ میں شر کے بارے میں پوچھتا تھا، تم لوگ وہ پوچھتے

تھے جو گزر چکا ہے اور میں وہ پوچھتا تھا جو ہو نیوالا ہے۔

- (۱) کتاب الفتن لتیم بن حماد المرزوی ابو عبد اللہ رقم الحدیث: ۱۶۱ مکتبۃ التوحید القاہرۃ سنہ طبع ۱۴۱۲ھ،
(۲) کنز العمال فی سنن الاقوال والافعال: مولف علی بن حسام الدین المتحی الہندی کتاب: الفتن من قسم الافعال فصل فی
متفرقات الفتن جز ۱ ص ۱۱۳ رقم الحدیث: ۳۱۲۹۳ مطبوعہ بیت الافکار الدولیہ
قربان جائیے ان شخصیات پر کہ انکے اندر دین اسلام اور مسلمانوں کیساتھ خیر خواہی کا کیسا عظیم جذبہ تھا۔
جسکی بدولت آج ہمیں بھی ان فتنوں کا علم اور ان فتنہ گروں کی نشانیاں، اور ان سے بچاؤ کی باتوں کا علم
اور اس فتنہ تک رسائی مل رہی ہے کہ جن سے ہم اپنے ایمان کی سلامتی کا سامان کر سکیں۔

اس امت میں ایک فتنہ بے ادب گستاخ قرآن پڑھنے والوں کا ہوگا:

عن حذیفۃ رضی اللہ عنہ ان رسول اللہ ﷺ ذکر (ان فی امتہ قوم ما یقرون القرآن ینشرونہ نشر
الدقل یناولونہ علی غیر تاویلہ)

حضرت حذیفہ رضی اللہ عنہ بیان کرتے ہیں کہ رسول اللہ ﷺ نے فرمایا کہ اس امت میں ایک قوم کا
فتنہ ہوگا جو قرآن کو اس طرح پھیلائے گی یا پھینکے گی جیسے ردی کھجور پھینکی جاتی ہے (یعنی قرآن کی کوئی
تعظیم اور رتبہ نہ جانیں گے بلکہ اسے عام اوراق اور کتابوں کی طرح پھینکا کریں گے) اور اس قرآن سے وہ
تاویلیں (غلط عقیدے اور باتیں) نکالیں گے جو خود قرآن کے خلاف ہوں گی۔

عن حذیفۃ (قوم یمکونون فی ہذہ الامۃ یقرون القرآن ینشرونہ نشر الدقل لا یجاوز تراقیہم
تسبق قراتہم ایمانہم)

حضرت حذیفہ رضی اللہ عنہ فرماتے ہیں کہ اس امت میں ایک قوم ایسی نکلے گی جو قرآن بہت پڑھے گی
اور قرآن کو اس طرح پھیلائے گی یا پھینکے گی جیسے ردی کھجور پھینکی جاتی ہے، اس قرآن کا نفع انکی خلق سے
نیچے نہیں اترے گا اور انکی قرآن کی قرات انکے ایمان کو بھی پیچھے چھوڑ دے گی۔

- (۱) کنز العمال فی سنن الاقوال والافعال: مولف علی بن حسام الدین المتحی الہندی کتاب: الفتن من قسم الافعال، باب:
تمتہ فتن الخوارج الفتن جز ۱ ص ۱۱۵ رقم الحدیث: ۳۱۵۸۱، ۳۱۵۸۲ مطبوعہ بیت الافکار الدولیہ۔

اس امت میں ایک فتنہ شرک کا الزام لگانے والوں کا بھی ہوگا:

حضرت حذیفہ ابن الیمان رضی اللہ عنہ سے روایت ہے کہ رسول اللہ ﷺ نے فرمایا:

(ان ما اتخوف علیکم رجل قراء القرآن حتی اذا رویت بھیجتہ علیہ وکان ردء الاسلام
غیرہ الی ما شاء اللہ فانسلخ منہ ولبذہ وراء ظہرہ، وسعی علی جارہ بالسیف، ورماہ بال
لشرب) قال: قلت یا نبی اللہ ﷺ ایہما اولیٰ بالشرک المرمی او الرامی؟ قال (بل
الرامی)

مجھے تم پر اس شخص کا خوف ہے جو قرآن پڑھے گا حتیٰ کہ اس پر قرآن کی رونق آجائیگی اور اسلام کی چادر
اس نے اوڑھ لی ہوگی تو اسے اللہ جدر چاہے گا پھیر دیا وہ اسلام کی چادر سے نکل جائیگا اور اسے پس
پشت ڈال دیا اور اپنے پڑوسی پر تلوار چلانا شروع کر دیا اور اس پر شرک کے طعنے ماریگا۔ راوی کہتے ہیں
کہ میں نے عرض کی یا نبی اللہ ﷺ! ان دونوں میں شرک کا زیادہ حقدار کون ہوگا؟ جس پر شرک کا
الزام لگایا گیا وہ یا جس نے شرک کا الزام لگایا وہ تو آپ ﷺ نے فرمایا بلکہ شرک کا الزام لگانے والا
ہی شرک کا زیادہ حقدار ہوگا۔

- (۱) صحیح ابن حبان، کتاب العلم، باب: ذکر ما کان یتخوف علی اللہ تعالیٰ علیہ وسلم علی امتہ جدال المنافق، ص ۸۲ رقم الحدیث
۸۱: مطبوعہ دار المعارف بمصر۔

- (۲) رواۃ البزار لابو بکر احمد بن عمرو البصری، وقال اسنادہ حسن، باب: مسند حذیفۃ بن الیمان رضی اللہ عنہما، رقم الحدیث:
۲۷۹۳، جلد ۱ ص ۴۷۔

- (۳) التاریخ الکبیر لامام بخاری، جلد ۴ ص ۱۱۲، رقم الحدیث: ۲۹۰۔

- (۴) کنز العمال فی سنن الاقوال والافعال: مولف علی بن حسام الدین المتحی الہندی کتاب: الاخلاق من قسم
الافعال، باب: کلمات الکفر جز ۳ ص ۳۳۲، رقم الحدیث: ۸۹۸۵ مطبوعہ بیت الافکار الدولیہ۔

- (۵) تفسیر ابن کثیر سورہ اعراف: تحت رقم الآیہ ۱۷۵۔ (والحدیث نقلہ ابن کثیر فی التفسیر (۵۹۳:۳) عند تفسیر قولہ تعالیٰ
(واقل علیہم بالذی ابتغوا آیتا فانسلخ منها) (الآیہ: ۱۷۵) من سورہ اعراف۔ فقال ابن کثیر: فقد ورد فی معنی حدہ الآیہ
حدیث رواہ حافظ ابو نعیم الموصلی فی مسندہ، حیث قال: حدثنا محمد بن مرزوق حدثنا محمد بن بکر عن العسلت بن بہرام حدثنا
الحسن (ابن) آخر الحدیث الذی ہنا۔ ثم قال ابن کثیر: حدہ الاسناد جید۔ والعسلت بن بہرام کان من ثقات الکوفیین، ولم یرم
بشیء سوی الارباہاء، وقد وثقہ الامام احمد بن حنبل وکئی بن معین وغیرہما۔

وذكره الهيثمي في مجمع الزوائد (۱: ۱۸۷-۱۸۸) مختصر أجد، وقال: رواه البزار واسناده حسن، فلم يذكر رواية أبي يعلى المطولة التي هنا، مع أنها من الزوائد على شرطه. ولعلها في موضع آخر من كتابه، لم أجد لها بعد طول البحث)

اسی مضمون سے مطابقت رکھتی ایک اور حدیث مبارکہ جسے امام طبرانی نے معجم کبیر اور صغیر میں حضرت معاذ بن جبل رضی اللہ عنہ سے روایت کیا ہے کہ

عن معاذ بن جبل رضي الله عنه قال قال رسول الله ﷺ (اخوف ما اخاف على امتي ثلاث: رجل قراء كتاب الله حتى اذا رويت عليه بهجته و كان عليه رداء الاسلام اعاره الله تعالى اياه اخترب سيفه فضرب به جاره و رماه بالشرك) قيل يا رسول الله ﷺ! المرأى احق به المرأى؟ قال (المرأى)

حضرت معاذ بن جبل رضی اللہ عنہ روایت کرتے ہیں کہ نبی کریم ﷺ نے فرمایا کہ مجھے اپنی امت پہ تین (گمراہ) آدمیوں کا خوف ہے (جن میں سے ایک وہ ہوگا) جو کتاب اللہ کی تلاوت کرے گا۔ یہاں تک کہ جب اس (قرآن) کا حسن اس پر ظاہر ہوگا اور اس پر اسلام کی چادر ہوگی، اللہ تعالیٰ اسکو اسکے حق میں عار کا سبب بنادے گا وہ تلوار ہاتھ میں لیکر اپنے پڑوسی کو قتل کر دے گا اور اس پر مشرک ہونے کا الزام لگائے گا۔ پوچھا گیا یا رسول اللہ ﷺ! (شُرک کا) الزام لگانے والا اس (شُرک) کا زیادہ حقدار ہوگا یا جس پر الزام لگایا گیا۔ تو نبی کریم ﷺ نے ارشاد فرمایا الزام لگانے والا شُرک کا زیادہ حقدار ہوگا۔

(۱) مجمع الزوائد و منبع الفوائد لامام نور الدین علی بن ابی بکر البیہقی کتاب: الخلائق باب: لا طاعة فی معصیہ، رقم الحدیث ۹۱۵۹: جلد ۵: ص ۴۱۴ مطبوعہ دار الفکر بیروت طبع سنہ ۱۴۱۲ھ

(۲) کنز العمال فی سنن الاقوال والافعال: مؤلف علی بن حسام الدین الحنفی المصنفی کتاب: الفتن من قسم الافعال، باب: فصل فی متفرقات الفتن، جز ۱۱: ص ۴۳۷ رقم الحدیث ۳۱۳۶۲، مطبوعہ بیت الافکار الدولیہ۔

(جاری ہے)

عنقریب شائع ہونے والی کتاب

دعوت اسلامی کے رد میں لکھی جانے والی کتاب ”ابلیس کا رقص“ کا جواب



دعوت اسلامی کے خلاف پروپیگنڈے کا جائزہ

بینی

حیدر علی انجم پور
کے سر میں



دعوت اسلامی کے
مقابلے میں

مؤلف

الذیاب محمد یونس فاضل دارالعلوم دیوبند

ناشر تحفہ عقائد اہلسنت (پاکستان)